

بِسْمِ اللَّهِ الرَّحْمَنِ الرَّحِيمِ

د اسلامي تاريخ له پاڼو څخه

(۳)

د کتاب په اړه

د کتاب نوم : د اسلامي تاريخ
له پاڼو څخه (۳)

ليکوال : ډاکټر کفايت الله
وردگ

د کمپيوټر چارې : محمد نذير
(ذبيح)

د چاپ وار : دوهم

د چاپ شمېره : ۲۰۰۰ ټوکه

د کتاب ټول حقونه له مولف سره خوندي دي

فهرست

سر ليک

سځ

- 1 د اسلامي دعوت مراحل _____
- 3 په اول اسلام را وړونکو کې حضرت خديجه _____
- 4 په اول اسلام را وړونکو کې حضرت علي (رض) _____
- 4 په اول اسلام را وړونکو کې زيد ابن حارثه (رض) _____
- 7 حضرت ابو بکر صديق (رض) _____
- 9 دعوت په دوهمه مرحله کې (په ښکاره سره دعوت) _____
- 10 په عام ډول دعوت کول _____
- 12 د رسول الله (ص) دعوت ته د کفارو عکس العمل _____
- 13 په مکه کې د اسلام او کفر مقابله _____
- 14 د رسول الله (ص) په اړه د کفارو مشورې _____
- 16 رسول الله (ص) او کورنۍ ته يې د جنگ اخطار _____
- 18 د رسول الله (ص) کورنۍ جنگ ته تيارېدل _____
- 19 رسول الله (ص) ته مال او مشري ور وړاندې کول _____
- 22 د رسول الله (ص) په کورنۍ باندې اقتصادي بنديز _____
- 24 د بنديز پورته کېدل _____
- 26 د رسول الله (ص) سره د انصارو ملاقات _____
- 27 د عقبه لمړۍ بيعت _____
- 27 په مدينه منوره کې د رسول الله (ص) سفير _____
- 29 د عقبه دوهم بيعت _____

- 37 د رسول الله صلى الله عليه وسلم د قتل پروگرام _____
- 37 مدينې منورې ته هجرت _____
- 38 په مکه مکرمه کې د رسول الله (ص) لټون _____
- 40 د رسول الله (ص) په سر انعام مقرر کول _____
- 42 مدينې منورې ته رسېدل _____
- 43 په مدينه منوره کې اولي کارونه _____
- 45 د مهاجرينو او انصارو په مينځ کې ورور گلوي _____
- 46 د اسلام د ترقي نه د يهودو وېره _____
- 48 صحابه د جنگي حالاتو سره بلد کول او سرايا لېږل _____
- 49 د نظامي عملياتو پيل _____
- 51 سرية حمزة بن عبد المطلب (سرية سيف البحر) _____
- 52 سرية عبدة ابن الحارث رض (سرية رابغ) _____
- 53 سرية سعد ابن ابي وقاص (رض) (سرية خرار) _____
- 54 غزوة ودان (د ودان غزا) _____
- 57 غزوة بواط (د بواط غزا) _____
- 59 غزوة العشيرة (د العشيره غزا) _____
- 61 غزوة سفوان (البدرالاولی) _____
- سرية عبد الله بن جحش رضی الله تعالى عنه (سرية نخلة)
- 63 _____
- 67 غزوة بدر الكبرى _____
- 67 تاريخ _____
- 67 موقعيت _____
- 70 په غزا کې شريکي ډلې _____

- 73 د ابو سفیان مرسته غوښتل له مکې نه _____
- 74 د مکې د کفارو تیاري _____
- 75 د مکې د لشکر روانېدل _____
- 76 د ابو سفیان لاره بدلول _____
- 76 د مکې لشکر ته د ابو سفیان د خط رسېدل _____
- 78 مسلمانانو ته د مکې د لشکر معلومات را رسېدل _____
- 79 د جنگ ډگر ته د وړاندې کېدلو نه وړاندې شوری _____
- 82 د جنگ د ځای په لوري د اسلامي فوځونو حرکت _____
- 83 د رسول الله صلی الله علیه وسلم له لوري استخباراتي
عملیات _____
- 84 د مکې لشکر په اړه مهم معلومات لاس ته راتلل _____
- 86 د مکې د کفارو لخوا استخباراتي کارونه _____
- 86 د باران کېدل _____
- 87 په میدان کې د لشکر لپاره بهترین ځایونه غوره
کول _____
- 87 د لشکر د امیر لپاره خاص ځای _____
- 88 د غزوة بدر نه وړاندې شپه _____
- 92 يوم البدر او د قریشو په مینج کې بې اتفاقي _____
- 94 د دواړو لشکرو یو بل ته سره ښکاره کېدل _____
- 94 د صفونو برابرول _____
- 96 د جنگ اولې مرحلې _____
- 97 د جنگ شروع _____
- 98 عمومي یرغل _____
- 99 د مثال په ډول _____

- 104 خپلو جنگياليو ته د ابو جهل ډاډگېرنه _____
- 105 د ابو جهل مړه کېدل _____
- 107 د کفارو په صفونو کې د ماتې گډېدل _____
- 109 د جگړې نه وروسته د ابو جهل حال معلومول _____
- 110 د مشرکينو د مړيو خښول _____
- 111 مکې ته د کفارو د ماتې خبر رسېدل _____
- 113 مدينې منورې ته د فتح زيری راتلل _____
- 114 مدينې منورې ته د فاتحينو جنگياليو راگرځېدل _____
- 116 رسول الله صلى الله عليه وسلم ته د مبارکي پيغامونه _____
- 117 د بنديانو سره معامله _____
- 125 مختلف واقعات _____
- 129 غزوة بدر د فيصلې ميدان _____
- 130 غزوة بدر د جهاد پيل _____
- 130 غزوة بدر د لور مقام لرونکې مبارزه _____
- 133 غزوة بدر يو درس او عبرت _____
- 134 غزوة بدر يو ژوندی ځواب _____
- 136 غزوة بدر يو سبق _____
- 137 په غزوة بدر کې مسلمانانو ته درى نعمتونه _____
- 137 غزوة بدر د مسلمان قائد لپاره درس _____
- 138 په غزوة بدر کې لويه قوه _____
- د کاميابۍ مهم سبب د مسلمانانو په مينځ کې مينه _____
- 140 _____
- 143 د جنګ نه وړاندې اطمینان او دالله تعالى ذکر کول _____

-
-
- 146 _____ خوانمردی او وفاء
- 147 _____ اسلامی ورور ولی تر نسبی ورور ولی لوره ده .
- 148 _____ د عکاشه د توري معجزه
- 149 _____ غزوة بدر يوم الفرقان
- 150 _____ دوستي او دشمني د الله لپاره
- 152 _____ کامياب مومنان
- 155 _____ راز ساتل
- 156 _____ د قائد له لوري جنگياليو ته نصيحت کول
- 158 _____ د بدر په غزا کې معجزې
- 166 _____ بدريان)په بدر کې شريک صحابه (رض) (
- 166 _____ مهاجرين بدريان
- 170 _____ انصار بدريان
- 183 _____ د غزوة بدر شهيدان
- 184 _____ مهاجرين شهيدان
- 198 _____ انصار شهيدان
- 208 _____ ماخذونه

د اسلامي تاريخ له پاڼو څخه

په زړونو کې د اسلامي جذبې لرونکو څو ورونو زما ددې لپاره ملاتړ کړی دی چې تر پورتنۍ نوم لاندې د کتابونو یوه سلسله روانه وساتو پدې هلو ځلو کې زمونږ هېڅ مالي او دنيوي فايده نشته زمونږ غرض صرف د الله تعالی رضا ده او پدې سلسله کې مونږ څو نکتې تر نظر لاندې لرو چې مونږ دې ټولو هلو ځلو ته هڅوي .

۱. پښتنو ورونو ته ددوی په خپله خوږه ژبه کې ديني معلومات ورکول.

۲. د اسلامي تاريخ د مهمو واقعو یاد را تازه کول .

۳. مسلمانو ورونو ته د دوی د مقدس دين په اړه د مطالعې زمینه مساعدول.

۴. په تېر تاريخ کې د قربانيو مثالونه د نن زمانې ویده مسلمان امت ته ور په زړه کول .

۵. د اسلام په تاريخ کې د تېرو مسلمانانو د صبر واقعي هغه خلکو ته ور په یادول چې اوس هم په کومه نه کومه وجه د کفر له لوري نه ځوریږي .

۷. موجوده مسلمانې جامعي ته موقع ورکول چې د خپلو تېرو مسلمانانو د ژوند، مېړانې، ځوانمردۍ، قرباني ... نه عبرت واخلي .

او بالاخره نوي ځوان تنکي نسل ته د اسلامي

رسالو او کتابونو په شکل کې ددوی د اسانتیا لپاره وړاندې کول .

دا پورتنی او څه نورې داسې نکتې دي چې مونږ ددې سلسلې روانې ساتلو ته هڅوي او انشاء الله ترڅو مو چې وس وي دا لړۍ به مونږ همداسې روانه ساتو الله الحمد داده ستاسې تر لاسونو پورې ددې مبارکې لړۍ دریمه کړۍ هم در ورسېده که ژوند بقاء وکوله ډېر زر به یې څلرمه کړۍ هم در ورسیري او پدې کړۍ کې مونږ د رسول الله صلی الله علیه وسلم او دهغه د صحابه وو په غزواتو باندې بسم الله کړېده زما امید دی چې ستاسې د خوښې وړ به و گرځي او که کوم ملگري دې لړۍ ته د لا زیاتو ښه کولو لپاره په ذهن کې مشورې لرې او یا خدمت کول غواړي زمونږ غېږه ورته خلاصه ده او که ددې کتاب او یا دې لړۍ په اړه ستاسې څه ډول اعتراض، سوال، نیوکه، نکته، نظریه او یا مشوره وي نو ددې سلسلې چلونکي به یې له ستاسې نه د کور ودانې په ویلو سره په ورین تندي واوري او په راتلونکو کتابونو کې به یې په یاد لري . مننه

ډاکټر کفایت الله وردگ

E-mail: phdwardak@gmail.com

د اسلامي دعوت مراحل

د رسول الله صلى الله عليه وسلم دعوت تر دريو لويو مرحلو تېر شو او څلرمې مرحلې ته ورسېدو
اوله مرحله : پټ دعوت (دا تر دريو کلونو پورې وو)

دوهمه مرحله : په ښکاره سره دعوت لکن جنگ نه کول صرف په ژبه دعوت کول وو (دا تر هجرت پورې وو)

درېمه مرحله : په ښکاره سره دعوت کول او که چا به د دعوت مخه نيوه او يا به يې په مسلمانانو باندې تېرى کولو نو دهغه سره جنگ کول وو (دا مرحله تر صلح حديبه پورې وه).
څلرمه مرحله : په ښکاره سره دعوت کول او جهاد کول .

لمړۍ مرحله (پټ دعوت کول)

کله چې په رسول الله صلى الله عليه وسلم باندې الهي احکام نازلېدل شروع شول نو آيتونه نازل شول چې رسول الله صلى الله عليه وسلم ته يې حکم کولو چې هغه بايد تبليغ او دعوت وکوي :

سورة مدثر آية ۱-۷

يَأْتِيهَا الْمُدَّثِّرُ ﴿١﴾ قُمْ فَأَنْذِرْ ﴿٢﴾ وَرَبِّكَ فَكَبِّرْ ﴿٣﴾ وَثِيَابَكَ فَطَهِّرْ ﴿٤﴾
وَالرُّجْزَ فَاهْجُرْ ﴿٥﴾ وَلَا تَمْنُنْ تَسْتَكْثِرُ ﴿٦﴾ وَلِرَبِّكَ فَاصْبِرْ ﴿٧﴾

ترجمه : ای په ځان باندې جامه را نغښتونکيه را پورته شه خلکو ته د عذاب نه وېره ورکړه او د خپل رب پاکي بيان کړه خپلې جامې پاکې کړه پليدي له ځانه لرې کړه څه چې ورکوې هغه ته په غټه سترگه مه گوره د الله تعالى لپاره صبر کوه .

په پورتنیو آیتونو کې په مختصر ډول سره رسول الله صلی الله علیه وسلم ته حکم شوی چې خلکو ته تبليغ وکوي او ددې آیتونو مطلب هم دادی چې ای په خپله کمپله کې پېچلیه پا څېړه د ارام او اطمینان وخت اوس لاړو، په کور کې د کېناستلو وخت لاړو اوس د مجاهدې وخت دی اوس د تکلیف تېرولو وخت دی پا څېړه تبليغ وکوه او خلک د اور له عذاب نه وډار کړه رسول الله صلی الله علیه وسلم شروع وکړه او د الله تعالى ددین لوري ته یې خلک را بلل او د بتانو د عبادت نه یې منع کول لکن دا دعوت په پټه سره روان وو او د دعوت سره سره یې ددې کوښښ کاوه چې د مکې مشرکان پرې خبر نشي ددې امله په لویو مجلسونو

له لارې خبر د قریشو تر غوړونو پورې نه رسیږي او دا به اکثر هغه کسان وو چې یا به د رسول الله صلی الله علیه وسلم نږدې خپلوان وو او یا به دهغه مخکني شناخته وو په هغه کسانو کې چې د همدې پټ دعوت په نتیجه کې د اسلام په ا وائلو کې په اسلام مشرف شوي وو لاندې کسان شامل وو.

په اول اسلام را وړونکو کې حضرت خدیجه

حضرت خدیجه بنت خویلد چې د رسول الله صلی الله علیه وسلم محترمه بي بي وه رضی الله تعالی عنها د نېکو اخلاقو خاونده وه او رسول الله صلی الله علیه وسلم ددې عقل ، تېز دماغ او د راتلونکې په اړه ښه پوهېدل معلوم کړي وو نو ځکه یې په داسې وخت کې ددې نکاح قبوله کړه چې رسول الله صلی الله علیه وسلم د پنځه ویشو کلونو وو او خدیجه رضی الله تعالی عنها په څلوېښت کلنۍ کې وه او د زمکې په سر باندې اول هغه انسان دی چې په رسول الله صلی الله علیه وسلم باندې د ایمان په نعمت باندې مشرفه شوېده او هغه وخت چې رسول الله صلی الله علیه وسلم د زمکې په مخ باندې یوازې وو صرف دا یې د راز شریکه وه او دې به و رته تسلي ورکولې چې الله تعالی به درته دا کار اسان کړي او چې الله تعالی څوک هم پیغمبر را ولیږي نو الله تعالی بیا ورسره مرسته کوي چې د دعوت

په اول اسلام را وړونکو کې حضرت علي (رض)

حضرت علي ابن ابي طالب چې وړوکی ماشوم وو د رسول الله صلى الله عليه وسلم سره په ايمان مشرف شو څرنگه چې د رسول الله صلى الله عليه وسلم سکه د تره زوی وو رسول الله صلى الله عليه وسلم يې په مينه سره پالنه کوله او بيا يې ورته خپله لور حضرت فاطمه رضي الله تعالى عنها هم ورته په نکاح کړه.

په اول اسلام را وړونکو کې زيد ابن حارثه (رض)

زيد ابن حارثه (هغه بختور چې رسول الله صلى الله عليه وسلم ورته زوی ويلي وو) او په اول کې دا د غلام په صفت سره د رسول الله صلى الله عليه وسلم سره وو او حضرت خديجې رضي الله تعالى عنها ورته تحفه کړی وو دا هم له هغه بختورو مسلمانانو ځنې وو چې د اسلام په شروع کې په اسلام مشرف شوی وو او په اصل کې هم دا غلام نه وو دا ازاد وو کله چې دده د مور او د پلار په مينځ کې په څه کورنۍ خبره باندې لانجه راغله نو مور يې دده له پلار نه خفه شوه نو د کور نه ترې را ووتله او دا ماشوم يې په غېږ کې وو چې د خپل پلار کور ته لاړه شي په لاره کې څه کسان ناست وو

ماشوم يې ترېنه واخيستو او په بازار کې يې د غلام په توګه باندې خرڅ کړو دا د مکې بازار ته راوړل شو نو حضرت خديجې رضی الله تعالی عنها چې مالداره ښځه وه هغې واخيستو او بيا يې چې کله د رسول الله صلی الله عليه وسلم سره نکاح وکوله نو دا هلک يې هغه ته په تحفه کې ورکړو له بله پلوه يې کورنۍ ور پسې ګرځيده چې دا ماشوم بېرته پيدا کړي او د چا سره چې وي هغوی ته ووايي چې دا غلام نه دی په پوښتنه پوښتنه کې يې دا معلومه کړه چې په مکه مکرمه کې خرڅ شوی دی نو راغلل او د رسول الله صلی الله عليه وسلم په کور کې يې پيدا کړو او قيافه شناس ورسره وو او په هغه وخت کې قيافه پېژندونکي معتبر خلک وو او پداسې موضوع ګانو کې به ددوی خبره د کلکې ګواهي سره برابره وه او د هغوی دا کار وو چې معلومه کړي او ووايي چې دا هلک ددې سړي زوی دی چې کله يې پلار په خپل زوی باندې ددعوه وکوله چې دا زما زوی دی رسول الله صلی الله عليه وسلم بغير ددېنه چې هغه ته ووايي چې دا خو اوس زما مملوک دی او يا بل څه دليل ورته ووايي نو په ورين تندي يې هغوی ته وويل چې سمه ده دا چې ستاسې زوی دی نو که درسره ځي نو بوټي زئ دده خوښه ده که ستاسې سره ځي نو لار دې شي چې کله يې ده ته اختيار ورکړو ده وويل : ای رسول الله صلی الله عليه وسلم زه ستا په بدل

څه کوي که زما سره ځي نو يو ازاد هلک به وي او دلته خو ته مملوک يې د غلام په حيث شپې کوي آيا ته غلامې خوښوي ا و ازادي نه خوښوي؟ ده ورته وويل: هو! چې هرڅنگه وي زه د رسول الله صلي الله عليه وسلم په بدل کې بل څوک نشم غوره کولی کله چې رسول الله صلي الله عليه وسلم دا خبره ترېنه واورېده نويې زوی ورته وويل او ښه عزت يې ورته ورکړو او د څه کسانو په مخ کې يې وويل چې خبر شي د نن نه وروسته دا زيد ابن محمد دی زيد ابن حارثه نه دی پدې اړه بيا آيت نازل شو:

سورة احزاب اية ه .

أَدْعُوهُمْ لِأَبَائِهِمْ هُوَ أَقْسَطُ عِنْدَ اللَّهِ

ترجمه: نسبت وکړئ ددوی خپلو پلرونو ته د الله په نزد دا سمه خبره ده .

ددېنه وروسته رسول الله صلي الله عليه وسلم بيا را ووتلو او خلکو ته يې وويل زيد ابن حارثه بېرته هماغه زيد ابن حارثه شو ددېنه وروسته زيد ابن محمد نه دی .

او دی رضی الله تعالی عنه په غزوة مؤتة کې شهید شو الله تعالی يې دې په جنتونو کې درجې لوړې کړي

لاس کې وو بيا يې ورته و فرمايل که چېرته دا شهيد شو نو بيا به بيرغ حضرت جعفر (طيار) رضی الله تعالى عنه اخلي او که هغه شهيد شي بيا به مو امير عبد الله بن رواحه رضی الله تعالى عنه وي او که هغه شهيد شو نو بيا به هلته تاسې مشوره وکوئ او چې څوک مو مناسب و گڼل هغه به جنده پورته کړي او ستاسې امير به شي په قسمت سره دا درى واړه شهيدان شول بيا مسلمانانو مشوره وکوله چې اوس به امير خالد بن وليد وي او دا د هغه رضی الله تعالى عنه په عمر کې اوله واقعې وه چې دى پکې امير وو .

حضرت ابو بکر صديق (رض)

بل له هغه کسانو څخه چې د اسلام په اول کې په اسلام مشرف شوي وو حضرت ابو بکر صديق رضی الله تعالى عنه وو او رسول الله صلى الله عليه وسلم ورته د صديق لقب ورکړى وو ځکه هر هغه څه چې بل چا به يې تکذيب کولو نو ده به يې تصديق کاوه او په هغه خبرو کې لويه خبره دا وه چې کله رسول الله صلى الله عليه وسلم په وېشه باندې لاړو لا مکان ته او د معراج واقعې پېښه شوه هغه داسې څه وو چې هېچا داسې په اسانه تصديق نشوای کولى او دهغې واقعې د تصديق لپاره د ټينگ ايمان ضرورت وو نو چې رسول الله صلى الله عليه وسلم کله دا قصه قېښه ته کوله نو هغوى ورسره خندا او

بکر صدیق رضی اللہ تعالیٰ عنہ ته کوله ده ورته په هره خبره ویل صدقت یعنی ای د الله رسوله صلی الله علیه وسلم تا رشتیا وویل له هغه وخت نه وروسته ده ته د صدیق لقب ورکړل شو بیا حضرت ابو بکر صدیق رضی الله تعالیٰ عنہ په خپلو ملگرو او دوستانو پسې سم شو او ټولو ته یې د اسلام دعوت ورکولو او څرنگه چې دی رضی الله تعالیٰ عنہ په قوم او خپلوانو کې د ښې پېژندگلوي مالک وو نو خلکو یې په اسانه سره خبره منله او دده سره د اسلام قبلولو ته راضي کېدل نو دده په لاس باندې ډېر خلک په اسلام مشرف شول او اکثر یې د لوړې مرتبې لرونکي صحابه کرام دي چې دهغوی نه شپږ هغه بختور کسان دي چې په دنیا کې ورباندې د جنت زېری شوی وو .

۱. حضرت عثمان رضی الله تعالیٰ عنہ

۲. حضرت زبیر ابن العوام رضی الله تعالیٰ عنہ

۳. حضرت طلحة بن عبید الله رضی الله تعالیٰ عنہ

۴. حضرت سعد ابن ابی وقاص رضی الله تعالیٰ عنہ

۵. حضرت عبد الرحمن ابن عوف رضی الله تعالیٰ عنہ

۶. حضرت عثمان بن مضعون رضی الله تعالیٰ عنہ

دوی به ټول په پټه کې د رسول الله صلی الله علیه وسلم په ملاقات مشرف کېدل او چې کله به یې ایمان راوړو نو هغه ایمان به یې پټ ساتلو او ددې کوښښ به یې کولو چې د مکې مشرکان پرې خبر نشي تردې چې دا د اسلام نوي نیالکي تر دېرشو

دار الارقم بن ابي الارقم وو او ددې ځای موخه دا وه چې رسول الله صلى الله عليه وسلم به دلته له دوی سره کیني او دوی ته به دین ورزده کوي او ددوی په مخه کې چې څه مشکلات راځي دلته به پرې خبرې کيږي او پدې وخت کې چې د مسلمانانو تعداد تر ۴۰ کسانو پورې ورسېدو چې ۳۹ سړي او صرف یوه زنانه وه دا اکثر غریب خلک وو چې د مکې د خلکو په آند یې څه دنیاوي مرتبه نه درلوده .

او پدې پټ دعوت کې حکمتونه وو او رسول الله صلى الله عليه وسلم ته چې کله د دعوت روانولو حکم وشو نو هغه بیا په خپل ځان باندې نه ډارېدو ځکه چې هغه یقین وو چې الله تعالی ده ته د دعوت کولو حکم کړی خامخا به دده حفاظت او ساتنه هم کوي بلکه پدې کې خپل حکمتونه وو دهغې له مخې دا دعوت پټ روان وو .

دعوت په دوهمه مرحله کې (په ښکاره سره دعوت)

کله چې دا آیت نازل شو چې و انذر عشیرتک الاقربین

نو رسول الله صلى الله عليه وسلم د یوې مېلمستیا په شکل کې خپل نېږدې خپلوان راټول کړل او

شروع کړې ورته يې وويل : په تاسې کې داسې څوک شته چې زما سره په دين کې ملگرتيا وکوي او زما سره د اسلام ښکلی دين قبول کړي هغوی به له ما سره په جنت کې وي ... او ورته يې زياته يې کړه اې د عبد المطلب اولاده په عربو کې بل چا داسې خیر خپل قوم ته نه دی راوړی لکه تاسې ته چې ما راوړی دی بېشکه ما تاسې ته د دنيا او آخرت نيکي راوړې ده

په عام ډول دعوت کول

داسې وخت شو چې د مسلمانانو تعداد زيات شو زنانه ماشومان او نارينه هر ډول خلک پکې داخل شول او د خلکو په خولو باندې په مکه کې د اسلام نوم راغلو او هر چا به يې په اړه خبرې کولې که يې دوستان او که دشمنان وو ، په هر کور کې به دا موضوع در بحث لاندې راتله ، په هر مجلس کې به دخبرو لوی ټکی اسلام وو ، پټې او ښکاره د اسلام په اړه په مجلسونو ، کورونو او محلونو کې خبرې روانې وې .

پدې وخت کې آيت نازل شو :

سورة حجر ۹۴

فَاصْدَعْ بِمَا تُؤْمَرُ وَأَعْرِضْ عَنِ الْمُشْرِكِينَ ﴿٩٤﴾

ترجمه : پس ښه ښکاره کړه هغه څه چې تاته يې

ددې آيت نه وروسته د په ښکاره سره د دعوت کولو وخت شروع شو او رسول الله صلى الله عليه وسلم د صفا د غونډۍ سر ته وختلو او اواز يې وکولو ای د فهر اولاده ، ای د عدي اولاده ټولو خلکو کوښښ وکولو چې د رسول الله صلى الله عليه وسلم خوا ته راشي او چې کله دوی د رسول الله صلى الله عليه وسلم دا اوازونه چې دوی ته يې کول واورېدل نو چې څوک نشوای را وتلی نو يې څوک ور ولېږل چې ته ورشه دا اوازونه د څه په اړه دي او دا څوک دي چې چېغې وهي؟ چې کله دوی را ټول شول رسول الله صلى الله عليه وسلم ورته وفرمایل: که زه تاسې ته ووايم چې دلته په وادي کې د آسونو قافله ده او هغه په تاسې باندې حمله کوي تاسې زما دا خبره منئ ؟ دوی ورته وويل چې هو مونږ ستا خبره منو تا اوسه پورې په کومه خبره کې درواغ نه دي ويلي رسول الله صلى الله عليه وسلم ورته وويل چې بيا زه تاسې ته د دردناک عذاب نه وېره درکوم ... ابو لهب ورته وويل تباہ شي ددې لپاره تا مونږ را غوښتي وو.. بيا قرآني آيتونه نازل شول :

سورة لهب اية ۱-۵

تَبَّتْ يَدَا أَبِي لَهَبٍ وَتَبَّ ﴿١﴾ مَا أَغْنَىٰ عَنْهُ مَالُهُ وَمَا كَسَبَ ﴿٢﴾

سَيَصْلَىٰ نَارًا ذَاتَ لَهَبٍ ﴿٣﴾ وَأَمْرَاتُهُ حَمَّالَةَ الْحَطَبِ ﴿٤﴾ فِي جِيدِهَا

حَبْلٌ مِّن مَّسَدٍ ﴿٥﴾

ترجمه : هلاک د وي دواړه لاسونه د ابی لهب (یعنې دی په خپله) دفع به نه کړي دده نه هېڅ شی دده مال او هغه څه چې ده کړي دي و به رسیږي هغه اور ته چې د لمبو خاوند وي او ښځه دده پورته کونکې د خسو (خاشاکو) دهغې په غاړه کې یوه رسی ده چې د خورما د ونې له پټوکي نه جوړه شوېده .

د رسول الله (ص) دعوت ته د کفارو عکس العمل

د رسول الله صلی الله علیه وسلم ددې ښکاره دعوت په مقابل کې هغوی وویل چې مونږ ستا د خبرو لپاره هغه دین نشو پرېښودلی چې کوم مونږ ته له خپلو نیکونو څخه په میراث راپاتې شوی دی رسول الله صلی الله علیه وسلم په خپل دعوت کې پدې خبره کوښښ کاوه چې د دوی په دماغو کې دا خبره ور واچوي چې دا بتان چې دوی یې عبادت کوي دا هېڅ

قدرت سره پيدا کړي دي او کله به چې رسول الله صلى الله عليه وسلم هم ددوی سره خبرې کولې نو ددوی به صرف همدا يو دليل وو چې زمونږ نیکونو ددې عبادت کړی دی .

په مکه کې د اسلام او کفر مقابله

اوس په مکه کې داسې وخت وو چې د اسلام او کفر مقابله شروع شوې وه او کفارو تر خپله وسه په هر ډول د اسلام مقابله کوله خو دا وخت مقابله د خبرو ، تبلیغاتو او دعوت وه هغه کسان چې مکې ته به راتلل نو د مکې کفارو به کوشن کولو چې دهغوی په زړه کې د رسول الله صلى الله عليه وسلم نه کرکه او نفرت ور واچوي حتی چې داسې وخت راغلو چې په لارو کې به ناست وو او چې څوک به مکې ته راتلل ورته ویل به یې چې گورئ په مکه کې یو ساحر پيدا شوی دی هسې نه چې دهغه خبرې په تاسې باندې تاثیر وکوي او له لارې مو و باسي حضرت ابو ذر غفاري رضی الله تعالی عنه وایي چې زه کله مکې مکرمې ته را تلم نو دوی مې په غوږونو کې مالوچ (پخته) ددې لپاره کېښوده چې چېرته بلا ارادې دهغه خبرې وا نه ورم لکن چې ما کله ولیدو چې رسول الله صلى الله عليه وسلم له څو کسانو سره په مکه کې ناست وو ما وویل چې زه خو څه وړوکی نه یم او نه داسې څوک یم چې څوک به مې به تشه خبره یې لاری کړی او له

نو دده مبارک صلی الله علیه وسلم مبارکې خبرې مې زړه ته ننوتلې او الله تعالی د اسلام شرف راکړو

د رسول الله (ص) په اړه د کفارو مشورې

څرنگه چې د قریشو خواش او پروگرام وو چې د رسول الله صلی الله علیه وسلم دعوت باید په مکه کې غیب شي او نور باید ښکاره نشي ددې په خلاف د رسول الله صلی الله علیه وسلم دعوت مخ په خپرېدو شولو او دمکې نه بهر خلک به ډلې ډلې راتلل او در سول الله صلی الله علیه وسلم خبرې به یې آوړېدلې او اکثر به پکې مسلمان کېدل ددې امله د مکې کفارو ته وېره پیدا شوه چې د مسلمانانو داسې ترقي زمونږ د بتانو او د بتانو د پیروانو لپاره خطرناک کېدلی شي پدې اړه دوی جرگه جوړه کړه او دا داسې وخت وو چې هغه وخت را نېږدې وو چې د لرې ځای نه به خلک اوس حج ته راځي دوی مشوره ددې لپاره کوله چې د رسول الله صلی الله علیه وسلم په اړه خلکو ته داسې خبره وکوي چې د خلکو پرې یقین راشي یو کس وویل چې مونږ باید خلکو ته ووايو چې دا نجومی دی ولید پاڅېدو او دهغه خبره یې رد کړه او ویې ویل چې په قسم سره وایم چې هغه نجومی نه دی مونږ د نجومیانو خبرې آوړېدلې دي هغه داسې نه وي ،

داسې نه وي بيا رايه وړاندې شوه چې مونږ به ټول په شريکه سره ووايو چې دا شاعر دی او منظوم کلام جوړوي او ددې دعوه کوي چې دا پر ما باندې وحی راغلې ده بيا دا رايه رد کړل شوه او په مجلس کې وويل شول چې دا ټول خلک په شعر باندې او دهغه په باريکيو باندې ښه خبر دي هېڅوک نشي ويلي چې هغه څه دی وايي هغه شعر دی نو داسې کسان به نور هم په راغليو خلکو کې پيدا شي چې هغوی پدې پوه شي چې دا شعر نه دی چا وويل چې وبه وايو چې دا ساحر دی خو دا خبره رد کړل شوه چې مونږ ساحران ليدلي دي هغوی په کوم شي باندې ور چف کوي او يا کوم شي غورځوي او په سترگو ښکاره کيږي چې رسول الله صلی الله عليه وسلم داسې نه کوي بالآخره وليد بن مغيرة مخزومي خپله رايه وړاندې کړه او ويل يې چې ښه خبره داده چې مونږ ووايو دا ساحر دی او له ځان سره يې داسې يو سحر راوړی دی چې دهغه سحر په واسطه د ورونو، پلار او زوی، ښځې او خاوند او نورو خپلوانو په مينځ کې جدايي راولي په مجلس کې شريکو خلکو دا رايه خوښه کړه خو دا رايه به عملي کوي څنگه ؟ .. ددې لپاره يې څه ډلې جوړې کړې او په هغه ځايونو کې يې کسان و درول چې له هغه ځايونو څخه مکې ته خلک راتلل هغوی به راتلونکو خلکو ته دا خبره کوي او هغوی به پوه کوي چې دده له مخامخ

خپرې شوې او خلک خبر شول چې د مکې قریش هم په زړه کې پدې پوه دي چې دا شاعر، ساحر او نجومی نه دی پدې سره د رسول الله صلی الله علیه وسلم قدر نور هم زیات شو .

رسول الله (ص) او کورنۍ ته یې د جنګ اخطار

کله چې دا پروگرام هم له ناکامۍ سره مخامخ شو او نتیجه یې د مسلمانانو په فایده را ووتله نو دې خبرې مشرکین نور هم غصه کړل نو یې وویل چې دا یې هم حل نه دی او په تبلیغاتو باندې هم مونږ نشو کامیاب کېدلی او پدې پوه شول چې په تبلیغاتي جنګ کې رسول الله صلی الله علیه وسلم له مونږ نه ګټلې ده نو یې خپله نا کامي یو ځل بیا په سترگو کې را وگرځېده نو یې رسول الله صلی الله علیه وسلم ته د زور په لاره نېولو باندې فکر وکاوه او اخطار یې ورکړو : که چېرته رسول الله صلی الله علیه وسلم زمونږ د بتانو د بدو ویلو څخه را ونه ګرځي نو دوی به ورسره جنګ وکوي او ابو طالب چې د رسول الله صلی الله علیه وسلم سکنی نیکه وو اود عبد المطلب نه وروسته یې د رسول الله صلی الله علیه وسلم پالنه کوله هغه د رسول الله صلی الله علیه وسلم حمایت کولو او د قبائلو په وړاندې دهغه سره لکه د سړ به ډول ډول و لار وه نه قریشه و رته یوه ډله

وکولې او ددې وفد په مشرۍ باندې چې کوم کس ابو طالب ته ورغلی وو هغه ورته وویل :

ای ابو طالبه! تاسې ته ستاسې د زیات عمر ، شرافت او لوړې منزلې له امله زمونږ په مینځ کې یو خاص قدر حاصل دی مونږ تاسې ته مخکې ویلي وو چې خپل وراره منع کړئ چې زمونږ د بتانو اهانت دې نه کوي زما دې قسم وي چې نور مونږ پدې باندې صبر نشو کولی چې زمونږ د نیکونو په اړه څوک خبرې وکوي او زمونږ هوښیارانو ته څوک بې عقلان ووایي تاسې دا منع کړئ او کنه نو بیا به مونږ له ده سره او له ستاسې سره جنګ وکوو چې یا مونږ ختم شو او یا تاسې .

دې اخطار په ابو طالب باندې ډېر بد اثر وکولو او چې د لوی عمر خاوند وو نو نور یې هم په زړه کمزوری کړو په اول کې خو یې کله زړه ورته ویل چې ددوی سره دا خبره ومني او رسول الله صلی الله علیه وسلم مجبور کړي چې هغه دا خپله لاره پرېږدي لکن وروسته یې بیا رسول الله صلی الله علیه وسلم ته څوک ور ولېږل او را ویې غوښتو د قریشو د وفد په اړه یې ورته وویل او دهغوی د جنګ د اخطار په اړه یې هم ورته وویل او بیا یې ورته وویل چې گوره دا سخت کار دی د ټول قوم سره دشمني کول دي په خپل ځان هم رحم

باندې داسې بوج مه اچوه چې زه يې پورته کولی نه شم .

رسول الله صلى الله عليه وسلم چې د تره په ټولو اشارو او د قوم په خبرو باندې پوه شو ورته يې وويل :

ای تره زما د قسم په الله وي که دا خلک لمر زما په بني لاس کې کېږدي او سپورمى زما په چپ لاس کې ددې لپاره چې زه دا خپل کار پرېږدم نو بيا به يې هم زه پرې نه ږدم .

او ددې خبرې د کولو سره له مجلس نه پاڅېدو . رسول الله صلى الله عليه وسلم چې کله دا خبرې خپل تره ته وکولې دهغه په زړه ئې زيات اثر وکولو او رسول الله صلى الله عليه وسلم چې پدې وخت کې تر ده بهر ته وتلى وو ده پسې اواز وکولو او بېرته يې را وغوښتلو چې کله هغه راغلو ورته يې وويل : وراره څه چې څه د خوښه وي هغه کوه زه تا د هېڅ شي په بدل کې نه ورکوم .

د رسول الله (ص) کورنۍ جنگ ته تيارېدل

او څرنگه چې ابوطالب مشر سړى وو پداسې خبرو باندې پوهېدو نو د خپلې کورنۍ يعنې د بني هاشم او بني عبد المطلب مشران يې را وغوښتل او خبرې يې ورسره وکولې او د نورو مشرکينو سره د ممکن جنگ په اړه يې دهغه سره خپله رايه شريکه کړه او دهغوى رايه يې واورېده . د ددوى

نه دفاع کولو ته او که هرڅوک په ده باندې تېرى کوي دهغه سره جنگ کولو ته تيار شول او ابو لهب يې ښکاره دشمني په غاړه واخيسته او لاړو د نورو مشرکينو د مشرانو سره يې خپل ملاتړ اعلان کړو .

د رسول الله صلى الله عليه وسلم د کورنۍ د غړيو ددې پرېکړې نه نور قریش خبر شول او چې کله هغوی پدې خبر شول چې يو داسې کار واقع شو چې اميد يې نه کېدو هغه دا چې د بني هاشم او بني عبد المطلب غړي د رسول الله صلى الله عليه وسلم نه دفاع کولو ته تيار دي پدې سره د رسول الله صلى الله عليه وسلم په اړه خبرې لا زياتې شوې او د هر چا په مجلس کې همدا يو ذکر روان وو او د مکې د کفارو په زړونو باندې نوره هم زلزه راغله او څرنگه چې هغوی ټول مشران خلک وو او دا که پاتې قریش د بني هاشم او بني عبد المطلب سره و جنگيږي نو قریش به په خپل مينځ کې و جنگيږي او پدې سره خو به دا قبيله د نورو عربو په مقابل کې ډېره کمزورې شي او نور هم بد اثرات لري نو ددې نکتو د په فام کې لرلو سره قریشو د جنگ اخطار بېرته واخيست او دې کورني جنگ ته ئې د تيارېدلو نه ډډه وکړه .

رسول الله (ص) ته مال او مشري ور

وړاندې کول

عليه وسلم ته ور وليږلو هغه رسول الله صلى الله عليه وسلم ته وويل چې وراره ستا پدې نوي تعليم سره زمونږ قريش ډېر سره بې اتفاقه ښکاره کيږي او دا ته چې د کوم شي درس ورکوي دا ډېر لوی شی دی زه تاته ددې په اړه څه خبرې کوم تاسې يې واورئ کېدای شي مونږ کومې فيصلې ته سره ورسېږو رسول الله صلى الله عليه وسلم ورته وويل چې د وليد پلاره وايه زه آورم .

ده ورته وويل چې گوره که ته پدې خپل کار سره پيسې جمع کول غواړي ځان مالدار کول غواړي نو مونږ به په ټول قوم کې د تا لپاره دومره پيسې را ټولې کړو چې ته ورباندې تر ټولو نه زيات مالدار شي او که ته پدې سره ځان مشر کول غواړي نو مونږ به ټول په شريکه سره را ټول شو او تا به خپل سردار مقرر کړو او که چېرته پدې سره ته بادشاهي غواړي تا به خپل مشر ومنو او که چېرته ته بېمار وي او کومه داسې نا روغي وي چې ته ترې ځان نشي خلاصولی نو مونږ به په تا باندې مصرف وکړو او تاته به پيسې جمع کړو او ټول قوم به دې په شريکه سره علاج وکړو .

کله چې ده د خپلو خبرو په آخر کې وقفه وکوله نو رسول الله صلى الله عليه وسلم ورته وويل د وليد پلاره ستا خبرې ختمې شوې ؟ ده ورته وويل : هو ! بيا رسول الله صلى الله عليه وسلم ورته وويل چې اوس زما واوره .

رسول الله صلى الله عليه وسلم ورته لاندې آيتونه تلاوت کړل .

سورة فصلت آية ۱-۳

حَمْ ۞ تَنْزِيلٌ مِّنَ الرَّحْمَنِ الرَّحِيمِ ۞ كَتَبْتُ فُصِّلَتْ ءَايَتُهُ قُرْءَانًا

عَرَبِيًّا لِّقَوْمٍ يَعْلَمُونَ ۞

بيا رسول الله صلى الله عليه وسلم دا آيتونه تر هغه وخته پورې روان تلاوت کړل چې سجدې ته ورسېدو او د سجدې په ځای کې رسول الله صلى الله عليه وسلم تلاوت بس کړو او سجده يې وکوله او عتبه چې په عربي کلام کې يې ښه مهارت درلود د آيتونو عربيت ته حيران پاتې وو او رسول الله صلى الله عليه وسلم دده د خبرو په ځواب کې همدا آيتونه تلاوت کړل او همدا يې ورته ځواب و گرځولو .

عتبة بن ربيعة چې بېرته لاړو آيتونو ورباندې زيات تاثير کړی وو چې کله د کفارو مشرانو ترې پوښتنه وکوله چې څه دې وکول؟ ده ورته وويل چې ما داسې څه واورېدل چې په ژوند کې مې د اول ځل لپاره واورېدل زما د قسم وي چې نه خو علم نجوم او نه سحر وو صفا پاک او ستره کلام وو زما نظريه داده چې د محمد صلى الله عليه وسلم

دده باندې غالب شول نو بيا خبره خلاصه ده مونږ ضرورت نلرو چې دده سره لانجې وکړو او که چېرته په نورو ټولو عربو باندې دى غالب شو نو بيا به مونږ نېک بخت وو چې زمونږ د يوې کورنۍ سړى دومره لويې کارنامې کوي او بيا به يې په هغه وخت کې مونږ ملاتړ وکړو .

د رسول الله (ص) په کورنۍ باندې اقتصادي بنديز

مشرانو چې دا خبرې دده له خولې نه واورېدې نو يې ورته وويل چې په تا باندې هم د محمد سحر تاثير کړى دى عتبه چې په خپله رايه يې پوره باور وو چې دا ښه رايه ده وويل : دا زما رايه وه او تاسې چې څه کوئ هغه وکوئ .

اوس داسې وخت شو چې د اسلام ترقي تر اوسه پورې د ټولو کوښښونو سره بيا هم نه متاثره شوه او نه و درېده او پدې کاميابه سلسله کې حضرت عمر او حضرت حمزه رضی الله تعالى عنهما هم مسلمانان شوي وو چې پدې سره اسلام لا نور هم معزز شوى وو الله تعالى دې په جنتونو کې ددوى مرتبې لوړې کړي نو د مکې مشران بيا را ټول شول دا ځل يې په بني هاشم او بني عبد المطلب باندې يو ډول بنديز ولگولو او په خپلو مينځونو کې يې يو خط وليکلو چې په هغه کې دوى ليکلى وه چې ددېنه ودهسته به به بني هاشم او

څوک لور ورکوي او نه به څوک په دوی کې زوی ته واده کوي او ټول پاتې قریش به ددوی سره مقاطعه کوي او کفارو فکر کاوه چې دا مقاطعه به کېدای شي ډېر اثر وکوي لکن د رسول الله صلی الله علیه وسلم سره یې خپلې دواړه کورنۍ بنی هاشم او بنی عبد المطلب په پوره غیرت سره و درېدلې او کفارو دا پرېکړه دومره په سختۍ سره عملي کړه چې ابو جهل به پخپله کله را وتلو او هغه لارې به یې څارلې چې د دوی علاقې او کورونو ته ورغلي وي .

او قریشو پدې بندیز سره غوښتل چې بنی هاشم او بنی عبد المطلب دواړه کورنۍ دېته اړ کړي چې د رسول الله صلی الله علیه وسلم د ملګرتیا نه لاس واخلي او بیا به هغه یو مجرد سړی پاتې شي بیا ورسره هرڅه کېدلی شي او د ابندیز تر دریو کلونو پورې وغزېدو لکن بیا هم نتیجه هېڅ وه سره ددې چې د رسول الله صلی الله علیه وسلم سره په ملګرتیا کې دې دواړو کورنیو پوره تکلیفونه و زغمل ، سخته لوړه یې تېره کړه ، او هېچا به ورسره خبرې نه کولې دا تکلیف یې تېر کړو لکن بیا یې هم د رسول الله صلی الله علیه وسلم ملګري پرې نه شوده او اسلامي ترقی هم خپله لاره پخپله پیدا کوله او ترقی کله هم بنده نه شوه نه یوازې د مکې خلک بلکه له لرې لرې عربو نه به خلک راتلل او په مقدس دین اسلام کې به داخلېدل

د بنديز پورته کېدل

له بله پلوه د بنديز ورځې په بني هاشم او بني عبد المطلب ډېرې سختې شوې او که بيا هم څه شيان پټ نه تېرېدلای نو ډېر خلک به له لوړې نه مړه شوي وو پدې وخت کې څه کسان داسې را پيدا شول چې دوی وويل چې دا بنديز ښه کار نه دی او دا بنديز ددې دوو کورنيو سره ظلم دی دا بايد ختم کړل شي او پدې کسانو کې چې دا تحريک يې شروع کړل پنځه مشران کسان وو .

۱. هشام بن عمرو بن ربيعة عامري

۲. زهير بن ابي امية بن مغيرة مخزومي

۳. مطعم بن عدي بن نوفل بن عبد مناف

۴. بختري بن هشام

۵. زمعه بن اسود بن مطلب اسد

دا پنځه کسان مشران وو په دوی کې دا روحیه را پيدا شوه چې دا بنديز بايد نور پای ته ورسېږي او دوی مشوره وکوله چې هرڅنگه وي هغه خط چې ددې بنديز د لگېدلو په وخت کې وليکل شو او اوس په حرم کې ځړول شوی دی هغه بايد لاس ته راوړل شي او وشکول شي چې دا تړون له مينځه لاړ شي نو دوی پټ پروگرام جوړ کړو او سبا لارل په مجلس کې چې کېدونکی وو شريکان شول د دوی د پروگرام له مخې زهير ابن امية پا څېدو او خلکو ته يې خبرې کولې ويل يې :

باندې کوم شی خرڅول کيږي او نه ورڅخه اخستل کيږي زما د قسم وي چې تر څو دا شوی قرداد ونه شکول شي زه به په زمکه باندې نه کينم .

ابو جهل په غصه کې ورته را پاڅېدو ورته ويل يې چې نه دا قرار د به همداسې پاتې وي او دا نشي ختمېدلی د جوړ شوي پروگرام له مخې زمعه بن اسود د ابو جهل خبره ونيوه ويل يې زما دې قسم وي چې ته ډېر درواغجن يې دا خط چې په کوم وخت کې ليکل کېدو په هغه وخت کې هم مونږ ورسره موافق نه وو بيا ابو البخترې را پورته شو د زمعه د خبرې ټينگار او ملا تر يې وکولو ويل يې : زمعه رښتيا وايي هغه څه چې پدې خط کې ليکل شوي دي مونږ ورباندې خوښ نه يو او نه يې مونږ منو بيا مطعم بن عدي را پورته شو او ددې قرار داد د ختمولو تائيد يې وکولو او ويې ويل تاسو رښتيا وايست او د ستاسې د خبرې نه بله خبر چې څوک کوي (دا قرار د بايد همداسې پاتې شي) هغه درواغ دي مونږ د الله په حضور کې د هغه نه او دهغه ددې خبرې نه بيزار يو او مونږ يې نه منو .. ددې سر په سر تائيد نه ابو جهل ته خبره ښکاره شوه چې دا خو ټول قومي مشران دي اوس دوی غواړي چې دا قرار داد ختم کړي او که اوس ددوی سره ضد وکول شي نو نتيجه به يې خرابه شي نو پرې غلی شو په همدې حالت کې مطعم بن عدي ورغلو او په حرم کې څرېدلی دا

بني عبد المطلب باندې لگول شوی بندیز پای ته ورسېدو .

د رسول الله (ص) سره د انصارو ملاقات

لکه څرنگه چې مکې مکرمې ته د رسول الله صلی الله علیه وسلم ملاقات ته د مختلفو ځایونو څخه خلک راتلل پدې سلسله کې د مدینې منورې خلک هم راتلل په اول ځل یو څو کسان د منی سره نیردې ځای کې د رسول الله صلی الله علیه وسلم سره څو کسان چې مخامخ شول رسول الله صلی الله علیه وسلم ترې پوښتنه وکوله تاسې څوک یاست دوی ورته وویل چې مونږ په مدینه کې د خزرچ د قبیلې خلک یو رسول الله صلی الله علیه وسلم ورته اسلام تعریف کړو او ورته یې وړاندې کړو او څه آیتونه یې ورته تلاوت کړل دوی د مدینې منورې هوښیار خلک وو او په خبره پوهېدل اسلامي خبرو ددوی په زړونو کې ځای ونيو او په اسلام مشرف شول او د علم تاریخ د ځینو علماوو له نظره دا هغه کسان وو چې د اول ځل لپاره یې د اسلام دعوت مدینې ته یووړو او دا کسان په لاندې ډول وو .

۱. اسعد بن زاره (بني نجار)
۲. عوف بن حارث (بني نجار)
۳. رافع بن مالک بن العجلان (بني زريق)
۴. قطبه بن عامر بن جديده (بني سلمه)
۵. عقبه بن عامر بن نابي (بني حنظل)

د عقبه لمری بيعت

ددې شپږو کسانو سره د ملاقات نه يو کال وروسته رسول الله صلى الله عليه وسلم د حج په وخت کې د عقبه ځای سره د دولسو کسانو سره وکتل او ددې شپږو کسانو ځنې څلور کسان په هغوی ۱۲ کسانو کې هم وو او دې کسانو د رسول الله صلى الله عليه وسلم سره بيعت وکولو چې دوی به داسلام هر حکم مني او د واجباتو تابعداري به کوي او کوم چې حرام وي هغه به پرېږدي او دې بيعت ته د عقبې لمری بيعت وايي .

او پدې کې چې کوم صحابه شريک شوي وو نومونه يې په لاندې ډول دي :

- 1- أسعد بن زرارة .
- 2-3- عوف ومعاذ ابنا عفراء .
- 4- رافع بن مالك .
- 5- ذکوان بن عبد قيس .
- 6- عبادة بن الصامت .
- 7- يزيد بن ثعلبة .
- 8- العباس بن عبادة .
- 9- عقبه بن عامر .
- 10- عامر بن حديدة .
- 11- أبو الهيثم مالك بن التيهان .
- 12- عويم بن ساعدة .

له يوه پلوه که د مکې کفارو د رسول الله صلی الله عليه وسلم په تکليف کې زياتوالی را وستلو او د هغه د ملگرو لپاره يې مشکلات زياتول له بله پلوه رسول الله صلی الله عليه وسلم د مدينې منورې له خلکو سره خپل تعلقات زياتول او د هغوی سره يې د رابطو ساحې ته فراخي ورکوله نو چې کله دا د حج دوره ختمه شوه رسول الله صلی الله عليه وسلم يو سفير د مدينې د خلکو سره وليږلو چې هلته په مدينه منوره کې خلکو ته اسلام ور وښيي او هلته د رسول الله صلی الله عليه وسلم د نائب او سفير په توگه پاتې شي دا صحابي حضرت مصعب ابن عمير رضی الله تعالى عنه وو چې د هغه کسانو له جملې څخه وو چې د اسلام په ا وائلو کې په اسلام مشرف شوی وو او په مدينه منوره کې يې د رسول الله صلی الله عليه وسلم د نيابت په ډول ښه وظيفه اجراء کړه او مهم خلک او مشران دده په لاس په اسلام باندې مشرف شول چې په دوی کې د بني اشهل قبيلې مشر حضرت سعد بن معاذ رضی الله تعالى عنه هم شامل وو او تر ۹ مياشتو پورې هلته پاتې شو چې کله يې هلته د اسلام ترقي وليده او خلک يې وليدل چې د مکې په نسبت په مدينه کې ډېر زر زر په اسلام کې داخليږي زړه يې وغوښتل چې دا خوشحالي خبرې رسول الله صلی الله عليه وسلم ته پخپله وکوي او هغه ته زيری ورکړي او دهغه په مخ کې خوشحالي په خپلو

لپاره راستون شو او رسول الله ته يې هغه ټولې د خوشحالي خبرې واورولې .

د عقبه دوهم بيعت

د بيعت اولی نه يو کال وروسته د حج په دوران کې د مدينې منورې نه ۷۳ کسان چې په اسلام مشرف شوي وو او دوه ورسره بشپړه وې چې يوه حضرت نسيبه بنت كعب او بله حضرت ام عماره د بني مازن بني نجار قبيلې نه رضی الله تعالی عنهما وې د حاجيانو د ډلې سره راغلل چې د رسول الله صلى الله عليه وسلم په ملاقات باندې تبرک حاصل کړي کله چې دوی مکې ته را ورسېدل د رسول الله صلى الله عليه وسلم سره يې پټې را بطې شروع شوې بالاخره يې د رسول الله صلى الله عليه وسلم سره د ملاقات وخت او ځای تعين کړل شول چې د اخترپه دوهمه پسې په راتلونکې شپه کې به د عقبې سره په خوا کې خور کې چې هلته اوس جمره عقبه اولی ده د رسول الله صلى الله عليه وسلم سره ددوی ملاقات کيږي او دا ملاقات په پوره پټه طريقه سره وشو پدې ملاقات کې مشهور صحابه شريکان وو دوی د شپې په مقرر شوي ځای کې انتظار کاوه چې رسول الله صلى الله عليه وسلم د خپل تره عباس بن عبد المطلب سره هلته راغلو (سره ددې چې پدې وخت کې لا په اسلام مشرف شوی نه وو لکن د رسول الله صلى الله عليه وسلم ساتنه يې ددې

مدینې منورې د خلکو څه مشران او مخور خلک وو نو رسول الله صلی الله علیه وسلم غوښتل چې ددوی سره یو تړون وکوي چې که رسول الله صلی الله علیه وسلم وغوښتل چې مدینې ته ورشي دوی به دده صلی الله علیه وسلم حفاظت کوي او د مدینې منورې خلکو هم په پوره مېړانه سره وویل چې مونږ به د خپلو ماشومانو او ښځو په څېر دده حفاظت کوو او که کوم دښمن دده سره مقابلې ته راوتل غواړي مونږ به دده مرسته کوو له چا سره چې رسول الله صلی الله علیه وسلم صلح کوي مونږ به ورسره صلح کوو او له چا سره چې دی صلی الله علیه وسلم جنگ کوي مونږ به ورسره جنگ کوو دا بیعت په کامیابۍ سره پای ته ورسېدو او پدې انصارو کې داسې زړور خلک هم وو چې ویل یې ای رسول الله صلی الله علیه وسلم که ته اجازه کوې نو مونږ ددې مشرکینو سره جنگېدلی هم شو لکن رسول الله صلی الله علیه وسلم دهغه د جذباتو احترام وکولو او بیا یې ورته وویل چې نه ! مونږ ته لا د جنگېدلو امر نه دی شوی .

په دوهم بیعت کې شریک صحابه (رض)

پدې معاهده ا و بیعت کې لاندې صحابه رضی الله تعالی عنهم شریکان وو .

د اوس د قبیلې نه

۳. سلمه بن سلامه بن وقش بن زغبه

• د بني حارثه له کورنۍ نه

۱. زهير بن رافع بن عدي

۲. ابو برده بن نيار

نهير بن الهثم

• د بني عمرو بن عوف بن مالک له قبيلې نه

:

۱. سعد بن خيثمه

۲. رفاعه بن عبد المنذر

۳. عبد الله بن جبیر

۴. معن بن عدي بن الجدیده

۵. عويم بن ساعده

د خزرج له قبيلې نه

• د بني نجار نه :

۱. ابو ايوب انصاري

۲. معاذ بن حارث بن رفاعه (ابن عفراء)

۳. عوف بن حارث بن رفاعه

۴. معوذ بن حارث بن رفاعه

۵. عماره بن حزم بن زيد

۶. اسعد بن زرارہ

۷. سهل بن عتيك

۸. اوس بن ثابت بن منذر

۹. ابو طلحه ، زيد بن اسهل

۱۰. قيس بن ابي صعصعه

۱۱. حمير بن عدي بن عمرو بن

۲. خارجه بن زید
۳. عبد الله بن رواحه
۴. بشير بن سعد بن ثعلبه
۵. عبد الله بن زید بن ثعلبه
۶. خلاد بن سويد بن ثعلبه
۷. عقبه بن عمرو بن ثعلبه
- د بني بياضه بن عامر نه :
 ۱. زياد بن لبید بن ثعلبه
 ۲. فرده بن عمرو
 ۳. خالد بن قيس بن مالک
- د بني زريق بن عامر نه :
 ۱. رافع بن مالک بن عجلان
 ۲. ذکوان بن قيس بن خلد
 ۳. عباد بن قيس بن عامر
 ۴. حارث بن قيس بن خالد
- د بني سلمه بن سعد نه :
 1. البراء بن معرور
 2. سنان بن صيفي بن صخر
 3. مسعود بن يزيد بن سبيع
 4. جبار بن صخر بن امية
 5. طفيل بن نعمان بن خنساء
 6. معقل بن المنذر بن سرح
 7. يزيد بن المنذر بن سرح
 8. ضحاک بن حارثه بن زید

- د سواد بن غنم بن کعب نه :
 1. کعب بن مالک بن ابي کعب
- د بني غنم بني سواد نه :
 1. سليم بن عمرو بن حديدة
 2. قطبن بن عمر بن حديدة
 3. يزيد بن عامر بن حديدة
 4. ابو اليسر (کعب بن عمرو)
 5. صيفي بن سواد بن عباد
- د بني نابي بن عمرو بني سواد نه :
 1. ثعلبة بن غنمة بن عدي
 2. عمرو بن غنمة بن عدي
 3. عبس بن عمار بن عدي
 4. عبد الله بن انيس
 5. خالد بن عمرو بن عدي
- د بني حرام بن کعب بن غنم نه
 1. عبد الله بن عمرو بن حرام
 2. جاب بن عبد الله
 3. معاذ بن عمرو بن الجموح
 4. ثابت بن الجذع
 5. عمير بن الحارث بن ثعلبه
 6. خديج بن سلامة بن اوس بن عمرو
 7. معاذ بن جبل بن عمرو بن اوس
- د بني عوف بن خزرج نه

3. يزيد بن ثعلبه بن خزمه
 4. عمرو بن الحارث بن لبده بن عمرو
 - د بني سالم بن غنم بن عوف نه :
 1. رفاعه بن عمرو بن زيد
 2. عقبه بن وهب بن كلة
 - د بني ساعده بن كعب بن خزرج نه :
 1. سعد بن عباد
 2. المنذر بن عمرو بن خنيس
- په بيعت كې شريكې دواړه ښځې د خزرج له قبيلې نه وې .
۱. مسيبه بنت كعب بن عمرو (ام عماره)
 ۲. اسماء بنت عمرو بن عدي (امن منيع)
- رضى الله تعالى عنهم اجمعين

د رسول الله په اړه د كفارو آخري فيصله

د رسول الله صلى الله عليه وسلم او د مدينې منورې د مسلمانانو په مينځ كې د بيعت ددې جلسې نه وروسته قریش ځكه خبر شول چې دوى په رسول الله صلى الله عليه وسلم پسې خپل جاسو سان مقرر كړي وو چې هروخت دهغه څارنه وكوي او هغوى دا خبره معلومه كړه چې رسول الله صلى الله عليه وسلم دهغه كسانو سره ليدل كړي چې د مدينې نه د حج په بهانه راغلي وو او دا خبره يې هم را ښكاره كړه چې دوى ورسره تعهد كړى دى چې كه رسول الله

کفارو په زړونو کې وېره زیاته کړه او خپله کيښتی ورته د ډوبېدو گودر ته د نېږدې کېدو په حالت کې ښکاره کېده او هر ممکن کوښښونه یې وکول چې د اسلام دعوت سلسله په همدې ځای باندې ودروي لکن الله تعالی چې ددې نور پوره کول یې غوښتل ددوی هر کوښښ د ناکامۍ سره مخامخ کولو بالاخره یې د رسول الله صلی الله علیه وسلم په اړه د فیصله کونکي مجلس ترتیب ونيولو او ویل یې چې پدې مجلس کې به داسې فیصله کېږي چې دهغې نه وروسته بیا مشکل را نشي او یوه شوری یې جوړه کړه چې لاندې مشران پکې شریکان وو .

• د بني مخزوم قبیلې نه :

ابو جهل

• د بني نوفل بن عبد مناف نه :

جبیر بن مطعم ، حارث بن عامر بن نوفل ، طعیمه بن عدي

• د بني عبد الشمس بن عبد مناف نه :

عتبة بن ربیعة ، شيبة بن ربیعة ، ابو سفیان

• د بني عبد الدرا نه :

النضر بن حارث بن کله

• د بني اسد بن عبد العزی نه :

ابو البختري بن هشام ، زمعه بن اسود ابن عبد المطلب ، حکیم ابن حزام .

• د بني سهم نه :

امية بن خلف

کله چې دا کسان را ټول شول د رسول الله صلى الله عليه وسلم نه يې د ځان خلاصولو په اړه مختلفې رايې وړاندې کړې لکن هره رايه به بېرته د څه دلائلو له مخې باطله شوه لکه ابو الاسود بن ربیعة چې رايه وړاندې کړه چې محمد به له خپل ملک نه جلا وطن کړو او لرې به يې چېرته وشړو مونږ به ترې بې غمه شو په مجلس کې شريکو خلکو دا رايه خوښه نه کړه او يو کس پکې وويل چې تاسې ته معلومه ده چې محمد ډېره ښه خوږه ژبه لري هغه کولی شي چې هرې قبيلې ته لارشي هلته د خپلې ژبې په واسطه ښه دوستان پيدا کړي او بېرته راشي ستاسې سره جنګ وکوي او واک او اختيار به ستاسې له لاسونو څخه واخلي بيا دهغه خوښه چې څه يې کول لتاسې سره به يې کوي بله رايه ابو البختر بن هشام وړاندې کړه هغه داوه چې محمد به ونيسو او په داسې ځای کې به يې بندي کړو چې هلته صرف ژوندی وي او هغه به تر خپل نظر لاندې ساتو تردې چې مړ شي او هېڅوک به نه پرېږدو چې دده سره وگوري نو مونږ به يې له شر نه په امن شو دا رايه هم باطله ځکه شوه چې وويل شول چې کېدای شي دده قوم به را پورته شي او لتاسې سره به جنګ وکوي او هغه به درنه خلاص کړي.

د رسول الله صلى الله عليه وسلم د قتل پروگرام

بله رايه ابو جهل وړاندې كړه هغه دا وه چې محمد به قتل كړو او دده په قتل كې به د قريشو د ټولو قبائلو خلك را ټول شي او په شريكه به يې قتل كړو نو دهغه وينه به په ټولو قريشو كې خپره شي دده كورنۍ به له چا نه بدل اخلي او له ټولو قريشو سره خو دوى جنگ نشي كولى بالاخره به هغه له مونږ نه ديت وغواړي او ديت خو اسان كار دى ټول قريش به په شريكه سره ديت ورته جمع كړو او دوى ته به يې وركړو .

ددې رايې ترديد چا ونه كولو او په همدې باندې اتفاق وشو او د عملي كولو وخت يې راغلو چې د رسول الله صلى الله عليه وسلم كور د شپې محاصره كړل شو او انتظار كېدو چې سبا كله رسول الله صلى الله عليه وسلم را ووزي نو د قريشو د ټولو قبيلو گروپونه په انتظار كې ورته ولاړ دي په شريكه به يې قتل كړي.

مدينې منورې ته هجرت

د شپې الله تعالى رسول الله صلى الله عليه وسلم ته د ټولو هغه حالاتو خبر وركړو چې بهر دي او ده ته يې مدينې منورې ته دهجرت كولو حكم وكولو .

ليدلی او رسول الله صلى الله عليه وسلم دا آيت تلاوت کولو:

سورة يس آية ۹

وَجَعَلْنَا مِنْ بَيْنِ أَيْدِيهِمْ سَدًّا وَمِنْ خَلْفِهِمْ سَدًّا فَأَغْشَيْنَاهُمْ فَهُمْ لَا

يُبْصِرُونَ ﴿٩﴾

ترجمه : او جوړ کړی دی مونږ ددوی مخې ته او شا ته یو دیوال مونږ په دوی باندې پرده راوستلې ده دوی څه نه ویني .

په مکه مکرمه کې د رسول الله (ص) لټون

رسول الله صلى الله عليه وسلم ترې لاړو او په خپل ځای یې حضرت علي رضی الله تعالی عنه پرېښود دده په مبارکه بستره باندې ځملاست او دده په څادر کې پټ شو کفارو به چې ورکتل نو ورته ښکاره کېده چې رسول الله صلى الله عليه وسلم لا تر اوسه پورې ویده دی رسول الله صلى الله عليه وسلم حضرت ابو بکر صدیق رضی الله تعالی عنه له ځان سره روان کړو او مدینې منورې ته یې هجرت شروع کړو په شپه شپه کې د مکې مکرمې نه ووتل او تر غار ثور پورې ورسېدل او خپل سفر یې دلته ددې امله و درولو چې دوی پوهېدل چې اوس به د مکې کفار ددوی په طلب کې وزي نو دوی دلته په سوري کې

کړو او د رسول الله صلى الله عليه وسلم د ټولو نېږدې متعلقينو کورونه يې وکتل او د حضرت ابو بکر صديق رضی الله تعالی عنه کور ته هم ورغلل هلته يې د اسماء بنت ابي بکر رضی الله تعالی عنها نه پوښتنه وکوله چې پلار دې چېرته دی؟ هغې رضی الله تعالی عنها ورته وويل چې ماته معلوم نه دی او بيا يې تر مسلسل دريو شپو پورې په هر طرف باندې ولټولو لکن د لټون هېڅ فايده په لاس رانغله سره ددې چې دوی داسې حد ته هم ورسېدل چې دهغه کاني په سر باندې و درېدل تر کوم لاندې چې رسول الله صلى الله عليه وسلم او حضرت ابو بکر صديق رضی الله تعالی عنه ناست وو که يې ښکته کتلي وای نو دوی به يې ليدلي وو لکن ددوی حفاظت او ساتنه وکوله او هغوی ته يې دومره وس ورنه کړو چې تر کاني لاندې وگوري رسول الله صلى الله عليه وسلم پدې غار کې درې شپې تيرې کړې پدې وخت کې د عبد الله بن ابي بکر رضی الله تعالی عنه وظيفه دا وه چې هغه به ټوله ورځ د قريشو د کفارو سره تېروله او څه به يې چې ليدل د شپې به ورتلو او رسول الله صلى الله عليه وسلم ته به يې قصه کوله او دهغوی د پروگرامونو څخه به يې خبرولو او د ابو بکر صديق رضی الله تعالی عنه د غلام عامر بن فهيره وظيفه دا وه چې د شپې له مخې به دوی دواړو ته خوراک ور رسولو د دريو شپو تېرېدلو نه وروسته

صديق رضی اللہ تعالیٰ عنہ سره د مدينې په سفر باندې روان شول.

د رسول الله (ص) په سر انعام مقرر کول

په مکه کې مشرکینو اعلان وکولو چې څوک هم رسول الله صلی الله علیه وسلم باندې راوړي او یا یې سر راوړي هغه کس ته به دوی سل اوښان په انعام کې ورکوي نو هرچا غوښتل چې پیدا یې کړي یو وخت داسې وو چې په مکه کې څه کسان ناست دي او د رسول الله صلی الله علیه وسلم په اړه خبرې کیږي یو کس راغلو ویل یې ما لږ وختي ولیدل چې درې کسان ماته په فلاني ځای کې په مخ راغلل چې روان وو زما گمان دی چې همدا محمد او دهغه ملگري وو (دا درې کسان رښتیا هم یو رسول الله صلی الله علیه وسلم او بل ابو بکر صديق رضی الله تعالیٰ عنہ او بل ددوی لارښود وو) سراقه بن مالک چې په مجلس کې ناست وو خبرې کونکي کس ته یې په سترگو کې اشاره وکوله چې چې شه .. بیا یې وویل چې دا درې کسان زه پېژنم د فلاني قبیلې کسان دي په خپل ورک شوي مال پسې په دښتو کې گرځي ده غوښتل چې دا انعام باید زه حاصل کړم او نور څوک باید پرې خبر نشي په مجلس کې ناست وو ترڅو چې دخلکو په مینځ کې خبرې نورې شوې نو په پټه سره ووتلو او کوم ځای چې هغه کس ښودلې وه د هغه ځای به لور یې

باندې حمله وکوي سراقه پخپله وايي چې زه پسې ور ورسېدم نو آس مې تيندک و خوړو خو زه بيا هم ور روان وم چې بيا يې تيندک و خوړو او په آخري ځل يې داسې تيندک و خوړو چې زه ترې را پرېوتلم او بيا مې چې آس ته وکتل دهغه حالت هم ډېر خراب وو نو پوه شوم چې زه دا کار نشم کولی او بيا مې په دوی پسې ور چيغه کړه ورته مې وويل چې اې زه سراقه بن جعشم يم ماته و گورئ زه لتاسې سره خبره کول غواړم زه تاسې ته ضرر نه درکول غواړم رسول الله صلى الله عليه وسلم حضرت ابو بکر صديق رضی الله تعالی عنه ته وويل له ده نه پوښتنه وکوه چې له مونږ سره يې څه کار دی ؟ هغه چې لمانه پوښتنه وکوله نو ما ورته وويل چې ماته څه ليکل راکړئ چې بيا کله سره مخامخ کيږو زما او ستاسې په مينځ کې به نښه وي او بيا دوی د هډوکي په توتې باندې ليکل وکول او ماته يې را وغورځولو ما هغه را سره را واخيستو او بېرته مکې ته راستون شوم او هغه څه چې ما ليدلي وو دهغې په اړه مې نه څه وويل او نه مې چا ته قصه وکوله .

مدينې منورې ته رسېدل

رسول الله صلى الله عليه وسلم د سراقه د واقعي نه وروسته د هېڅ قسم نوې واقعي او قصې سره مخ نشو او په امن سره مدينې منورې ته لاړو پداسې حال کې چې د مدينې خلک د رسول الله صلى الله عليه وسلم لپاره په سخت انتظار کې وو او ځينې خو به سحر وختي د مانځه نه وروسته د مدينې نه بهر راوتل او د رسول الله صلى الله عليه وسلم لټون به يې کول چې کله به لمر گرم شو بيا به کورونو ته لاړل پوره د ديارلسو ورځو سفر نه وروسته رسول الله صلى الله عليه وسلم په داسې حالت کې مدينې منورې ته ورسېدو چې د چا هم ورته فام نه وو صرف يو يهودي وو د هغه نظر پرې ولگېدو او :

پاس د کوټې نه يهودي ووې دا غر چې ښکاري
څوک

را روان دي لکه ستاسې پيغمبر چې ښکاري
د سعادت نشان د خلکو په

د تکبير چغې شوې نبي خير

تولو مسلمانانو يې مخې ته ور منډه کړه او د
خوشحالي فضاء مه تمل خلک دې زيات وړته

او په مدينه منوره کې اول د قباء کلي ته ورسېدل چېرته چې اوس مسجد قباء اباد دی او دلته د يو څه وخت پاتې کېدلو نه وروسته يې ددې جومات د ابادي تېره کېښوده . او دلته تر څلورو ورځو پورې پاتې شو بيا د مدينې د ننه ساحې ته لاړو کله چې رسول الله صلى الله عليه وسلم د ننه مدينې منورې ته روان وو د هرې قبيلې مشر به ورته په مخه کې ولاړ وو ترې غوښتل به يې چې له دوی سره پاتې شي لکن ده صلى الله عليه وسلم د خپلې اوښې مهار پرېښودلې وو او ويل يې چې دا پرېږدئ چې چېرته ځي دې ته امر شوی دی اوښه په خپله تله او خلکو ورته صرف لاره پرېښوده ترڅو چې اوښه هغه ځای ته ورسېده چرته چې اوس مسجد نبوي دي .

په مدينه منوره کې اولي کارونه

مدينې منورې ته د رسېدلو سره د رسول الله صلى الله عليه وسلم لپاره ډېرو کارونو انتظار کاوه چې اوس يې هغه بايد پوره کړي رسول الله صلى الله عليه وسلم هلته يو سردار وو، يو استاذ هم وو، ملگری هم وو دې ټولو رابطو ترېنه کار غوښتو او يو څه ډېر لوی کارونه وو او دهغې په کولو کې له بیره (تادي) په کار وه او نور يې ناوخته کول نه کېدل چې يو څو ترېنه په لاندې ډول وو .

۱. د اوس او خزرج په مينځ کې پخوانی دښمني وه چې ډېر کسان پکې قتل شوي وو دا دښمني د رسول الله صلى الله عليه وسلم د راتلو سره ختمه شوه او

په چوکاټ کې يې لکه د وروڼو داسې نوی ژوند شروع کړو .

۲. ډېر خلک داسې وو چې د مکې مکرمې نه په ډېر بد حالت کې راوتلي وو او ډېر داسې وو چې د تېښتې په شکل کې مدينې ته راغلي وو او نور هم راتلل ددوی لپاره څه انتظام کول په کار وو چې په مدينه کې دوی بايد څنگه او چېرته ژوند وکوي .

۳. په علاقه کې يهود وو چې هغوی هم په اسانه سره اسلام نه قبلولو او د مدينې منورې د خلکو نه هغوی په قدرت کې په اقتصاد کې لوړ وو دهغوی د شر نه د ځان د ساتلو انتظام کول هم ضروري کار وو .

۴. په مکه کې د پاتې خلکو سره روابط ټينګول وو او پدې سره بيرته د اسلام د رڼا د ور ننه ويستلو ضرورت وو .

۵. په مدينه منوره کې د مسلمانانو د کېناستلو او عبادت کولو او دين زده کولو لپاره د يو ځای ضرورت وو چې دوی پکې را غونډ شي او کيني .

په پورتنیو ټکو کې اول په مدينه منوره کې د امن را وستل وو هغه د رسول الله صلی الله عليه وسلم په مبارک قدم سره پيدا شو بيا رسول الله صلی الله عليه وسلم په مدينه منوره کې د مسلمانانو د راټولېدلو او کېناستلو د ځای په

مطابق يې ښه ښکلی او په سهولتونو باندې ښائسته او فراخ جوړ کړو بيا وروسته د مسلمانانو د زياتوالي سره تنگ شو پوره تاريخ يې ددې کتابونو د سلسلې په اول کتاب کې په تفصيل سره تر موجوده دور پورې تېر شوی دی .

د مهاجرينو او انصارو په مينځ کې ورور گلوي

او د مکې نه د راغليو مسلمانانو د مشکلاتو د حل کولو لپاره رسول الله صلى الله عليه وسلم د مهاجرينو مسلمانانو او انصارو په مينځ کې ورور گلوي جوړه کړه او پدې سره انصارو صحابه وو رضی الله تعالی عنهم د مهاجرينو سره داسې رويه وکوله لکه د خپلو وروڼو سره او هغوی ته يې ځايونه ورکړل هغوی ته يې د ددوی سره د خپلو پيسو د شريکولو ست وکولو د هغوی سره يې د نوي ژوند په روانولو کې مرستې وکولې پدې سره د مسلمانانو د ننه يو ډول وحدت راغلو او دوی يې قوي کړل نو چې کله رسول الله صلى الله عليه وسلم د مسلمانانو جامعه جوړه کړه نو يې اوس د هغه يهوديانو سره چې په مدينه منوره کې هستېدل د ښو تعلقاتو جوړولو کوښښ شروع کړو او پدې باندې هم رسول الله صلى الله عليه وسلم ډېر په اسانه سره بريالی شو او د يهودو د مشرانو سره يې وکتل او د هغوی سره يې تعهد وکولو چې

خطر متوجه کيږي نو دوی به یې په شریکه سره دفاع کوي او د مسلمانانو او یهودو په مینځ کې ددې تعهد لیکل وشول او دواړو ډلو ورباندې خپل لاسلیکونه وکول .

د اسلام د ترقی نه د یهودو وېره

چې یو څه وخت تېر شو یهودو ولیدل چې اسلام په مدینه منوره کې څه ډول سرایت کوي او څومره په تیزی سره خپریږي نو دې خبرې خود غرض یهودیان وار خطا کړل او دوی ته یې دا اندېښنه ور واچوله که چېرته دا اسلام په همدې ډول تیزی سره خپریږي نو معلومه خبره ده چې د مدینې منورې راتلونکي خو مسلمانانو ته ور پاتې دی نو ددې امله یې بېرته ارادې خرابې شوې او په خاصه توګه چې کله دوی ولیدل چې یهودیان په اسلام کې داخلېږي نو هغه کسان چې به په اسلام کې داخلېدل په هغوی پسې به یې بدې خبرې کولې او دهغه اهانته او توهین به یې کولو پدې اړه حضرت عبد الله بن سلام رضی الله تعالی عنه فرمایي چې زه هم مخکې یهودي وم چې کله رسول الله صلی الله علیه وسلم ته راغلم ما ورته وویل ای د الله رسوله تاته معلومه ده چې یهودیان ډېر بد ویونکي او د بدې ژبې لرونکي خلک دي که زه ایمان راوړم نو دوی به په ما پسې هم دې بدې خبرې کوي تاسې ما چېرته بت کړئ او

پدې سره به دوی تاسې ته رشتيا زما حقيقت
 ښکاره کړي چې زه څنگه انسان يم او که چېرته
 دوی زما د اسلام نه خبر شي بيا خو دوی لما سره
 ضد کوي او خامخا به مې بد گڼي رسول الله صلی
 الله عليه وسلم دی په يوه کوټه کې کينولو او د
 يهودو سره يې خبرې کولې چې ترې پوښتنه يې
 وکوله : عبد الله بن سلام په تاسې کې څوک دی؟ دوی
 ورته وويل چې هغه خو په مونږ کې سردار دی او
 د سردار زوی دی او زمونږ ديني عالم دی او د
 ښه عزت خاوند دی چې کله ددوی خبرې ختمې شوې
 نو د کوټې نه عبد الله بن سلام را ووتلو او دوی
 ته يې وويل : اې د يهودو ډلې دې کس (رسول الله)
 چې تاسې ته کوم شی راوړي دي هغه قبول کړئ او
 تاسې ته ستاسې د کتاب نه دا معلومه شوېده چې
 همدا رښتونی پيغمبر دی ستاسې په کتاب کې دده
 نوم او صفتونه ټول ليکلي دي زه خو همدا اوس
 گواهي ورکوم چې دا د الله تعالی رسول دی او زه
 دده تصديق کوم

ددې خبرې د آوړېدلو سره دوی زيات غصه شول او
 ويل يې چې ته هرڅه درواغ وايې ته درواغجن يې
 ... بيا حضرت عبد الله بن سلام رضی الله تعالی عنه
 رسول الله صلی الله عليه وسلم ته وويل چې : ما
 درته ويلي وو چې دوی همداسې تهمت لگونکي دي
 دوی ماته معلوم وو چې دوی به همداسې کوي .

خو د مدیني يهود چې له يوې خوا يې د مسلمانو

نو صرف د شیطانت د کارونو خوا ته یې مخه کړې وه او چې کله به یې د اوس او خزرچ ځوانان په یو ځای سره ناست په خوشحالی کې وکتل نو دایې نشوای زغملی او غوښتل به یې چې ددوی په مینځ کې بیا پخواني جنګونه وای او دا ولې اوس داسې په امن سره دي بیا بیا به یې کوښښ کولو چې ددوی په مینځ کې څه د خبرو ځای پیدا کړي لکن د مهربان قائد رسول الله صلی الله علیه وسلم موجودیت هغه امن ساتلی وو.

صحابه د جنګي حالاتو سره بلد کول او سرایا لېږل

له بله پلوه رسول الله صلی الله علیه وسلم سره ددې چې هېڅ وخت د جنګ غوښتونکی نه وو او هر وخت یې امن خوښولو لکن په داسې حالت کې له مکې مکرمې نه را ووتلو چې کفارو یې د قتل پروګرام د صفر نه تر آخره پورې تیار کړی وو نو داسې حالت یو سخت حالت او دا جنګي حالت وي نو چې رسول الله صلی الله علیه وسلم په مدینه منوره کې هم وو دا خو یې په یاد وو چې زه په څنګه حالاتو کې را ووتلم داسې ټول مهاجرین د جنګي حالت سره مخامخ وو نو پداسې حالت کې د مجاهدینو حالت ته هم نظر په کار وو او دهغوی نظامي تربیه په کار وه اگر چې دوی جنګ نه خوښوله څه چې کله د اسلام د دشمنانو سره ددوی

منوره کې په ځای شول نو نظامي فعاليتونو هم شروع وکوله چې کله به رسول الله صلى الله عليه وسلم خپل صحابه د مدينې منورې نه بهر دشتو او لارو ته د څارنې او کتنې په ډول و لېږل او کله به رسول الله صلى الله عليه وسلم مبارک په خپله ورسره ووتلو د علم تاريخ په کتابونو کې هغه واقعي ته چې رسول الله صلى الله عليه وسلم پکې نه وي وتلی سريه وايي او په کومه کې چې رسول الله صلى الله عليه وسلم وتلی وي هغې ته غزوة څرنگه چې زمونږ د کتابونو پدې سلسله مونږ تاسې ته د اسلامي تاريخ نه مهمې پېښې را ټولوو نو دادی اوس ستاسې پام د رسول الله صلى الله عليه وسلم په تاريخ کې هغه نظامي پېښو ته را اړوو چې کومې واقع شوې دي .

د نظامي عملياتو پيل

د سراياوو او غزواتو شروع اول ددېنه شوې ده چې له يوه پلوه د مکې کفار د مسلمانانو هر اړخيز دښمنان وو او ددوی ورسره جگ اعلان وو او داسې حالت وو چې که په هر ځای کې مسلمان د مکې کفارو ته په لاس ورشي دوی به يې قتلوي او هغه مالونه چې د مهاجرينو څخه په مکه مکرمه کې پاتې کېدل هغه ټول کفارو غصب کول او چورکول نو په مدينه منوره کې مسلمانانو د خپله مالونم د بېرته لاس ته راوړلم او خپل

..... (د څلورمې لړۍ د پاڼو شمېر)

هغه لارو ته راوتل له کومې لارې نه به چې د شام او مکې په مینځ کې تجارتې قافلې تېرېدلې .

سرية حمزة بن عبد المطلب (سرية سيف البحر)

په اسلامي تاريخ کې اول ځل وو چې د هجرت په ۱ ومه مياشت د روژې په مبارکه مياشت کې د حضرت حمزة بن عبد المطلب رضي الله تعالى عنه په مشرۍ کې ۳۰ کسان مجاهدين چې ټول پکې مهاجرين وو د جنگ په نيت را ووتل او د بحر احمر ساحل ته ددې لپاره را ورسېدل چې دهغه تجارتي قافلي مخه ونيسي چې د ا بو جهل په مشرۍ کې د شام نه مکې مکرمې ته روانه وه د سيند د غاړې سره نږدې يو بل ته سره مخامخ شول او د جنگ لپاره يو بل ته تيار شول چې پدې وخت مجدي بن عمرو الجهني چې د همدې ساحې اوسيدونکي وو او د دواړو ډلو (مسلمانانو او مشرکانو) سره يې تعهد لرلو ددوی په مينځ کې و گرځېدو کله به مسلمانانو ته راغلو او کله به کفارو ته ورغلو تردې چې دوی يې دواړه رضا کړل چې جنگ بايد ونشي او بيا بيا د جنگ نه د مکې کفار مکې ته روان شول او حضرت حمزة رضي الله تعالى عنه د خپلو ملگرو سره مدينې منورې ته را غلل او د يادونې وړ ده چې پدې واقعو کې رسول الله صلى الله عليه وسلم صرف مهاجرين مجاهدين لېږل ځکه چې د انصارو سره په شوي قرارداد کې ليکلي وه چې ددوی به دده نه به مدينه منوره کې

باندې ضروري نه وو چې بايد د مديني نه بهر هم دوی ورسره جنگ ته را ووزي .

سرية عبدة ابن الحارث (رض) (سرية رابغ)

دوهمه هغه سريه وه چې رسول الله صلى الله عليه وسلم لېږلې وه د هجرت په آتمه مياشت د شوال په مياشت کې وه د مسلمانانو له لوري نه شپېته او د يو قول له مخې اتيا کسان ټول مهاجرين وو مشري يې عبدة بن الحارث کوله د مسلمانانو سپين بيرغ د حضرت مسطح بن اثاثة په لاس کې وو غرض يې دهغه قافلې د مخې نيول وو چې د شام نه مکې ته روانه وه او مشري يې ابو سفيان کوله چې دوه سوه کسان ورسره وو دواړه ډلې يو بل ته سره مخامخ شول لکن صرف غيشي يې سره وار کړل او د تورو جنگ و نشو او همدا سريه وه چې په اسلام کې لمړی غيشی حضرت سعد بن ابی وقاص وار کړو د غيشو د يو څه تبادلې نه وروسته هغوی مکې خواته لاړل او مسلمانان بېرته مديني منورې ته را ستانه شول .

سريه سعد ابن ابي وقاص (رض) (سريه خرار)

دا دريمه سريه وه او دا د ذی القعدې په مياشت کې وه چې د هجرت نهمه مياشت وه او پدې سريه کې شل کسان مهاجرين وو مشري يې حضرت سعد ابن ابي وقاص رضي الله تعالى عنه کوله او سپين بيرغ د حضرت مقداد بن عمرو په لاس کې وو او د قريشو د تجارتي قافلي د مخې د نيولو لپاره وتلي وو او دوی ته امر شوی وو چې د خرار تر علاقه به نه تيريزي دوی چې هغه ځای ته ورسېدل نو قافله تردې ځای نه پروتېږه شوېه بيا يې د خپل مهربان قائد رسول الله صلی الله عليه وسلم د امر مطابق له خرار نه وړاندې قدم وانه خيست او بېرته مدينې منورې ته را ستانه شول .

غزوة ودان (دودان غزا)



د رسول اکرم صلی الله علیه وسلم په تاریخ کې
لمړۍ هغه غزا چې رسول الله صلی الله علیه وسلم پکې
وتلی دی هغه غزوة ودان وه دا هغه غزوه وه چې
د مدینې منورې نه ۲۵۶ کیلو متره لرې په هغه

غزوة ابواء هم ويل كيږي او د يادونې وړ ده چې ابواء هغه ځای دی چېرته چې د رسول الله صلى الله عليه وسلم مور آمنه بي بي دفن شوې ده دا غزوه هغه وخت واقع شوه چې کله د هجرت په دوهم کال د صفر د مياشتې په دولسمه نېټه حضرت رسول الله صلى الله عليه وسلم د خپلو شپېتو کسانو مهاجرينو صحابه وو سره پدې نيت ووتلو چې د سړيې نه مکې ته د هغه روانې قافلې د رسېدلو مخه ونيسي چې ابو سفیان (چې په دې وخت کې لا په اسلام نه وو مشرف شوی) مشري کوله خو ابو سفیان ددې قافلې په تېرولو باندې بريالۍ شو او ددې امله پدې وتنه کې هېڅ ډول جگړه مېنځ ته رانغله لکن ددې وتنې په نتيجه کې يو لوی کار وشو چې د مسلمانانو او يوې مشهورې قبيلې بني ضميره سره د صلح او امن تړون وشو او ددوی سره داسې تعهد وشو چې دوی به له مسلمانانو سره او مسلمانان به له دوی سره جگړه نه کوي او نه به د يو بل په خلاف له بل چا سره مرسته کوي او دا تړون د حضرت رسول الله صلى الله عليه وسلم او د بني ضميره د قبيلې د مشر عمارة بن مخشي الضمري الکناني په مینځ کې وشو او رسول الله صلى الله عليه وسلم ورته داسې ليکل پرېښودل (دا ليک د محمد رسول الله له لوري د بني ضميره قبيلې لپاره دی دا چې د دوی ځانونه او مالونه د مسلمانانو له لوري نه په امن کې دي او که

لپاره مبارزه کوي او که چېرته مسلمانان د دوی مرستې ته اړ شي دوی به ورسره مرسته کوي په همدې خبره باندې الله او دهغه رسول گواه دي) په دې وتنه کې لویه کارنامه همدغه تړون وو او ددې قبیلې سره تړون د مسلمانانو لپاره ځکه د ستاینې وړ وو چې دا قبیلې په هغه لاره باندې واقع وه چې مکه مکرمه او سوريه یې سره تړله او پدې وتنه کې رسول الله صلی الله علیه و سلم له خپلو صحابه وو سره پنځلس ورځې په سفر باندې وو .

پدې غزوه کې د رسول الله صلی الله علیه وسلم د قافلي بیرغ سپین وو چې د حضرت حمزه رضی الله تعالی عنه په لاس کې وو او په مدینه منوره کې یې حضرت سعد ابن عبادة په خپل خلافت باندې پرېښی وو .


غزوة بواط (د بواط غزا)



دا غزا هم د هجرت په دوهم کال د ربیع الاول په میاشت کې وه رسول الله صلی الله علیه وسلم د دوو سوو (۲۰۰) صحابه وو کرامو سره چې ټول پکې مهاجرین وو پدې نیت ووتلو چې د بواط په علاقه کې د قریشو د قافلې چې د شام نه مکې مکرمې ته د امیه بن خلف الجمحي په مشرۍ کې روانه وه

په قافله کې موجود خلک د مسلمانانو ددې پروگرام نه خبر شول هغوی خپل حرکت له یوې خوا نه تېر کړو او له بله پلوه یې هغه لاره پرېښوده چې کومه به په عامه توګه د قافلو د تللو لپاره استعمالېده نو پدې ډول یې قافله تېره کړای شوه او مسلمانانو ددې قافلې مخه ونشوای نیولی پدې غزا کې د مسلمانانو سپین بیرغ د حضرت سعد ابن ابی وقاص رضی الله عنه په لاس کې وه او رسول الله صلی الله علیه وسلم حضرت سعد ابن معاذ په مدینه منوره کې د خپل خلیفه په توګه باندې بریښی وو .

غزوة العشيرة (د العشيره غزا)



دا هغه غزا وه چې په کومه کې رسول الله صلى الله عليه وسلم د یو نیم سلو مجاهدينو سره او په یو قول د دوو سوو کسانو سره د هجرت په دوهم کال د جمادی الاول په میاشت کې پدې نیت را ووتلو چې د قريشو د قافلې لپاره په لاره کې په کمین کې کیني پدې وخت کې هم د رسول الله بیرغ سین، هه او د حضرت حمزة بن عبد المطلب رضی الله

تر دې چې العشيره او يا العشيراء علاقې ته را ورسېدو او د مياشتې تر آخره پورې همدلته د د قريشو د قافلې د راتلو په انتظار کې پاتې شو او تر آخره پورې د کومې جگړې يا قافلې سره مخامخ نه شو او په همدې وخت کې په عشيره کې کله چې رسول الله صلى الله عليه وسلم حضرت علي رضي الله تعالى عنه وليد چې په خاورو باندې ویده وو نو هغه ته يې د ابا تراب لقب ورکړو بالاخره رسول الله صلى الله عليه وسلم او ملگري يې بېرته مدينې منورې ته را ستانه شول او ددې شپو په دوران کې يې حضرت ابا سلمة بن عبد الاسد په مدينه منوره کې د خپل خليفه په توگه باندې پرېښی وو .

غزوة سفوان (البدر الاولى)



دا غزوه د هجرت په دوهم كال د جمادى الثاني په مياشت كې واقع شوه په يو قول د غزوة العشيرة نه صرف لس ورځې وروسته واقع شوه او هغه وخت دا وتل مينځ ته راغلل چې كله كرز بن جابر الفهري (چې پدې وخت كې لا په اسلام مشرف شوى نه وو) د مدينې منورې د خلكو د مال د

منوره کې حضرت زید بن حارثه رضی الله تعالی عنه په مدینه منوره کې د خپل خلیفه په توګه پرېښود او دی صلی الله علیه وسلم د خپلو ملګرو سره پداسې حالت کې چې سپین بیرغ یې حضرت علي رضی الله تعالی عنه ته په لاس کې ورکړی وو د کرز په طلب کې ووتلو او دهغه په لټون کې د سفوان علاقې ته ورسېدل چې په بدر کې موقعیت لري (ددې امله دېته لمری بدر ویل کېږي) خو کرز تردې علاقه هم تېر شوی وو او مسلمانانو ته په لاس ورنځلو (کرز هم بیا وروسته په اسلام مشرف شو او د عرنینو په طلب کې (چې هغوی مال څروونکي وژلي وو او مال یې تښتولی وو) کوم جنگیالي لېږلي شوي وو ددې مجاهدینو مشري کرز کوله.

سرية عبد الله بن جحش رضي الله تعالى عنه (سرية نخلة)

د هجرت په دوهم کال د رجب په مياشت کې رسول الله صلى الله عليه وسلم حضرت عبد الله بن جحش رضي الله تعالى عنه د لږو کسانو سره د يوه روايت له مخې د اوو کسانو سره د مکې خوا ته په سفر باندې ولېږلو چې لاندې کسان ورسره وو .

1. حضرت ابو حذيفة بن عتبة

2. حضرت عمرو بن سراقه

3. حضرت عامر بن ربيعة

4. حضرت سعد بن ابي وقاص

5. حضرت عتبة بن غزوان

6. حضرت واقد بن عبد الله

7. حضرت صفوان بن بيضاء

رضوان الله تعالى عليهم اجمعين .

او يو خط يې ورته ورکړ او ورته يې وفرمايل چې د دوو ورځو سفر نه وړاندې به دا خط نه گورې چې کله يې دوه ورځې سفر وکولو نو خط يې خلاص کړو چې پکې ليکلي وو کله چې زما دا خط ته وگورې نو لاړ به شي تر نخلة پورې (چې د مکې او طائف په مېنځ کې وه) هلته به د مکې د کفارو حالات و گورې او احوال به يې مونږ ته

آورو او اطاعت يې کوو) او خپل سفر يې مخ په وړاندې جاري وساتلو کله چې د معدن نومي ځای ته ورسېدل د حضرت سعد بن ابې وقاص او حضرت عتبة بن غزوان رضی الله تعالی عنهما نه اوښ ورک شو دوی دهغې په لټون کې پاتې شول او حضرت عبد الله بن جحش له خپلو ملګرو سره د رسول الله صلی الله عليه وسلم د حکم مطابق وړاندې لاړل تردې چې نخلة ته ورسېدل او ترصد او څارنه يې کوله چې پدې وخت کې ورباندې د قریشو يوه قافله راغله چې تجارتي قافله وه او د شام له لوري نه راغله مکې ته روانه او او عمرو بن الحضرمي ، عثمان بن عبد الله بن مغيرة ، نوفل بن عبد الله بن المغيرة ، حکم بن کيسان، د هشام بن مغيرة ازاد کړل شوی غلام پکې وو ددې قافلي سره د صحابه وو جنگ شو د حضرت واقد بن عبد الله رضی الله تعالی عنه په غیشي باندې عمرو بن الحضرمي ولګېدو او ووژل شو او دوه مشرکين يې ژوندي ونيول او له ځان سره يې مدينې منورې ته روان کړل او يو څه يې په لاس کې هغه مالونه وو چې د قافلي نه يې اخستي وو دوی چې مدينې منورې ته ورسېدل نو رسول الله صلی الله عليه وسلم ورته وويل چې ما خو تاسې ته د جنگ اجازه نه وه کړې ، تاسې خو مونږ صرف د څارنې او ترصد په غرض لېږلي وئ تاسې جنگ ولې وکولو او پدې سره د يهودو خبرې هم مسلمانانو ته را خلاصې شوې چې

وکولو په مکه کې مشرکانو ډنډوره ترې جوړه کړه چې محمد د حرم په میاشتو کې جنگ وکولو او یو کس یې ووژلو او دوه یې اسیران بوتلل او څه مالونه یې هم لوټ کړل او په دوی باندې خپلو مسلمانانو ورونو هم ملامتي وویل چې تاسې داسې کارونه ولې وکول چې تاسې ته ورباندې امر نه وو شوی چې کله دا خبرې زیاتې شوې الله تعالی وحی را ولېږله چې د عبد الله بن جحش رایه او هغه څه چې هغه کړي وو هغه یې تائید کړه:

سورة بقره آیه ۲۱۷

يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ قُلْ قِتَالٌ فِيهِ كَبِيرٌ وَصَدُّ عَنِ

سَبِيلِ اللَّهِ وَكُفْرٌ بِهِ وَالْمَسْجِدِ الْحَرَامِ وَإِخْرَاجُ أَهْلِهِ مِنْهُ أَكْبَرُ

عِنْدَ اللَّهِ وَالْفِتْنَةُ أَكْبَرُ مِنَ الْقَتْلِ

ترجمه: پوښتنه کوي دوی له تا نه د حرم په میاشتو کې د جنگ کولو په اړه ورته ووايه چې پدې میاشتو کې جنگ کول لویه او سخته خبره ده خو منع کول د الله له لارې نه او له مسجد حرام نه او ویستل د اهل د مسجد حرام له هغه نه دا د الله په وړاندې سخت دی او فتنه را پورته کول له قتل نه سخته او لویه خبره ده.

امام ابن قیم رحمه الله ددې ځای کې وایي:

يې هم ونه ويل چې په اشهر الحرم کې جنگ کول
ښه کار دی بلکه ويې فرمايل دا ډېره لويه
خبره ده او ښه کار نه دی لکن هغه څه چې
دښمنان يې کوي هغه تردې هم لويه بده خبره ده
نو ددې په ځای چې تاسې دا ملامت کوئ هغوی په
هغه کارونو کې ملامت کړئ چې هغوی يې کوي .

له بله پلوه هغه دوه کسان (حضرت سعد بن
ابي وقاص، حضرت عتبې بن غزوان رضی الله تعالی
عنهما) چې د اوبښ په طلب کې د حضرت عبد الله بن
جحش نه پاتې شوي وو هغوی مشرکینو ته ژوندي په
لاس ورغلل او د بنديانو په ډول يې له ځان سره
بوټل او مسلمانانو چې دوه کسان بنديان
راوستلي وو هغه عثمان بن عبد الله او حکم بن
کيسان وو بيا يې دا بنديان سره تبادله کړل
خو هغه وژل شوی کس عمرو بن الحضرمي د
مشرکینو په زړه باندې بوج پاتې شو او
مسلمانانو ته به يې هروخت په زړه باندې وينې
را آوښتي تردې چې د بدر د غزا وخت شو او ددوی
تمه وه چې دلته به مونږ د خپل مړي بدل له
مسلمانانو څخه اخلو او هم به دوی ته د ټولو
هغه کارونو سزا ورکوي چې مونږ ورته پرې غصه
يو .

غزوة بدر ا لكبرى

تاريخ

دا غزا د هجرت په دوهم كال د رمضان د مياشتې په اولسمه نېټه د جمعې په ورځ واقع شوه .

موقعيت




دا غزا د بدر په ساحه د كوهيو په خوا كې چې

متره فاصله لري او دا چې دی ځای ته بدر ولی وایي مختلف اقوال دي پکې

په یو قول ددی ځای نسبت مشهور سړي بدر بن مغلد بن نضر بن کنانه ته شوی دی چې هغه یو وخت دلته راغلی وو په یو قول کې ددې ځای نسبت بدر بن حارث ته کیږي ، یا بدر دهغه کوهي نوم دی چې دلته واقع دی نو ځکه دې ټولې علاقې ته بدر وایي او هغه کوهي ته بدر ددې امله ویل کېږي چې دا گرد جوړ وو او یا دا چې اوبه یې صفا وي چې د شپې به چا پکې ور وکتل نو سپورمی ورته پکې ښکاره کېده امام واقدی دا ټول قولونه رد کړي دي او ویلي یې دي دا ځای دی چې بدر ورته ویل کیږي او داسې نوم یې دی لکه په دنیا کې چې ټول ځایونه یو خاص نوم لري او وجه د تسمیې ئې نه وي معلومه .





په غزا کې شريکې ډلې

د حق او باطل په مينځ کې فيصله کونکې جگړه وه له يوې خوا نه د زمانې موسى او له بلې خوا نه د زمانې فرعون جنگ ته وړاندې شوي وو چې د مسلمانو د لوري مشري پخپله رسول الله صلى الله عليه وسلم کوله او د مشرکانو د لوري مشري عمر ابن هشام (ابو جهل) کوله د مسلمانو له لوري نه ۳۱۴ او په بل روايت ۳۱۳ مجاهدين په جنگ کې شريکان وو د دوی سره دوه آسونه وو يو د حضرت زبير ابن العوام او دوهم د حضرت مقداد بن اسود الکندي رضی الله تعالى عنهما وو او ۷۰ اوشان وو په مجاهدينو کې ۷۳ کسان مهاجرين او ۲۴۱ يې ا نصار رضی الله تعالى عنهم وو په انصارو کې ۱۷۰ د خزرج له قبيلې نه او پاتې ۷۱ د اوس له قبيلې ځنې وو او د يو بل روايت له مخې مسلمانان ۳۱۷ کسان وو ۸۶ مهاجرين وو او ۲۳۱ انصار حضرات وو چې ۱۷۰ د خزرج د قبيلې وو او ۶۱ کسان د اوس قبيلې وو او عمومي جنده د حضرت مصعب ابن عمير القرشي العبدوي په لاس کې وه چې په سپين رنگ کې وه او رسول الله صلى الله عليه وسلم خپل لشکر په دوه برخو ويشلی وو يوه د مهاجرينو برخه وه دهغې جنده او بيرغ د حضرت علي رضی الله تعالى عنه په لاس کې

دا دواړه بيرغونه تور وو د لښکر عمومي قومانده د حضرت رسول الله صلى الله عليه وسلم په لاس کې

وه د قریشو له لوري نه ۱۰۰۰ جنگيالي وو سل پکې د آسونو سپاره جنگيالي وو او ه سوه کسان پکې زغره وال وو او گڼ شمېر اوبښان پکې وو .

د غزا وجه

رسول الله صلى الله عليه وسلم ته خبر راغلو چې ابو سفیان د قریشو د یوې قافلې مشري کوي چې د شام له لوري نه را روانه شوه او مکې ته ځي حضرت ابو ایوب انصاري رضی الله تعالی عنه فرمایي چې مونږ په مدینه منوره کې وو چې رسول الله صلى الله عليه وسلم مونږ ته وفرمایي (ماته خبر را رسېدلی دی چې د قریشو یوه قافله د شام نه را روانه شوېده تاسې نه غواړئ چې دهغې مخې ته ور ووزئ کېدای شي الله تعالی یې ستاسې لپاره غنیمت کړي؟ مونږ ورته وویل چې هو مونږ وروتل غواړو .

پدې قافله کې له یوې خوا ډېر زیات مال وو چې اندازه یې تر ۵۰۰۰۰ پنځوس زرو درهمه پورې رسېده او له بلې خوا د دفاع لپاره ورسره صرف تر ۴۰ پورې کسان وو نو د مسلمانانو لپاره قیمت موقع وه چې کفاره ته به اقتصادي لامل

هلته چې څوک حاضر وو هغوی ته یې وویل چې څو ددې امله هغه کسان چې دې غزوې ته د وتلو نه پاتې وو په هغوی باندې هېڅ ډول ملامتي رانغله ځکه پدې غزوه کې وتل اختیاري وو امر پرې نه وو شوی .

بدر ته روانېدل

مسلمانان روان شول لکه مخکې چې تېره شوه چې صرف ۷۰ اوبښان وو نو په یوه اوبښ به دوه یا درې کسان وو حضرت علي او حضرت لبابة رضي الله تعالى عنهما د رسول الله صلى الله عليه وسلم سره په یوه اوبښ کې شریکان وو دوی به په نمبر نمبر په اوبښ سپرېدل او دوه به ورسره په پښو تلل چې کله به د رسول الله صلى الله عليه وسلم د پښو د تلو نمبر راغلو نو دوی به ورته وویل چې ستا په ځای به مونږ په پښو لار شو نو ده مبارک صلی الله علیه وسلم به ورته ویل چې نه خو تاسې زما څخه تکره یاست او نه خو زه داسې یم چې اجر ته مې ضرورت نشته نو زه خپل وار په خپله په پښو تلو باندې تېروم .

کله چې په لاره کې د روحاء علاقې ته ورسېدل رسول الله صلى الله عليه وسلم حضرت ابی لبابة ته وویل چې څه ته لار شه په مدینه کې د خلیفه په توګه پاتې شه او حضرت عبد الله ابن ام مکتوم رضي الله تعالى عنه به د خلک د مانځه امامت کوي او

وسلم سره د اوبښ دريم ملگری حضرت مرثد بن ابی
مرثد رضی الله تعالی عنه شو

د ابو سفیان مرسته غوښتل له مکې نه

ابو سفیان چې د ښې تجربې خاوند وو نو پدې
پوهېدو چې مکې ته غزېدلې لاره له خطرونو څخه
ډکه ده ددې امله به یې له هر هغه چا نه
پوښتنه کوله چې دوی ته به په مخ ورتلل چې په
لاره کې خو څوک نه وو؟ تاسې خو څوک ونه لیدل؟
او داسې نور آخر په همدې معلوماتو کې ورته
معلومه شوه چې محمد صلی الله علیه وسلم له خپلو
ملگرو سره را وتلی دی نو چې کله ابو سفیان
ددې نه خبر شو چې مسلمانان یې لاره نېول غواړي
او د خطر احساس یې وکولو نو خپل یو نفر مضم
بن عمرو الغفاري یې مکې مکرمې ته را ولېږلو
او د قریشو نه یې وغوښتل چې را بهر شي او د
خپلې قافلې مرسته وکوي مضم په ډېره تېزه
منډه راغلو او مکې ته یې ځان را ورسولو او په
مکه کې په خپله سپرلۍ باندې سر چپه و درید چې
مخه یې شا ته کړه او خپلې جامې یې وشکولې مخ
یې ککړ کړو او خلکو ته یې چیغه کړه ای خلکو
ای قریشو ستاسې مالونه محمد او دهغه ملگرو
ته د لاس ته ورتللو په حال کې دي زه فکر نه
کوم چې ستاسې په لاس به درشي هلې زر کوئ د
خپلې قافلې مرسته وکړئ .

د مکي د کفارو تيار

د مکي خلک چې د ټولو مالونه په همدې قافله کې وو ددې خبر په آوړېدلو باندې غصه شول او ټولو د وتلو تياري شروع کړه هرڅوک پدې مجبور وو چې يا به پخپله ځي او يا به د ځان په ځای څوک پيدا کوي چې دده له لوري دې جنگ ته لار شي د مکي په مشرانو کې صرف ابو لهب جنگ ته د تللو نه پاتې شو او هغه په خپل ځای باندې عاص ابن هشان ولېږلو او په عاص باندې دهغه ۴۰۰۰ درهمه قرض وو ددې قرض په بدل کې هغه دده له لوري نه جنگ ته لاړو کله چې په اول کې د جنگ په لوري روانېدل نو عدد يې شاوخوا ۱۳۰۰ کسان وو چې سل پکې د آسونو واله وو او ۶۰۰ کسان پکې د زغره واله وو او ډېر اوبسان وو خو وروسته پکې ځينو فکر وکولو چې په مخه کې د بني بکر قبيله ده که هغوی د دوی سره جنگ وکوي او هغوی هسې نه هم د دوی دشمنان وو نو بيا به قصه خطرناکه وي نو دوی ټولو غوښتل چې خپله اراده بدله کړي خو پدې وخت کې شيطان ورته د سراقه بن مالک (د بني کنانه د مشر) په شکل کې راغلو او ا بو جهل ته يې ويل چې تاسې مه ډارېږئ زه لتاسې سره يم او دوی ته يې ډاډ ورکړو او زړه يې ورکړو نو بيا دوی اراده بدله نه کړه څه بيا هم د جنگياليه شمېره ته ۱۰۰۰

د مكې د لښكر روانېدل

د مكې كفار ډېر په كبر او غرور سره د خپلو كورونو څخه را ووتل لكه الله تعالى چې فرمايي

سورة انفال آية ٤٧

وَلَا تَكُونُوا كَالَّذِينَ خَرَجُوا مِنْ دِيَرِهِمْ بَطَرًا وَرِئَاءَ النَّاسِ

وَيَصُدُّونَ عَنْ سَبِيلِ اللَّهِ^ج وَاللَّهُ بِمَا يَعْمَلُونَ مُحِيطٌ ﴿٤٧﴾

ترجمه : او تاسې مه كيږي په څېر دهغه كسانو چې د خپلو كورونو څخه را ووتل په سرکشي او په ځان ښودلو سره خلكو ته او دوى منع كوي د الله له لارې نه او الله په هغه څه باندې چې دوى يې كوي ښه احاطه كونكى دى .

د مكې لښكر په بېره سره د شمال په لوري د بدر د ځاى په طرف روان شو د ټولو په زړونو كې خوشحالي پدې وه چې په ښو جنگي سامانونو باندې پوښلي وو او ښه جنگي آلات ورسره وو او په شمار كې هم ښه لوى لښكر وو خو په دوى كې مشر عتبه چې د لويې تجربې مالک مشر وو هغه وويل چې كه دا جنگ مو چېرته له خلكو سره وي نو په اوله حمله كې به يې لكه د وچو خڅلو په څير له ځان

اسبابو مالکان او په شمېره کې هم لږ وو) او که چېرته دا جنګ مو له خدای سره وي نو بیا خو مونږ لا څه تردې نور هم لوی قوتونه به ماتې خوري .

ددوی لښکر د بدر په لور روان وو چې د وادي عسفان نه تېر شول بیا وادي قدید نه تېر شول او بیا وادي جحفه ته ورسېدل.

د ابو سفیان لاره بدلول

ابو سفیان په خپل مهارت او په چالاکي سره د قافلې لاره بدله کړه هغه لاره چې د بدر په خوا راغلې وه او د قافلو د تېرېدلو لپاره عمومي لاره وه هغه یې پرېښوده او قافله یې د غرونو شاه ته چې په نقشه کې (ددې قصې په سر کې په دیارلسم مخ کې) ښکاره کړل شوېده تېره کړه او قافله یې تر خطر وویسته او د قریشو جنگیالیو ته یې خط ولېږلو چې قافله په خیر سره را تېره شوه او دوی دې بېرته مکې ته ستانه شي او دا خط د مکې لښکر ته په وادي جحفه کې ور ورسېدو .

د مکې لښکر ته د ابو سفیان د خط
رسېدل

د قريشو جنگياليو اراده وکوله چې مکې ته ستانه شي لکن ابو جهل وويل چې نه مونږ به څو بدر ته هلته به درې شپې پاتې کيږي هلته به اوبښان حلالوو او ښځې به گډوو او شرابونه به څښو چې ټول عرب پرې خبر شي بيا به دهغې نه وروسته بېرته مکې ته را گرځو او که مونږ بېرته اوس وگرځو نو مسلمانان به بيا په مونږ باندې هروخت داسې رعب اچوي او نور به هم زړور شي.

الله تعالى فرمايي سورة انفال آية ۳۰

وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَكْرِينَ



ترجمه : بد تدبير کوي دوی او الله هم تدبير کوي او الله ډېر ښه تدبير کونکی دی .

د ابو جهل د خبرې تائيد ټولو قريشو وکولو صرف اخنس بن شريف د بني زهرة قبيلي د جنگياليو سره ددې خبرې تائيد ونه کولو او وئې ويل چې مونږ د خپلې قافلې د دفاع لپاره راوتلي وو او هغه اوس په امن سره را تېره شوه نو مونږ بېرته مکې ته گرځو او را وگرځېدل او ددېنه وروسته بيا ښکاره شوه چې د بني زهره په اړه د شريف بن اخنس رايه ډېره قيمتي وه نو ځکه ددېنه وروسته په بني زهره کې د شريف بن

مسلمانانو ته د مکې د لښکر معلومات
را رسېدل

مسلمانان لا په لاره کې وو چې د مکې د خلکو د عمومي وتنې او د هغه لوی لښکر په اړه خبرونه ورته را ورسېدل چې دومره زیات او دومره په اسلحو باندې مجهز را وتلي دي خو چې څومره دوی دا خبرې آوړېدې د مسلمانانو په زړونو کې د جنگ عزم کمزور نه شو او لا یې جنگ او غزا ته په زړونو کې لېوالتیا پیدا کېده ځکه که پدې وخت کې مسلمانانو شا ته قدم اخیستی وای پدې کې د اسلام اهانت کېدو او په سیاسي ډگر کې د مسلمانانو کمزوري وه ددېنه وروسته به کفار ډېر خوشحال شوي وو همدې عزم مسلمانان پرې نه ښودل چې شا ته شي او نه یې غوښتل چې ددوی د ځان ساتنې له امله د اسلام نوم کمزوری شي او دهغه جسد شکل واخلي چې روح پکې نه وي .

د جنگ ډگر ته د وړاندې کېدلو نه وړاندې شوری

اوس هغه وخت راغلو چې په ظاهري ډېرو لږو اسبابو سره د لوی طاغوت مقابلي ته باید مسلمانان وړاندې شي او په ظاهر کې دا مقابله ډېره گرانه وه نو دا چې اوس به د جنگ میدان ته وړاندې کېږي او که څنگه نو رسول الله صلی الله علیه وسلم د خپلو ملګرو سره مشوره شروع کړه چې چې څه وکوي؟ ځینو پکې وویل چې مونږ خو دداسې جنگ تیاري نه وه کړې ښه به دا وي چې ورسره مخامخ نه شو او له جنگ نه ځان وژغورو او په خبرو سره یې د رسول الله صلی الله علیه وسلم قانع کول غوښتل چې جنگ ونه کوو او د همدوی په اړه باندې قراني ایتونه نازل شول چې فرمایي سورة انفال آیه ه

کَمَا أَخْرَجَكَ رَبُّكَ مِنْ بَيْتِكَ بِالْحَقِّ وَإِنَّ فَرِيقًا مِّنَ الْمُؤْمِنِينَ

لَكَرِهُونَ ﴿٨٠﴾

ترجمه: لکه څرنگه چې را وويستلي ته ستا رب ستا له کور نه په حقه سره او بې شکه ځينې مسلمانان خوښ نه وو.

الله تعالى چې په هرڅه باندې عالم سمیع او بصیر
دی مسلمانانو ته وایي چې سورة انفال آیه ۷

وَإِذْ يَعِدُكُمُ اللَّهُ إِحْدَى الطَّائِفَتَيْنِ أَنَّهَا لَكُمْ وَتَوَدُّونَ أَنَّ

غَيْرَ ذَاتِ الشَّوْكَةِ تَكُونُ لَكُمْ وَيُرِيدُ اللَّهُ أَنْ تُحِقَّ الْحَقَّ

بِكَلِمَتِهِ وَيَقْطَعَ دَابِرَ الْكَافِرِينَ ﴿٧﴾

ترجمه: در په یاد کړه هغه وخت چې الله تعالى له
تا سره وعده کوله د یو د دوو ډلو چې هغه به
ستا وي او تاسې خوشوله چې هغه ډله دې ستاسې
شي کوم چې د کمې دفاع خاوندان وو (قافله) او
الله تعالى غوښتل چې حق ثابت کړي په خپلو
دلیلونو سره او د کافرانو بنیاد پرې کړي.

د مهاجرینو ځینو مشرانو لکه ابو بکر صديق
حضرت عمر او حضرت مقداد بن عمرو خبرې وکولې
او وئې ویل چې مونږ به اوس د دشمن سره
مقابله کوو او د دوی سره به مخامخ کیږو حضرت
مقداد رضی الله تعالى عنه په خپلو خبرو کې وویل
(ای د الله رسول هغه څه وکوه چې تاته ښه ښکاره
کيږي مونږ لتا سره یو مونږ به داسې تاته ونه
وايو لکه بنی اسرائیلو چې حضرت موسی علیه

ترجمه: څه ته او ستا رب لارښی جنگ وکوي مونږ دلته درته ناست یو ..

حضرت مقداد وویل ای د الله پیغمبره مونږ تاته ووايو چې ته او ستا رب لارښی جنگ وکوئ او مونږ هم لتاسره جنگېږو زما د قسم په هغه ذات وي چې ته یې مونږ ته را لېږلی یې که ته مونږ برک الغماد (د ځای نوم دی چې پخوا له اسلام نه د کومې مسافې د لري والي د ښکاره کولو لپاره به دا ځای په مثال کې راوړل کېدو) ته بوزې هم مونږ درسره ځو .

رسول الله صلی الله علیه وسلم چې دا خبرې واورېدې پرې خوشحال شو ددېنه وروسته یې د انصارو په لوري و فرمایل چې تاسې هم مشوره راکړئ څه وکوو؟ پدې سره رسول الله صلی الله علیه وسلم غوښتل چې د هغوی رایه هم معلومه کړي ځکه په لښکر کې ډېر خلک انصار وو او د جنگیالیو لویه برخه یې تشکیل کوله د رسول الله صلی الله علیه وسلم په مطلب باندې سعد ابن معاذ رضی الله تعالی عنه چې د انصارو بیرغ یې په لاس کې وو پوه شو نو را پورته شو ویې ویل (رسول الله داسې ښکاره کیږي لکه ستا مطلب چې مونږ وو؟) رسول الله صلی الله علیه وسلم ورته و فرمایل هو ! هغه رضی الله تعالی عنه و فرمایل : مونږ په تا باندې ایمان راوړی دی او ستا تصدیق مو کړی دی او پر

کړی دی چې مونږ به ستا هره خبره آورو او اطاعت به یې کوو څه دې چې خوښه وي هغه وکوه مونږ ستا ملگري یو...

د جنگ د ځای په لوري د اسلامي فوځونو حرکت

رسول الله صلی الله علیه وسلم چې دا خبرې واورېد نو خوشحال شو او د میدان په لور یې حرکت وکولو په بحرة الوبرة نومي ځای کې یو مشرک ورسره مخامخ شو چې په جرئت او جنگیالي توب کې یې شهرت درلود هغه ورته وویل چې دی غواړي چې له دوی سره په جنگ کې ملگرتیا وکوي رسول الله صلی الله علیه وسلم ورته و فرمایيل چې نه...! د یو مشرک مرستې ته اړتیا نه لرو او بیا د دوهم ځل لپاره په الشجرة نومي ځای کې ورته راغلو رسول الله صلی الله علیه وسلم ورته بیا هماغه خپل ځواب تکرار کړو او د دریم ځل لپاره بیا په البیداء نومي ځای کې ورته راغلو رسول الله صلی الله علیه وسلم ورته خپل اولنی ځواب وویل نو هغه متاثر شو او اسلام یې قبول کړو نو بیا رسول الله صلی الله علیه وسلم ورته اجازه ورکړه چې د صحابه وو په ډله کې د جنگ لپاره شریک شي .

د رسول الله صلى الله عليه وسلم له لوري
استخباراتي عملیات

کله چې رسول الله صلى الله عليه وسلم د الصفراء نومي ځای ته ورسېد نو د حالاتو د معلومولو لپاره پخپله رسول الله (ص) او ابوبکر صدیق (رض) ووتل چې وگوري که په کومه لاره د کفارو د لښکر په اړه دهغې د شمېرې او نورو ترتیباتو او مشرانو په اړه معلومات را پیدا کړي دوی دواړه د بدر خوا ته لاړل نو یو سپین ږیری یې هلته ولېدو چې سفيان الضمري نومېدو له هغه نه یې څه پوښتنې وکولې چې قریش اوس په کوم ځای کې دي؟ محمد او د هغه لښکر اوس په کوم ځای کې دي؟ هغه چې ښه تجربه لرونکی سپین ږیری وو نو دوی ته یې وویل : زه به تاسې ته د هغې پوښتنو ځوابونه درکړم چې تاسې یې کوئ لکن تاسې به هم راته وایاست چې تاسې څوک یاست...؟ نو سپین ږیری وویل چې ما ته وویل شول چې محمد له خپلو ملگرو سره په فلانې ورځ باندې راوتلی دی که هغه ماته رشتیا ويلي وي نو اوس به هغه او دهغه لښکر په فلانې ځای کې وي (هغه ځای یې یاد کړو چې کوم ځای ته همدا اوس مسلمانان را رسېدلي وو) او زه خبر شوم چې قریش په فلانې ورځ را روان شوي دي که هغه کس ماته رشتیا ويلي وي نو اوس به د هغوی لښکر په فلانې ځای کې وي کله

ياست؟ رسول الله صلى الله عليه وسلم ورته وويل: نحن من الماء او بېرته خپل لښر ته را ستانه شول.

د مكې لښكر په اړه مهم معلومات لاس ته راتلل

د همدې ورځ په آخر كې ئې حضرت علي، حضرت زبير او حضرت سعد ابن ابې وقاص رضې الله تعالى عنهم د يو څو كسانو صحابه وو سره ولېږل چې معلومات را غونډ كړي دوى دوه ماشومان چې يو اسلم نومېده د بني الجاج ځنې وو او بل يې عريض ابو يسار نومېده پيدا كړل چې د بدر له كوهيانو څخه يې د قريشو لښكر ته اوبه وروړلې هغه دواړه ماشومان يې را ونيول او رسول الله صلى الله عليه وسلم ته يې راوستل پدې وخت كې رسول الله صلى الله عليه وسلم په مانځه ولاړ وو صحابه وو له ماشومانو څخه و پوښتل چې دا اوبه مو چا ته وروړلې؟ هغوى ورته وويل چې د قريشو جنگياليو ته صحابه وو ورته وويل چې نه تاسې درواغ وايست دا مو د ابو سفيان د قافلې كسانو ته وړلې مونږ ته ووايست چې هغه قافله اوس چرته ده... نو دوى چې په خپل ځواب ټينگ پاتې شول نو صحابه وو هغوى ووهل بيا هغوى وويل چې هو مونږ د ابو سفيان قافلې ته دا اوبه وروړلې چې كله رسول الله صلى الله عليه وسلم

رښتيا وويل نو تاسې ووهل او چې كله يې درواغ درته وويل نو پرې مو ښودل ...؟ بيا رسول الله صلى الله عليه وسلم پخپله دهغوى نه پوښتنې شروع كړې ورڅخه يې وپوښتل چې د قريشو لښكر اوس چېرته دى؟ هغوى ورته وويل ددې غونډۍ شاته دى چې د عدوة القصوى سره ښكاره كيږي بيا رسول الله صلى الله عليه وسلم ورڅخه پوښتنه وكوله چې څو كسان دي؟

دوى ورته وويل : ډېر دي رسول الله صلى الله عليه وسلم ورڅخه و پوښتل : څو كسان دي؟

دوى وويل : مونږ ته يې اندازه نه معلوميږي رسول الله صلى الله عليه وسلم ورڅخه و پوښتل : د ورځې څو اوښان حلالوي؟

دوى وويل : تقريباً نه (۹) او يا لس (۱۰) نو رسول الله صلى الله عليه وسلم ددېنه اندازه معلومه كړه چې يا نه سوه كسان دي او يا زر كسان دي . رسول الله صلى الله عليه وسلم ورڅخه و پوښتل چې په لښكر كې د مكې له مشرانو څخه څوك دي؟

دوى وويل : عتبة بن ربيعة، شيبه بن ربيعة، ابو البختري بن هشام، حكيم بن حزام، نوفل بن خويلد، حارث بن عامر بن نوفل، طعيمه بن عدي بن نوفل، نضر بن حارث، زمعه بن اسود، ابو جهل ، امية بن خلف، نبيه او منبه ابناء الحجاج، سهيل ابن عمرو او عمرو ابن عبدود .

د مکې د کفارو لخوا استخباراتي کارونه

ابو جهل د مسلمانانو د حالاتو او تعداد د معلومولو لپاره عمير ابن وهب الجمحي (د غزوة بدر نه وروسته اسلام قبلوي) را ولېږلو هغه په خپل آس باندې د مسلمانانو د لښکر د کتلو لپاره داسې ځای ته راغلو چې مسلمانان ورته ښکاره کېدل بېرته لاړو قريشو ته يې وويل چې ما هيڅ ونه ليدل مگر صرف دا مې وليدل چې ای قريشو ارمانونه د بلاگانو په لاسونو کې دي مسلمانان به ستاسې سره په خپلو تورو سره مخامخ کيږي د مسلمانانو ځنې ستاسې هم د خلاصون څه ځای نشته که تاسې له هغوی نه يو کس ووژنئ نو هغوی به هم ستاسې نه يو کس وژني نو چې سر په سر بدل شي نو بيا يې څه فايده .. تاسې په خپل کار باندې غور وکوئ ...

د باران کېدل

په همدې شپه باندې ډېر ښکلی باران وشو چې د مسلمانانو لپاره د ښکلي رحمت په شکل کې وود ځينو صحابه وو او بو ته ضرورت شوی وو هغوی ورباندې پاک شول او د کفارو لپاره بد ترين زحمت شو په کومه زمکه باندې چې مسلمانان وو

ترې جوړه کړه ددې باران په اړه الله تعالى فرمايي سورة انفال آية ۱۱.

وَيُنَزِّلُ عَلَيْكُمْ مِّنَ السَّمَاءِ مَاءً لِّيُطَهِّرَكُم بِهِ وَيُذْهِبَ عَنْكُمُ

رِجْزَ الشَّيْطَانِ وَلِيَرْبِطَ عَلَى قُلُوبِكُمْ وَيُثَبِّتَ بِهِ الْأَقْدَامَ ﴿١١﴾

ترجمه : او الله تعالى را وورولي په تاسې باندې اوبه له اسمانه ددې لپاره چې تاسې ورباندې پاک کړي او لرې کړي لتاسې نه پليدي د شيطان او ستاسې زړونه سره و تړي او ستاسې قدمونه محکم کړي .

په ميدان کې د لښکر لپاره بهترين
ځايونه غوره کول

کله چې مسلمانان د جنگ ځای ته را ورسېدل نو هغه ځای يې خوښ کړو چې اوبو ته نېږدې وو پدې سره دوه قسمه فايدي وشوې يو دا چې مسلمانان اوبو ته نېږدې شول او بل دا چې کفار يې له اوبو نه لرې وساتل او له اوبو نه يې محروم کړل مسلمانانو ځان ته د اوبو سهولتونه پوره کړل او د باران اوبو ته يې هم حوض جوړ کړو او هغه يې وساتلي ددې نعمت نه کفار محروم وو .

کله چې د مسلمانانو د لښکر لپاره ځای تعین کړل شو نو سعد ابن معاذ رضی الله تعالی عنه رسول الله صلی الله علیه وسلم ته وویل چې دلته درته یوه (عریش) خپره جوړه نه کړو؟ هلته به تاسې پکې تشریف لری او ستاسې لپاره به د کښناستلو ځای وي رسول الله صلی الله علیه وسلم دا رایه خوښه کړه او د میدان نه په یو څه لوړه ساحه کې ورته خپره جوړه کړل شوه (په نقشه کې ښکاره کیږي) او پدې ځای باندې اوس یو جومات جوړ دی چې مسجد العریش ورته وایي رسول الله به چې پدې خپره کې ناست وو د جنگ میدان ورته ښکاره کېدو او د سعد ابن معاذ رضی الله تعالی عنه په مشرۍ کې یوه ډله صحابه غوره کړل شول چې هغوی به د رسول الله صلی الله علیه وسلم له ځای نه حفاظت او ساتنه کوي او نه به پرېږدي چې د جگړې په مهال د کفارو له لوري نه څوک دېخوا ته را تېر شي .

د غزوة بدر نه وړاندې شپه

وروسته ددې چې رسول الله صلی الله علیه وسلم د جنگ لپاره ټول هغه مادیات برابر کړل چې دده په طاقت بشري کې وو نو بیا یې ټوله شپه الله تعالی ته په عبادت تېره کړه او دهغې شپې د دعاگانو ځنې یې یوه داسې دعا وه چې ویل یې ای الله تا چې لمانځه کومه وعده کړېده هغه پوره کړه،

څوک هم پاتې نشي چې عبادت وکوي او تردې وخته به يې دعا کوله چې څادر مبارک به يې له اوږو نه پرېوتلو بيا به ابوبکر صديق رضی الله تعالی عنه ورغلو او څادر به يې په اوږو مبارکو باندې ور واچولو او ورته فرمايل يې ای د الله رسوله بس دی الله تعالی به زمونږ مدد کوي او زمونږ سره به مرسته کوي او بيا آيت نازل شو سورة انفال آية ۹.

إِذْ تَسْتَغِيثُونَ رَبَّكُمْ فَاسْتَجَابَ لَكُمْ أَنِّي مُمِدُّكُمْ بِالْفِ مِّنْ

الْمَلَائِكَةِ مُرْدِفِينَ ﴿٩﴾

ترجمه : هغه وخت چې تاسې دعا کوله دربار د رب خپل ته بيا الله تعالی ستاسې دعاگانې قبولې کړې او تاسې ته يې وويل چې زه په زرو پرېستو چې يوپه بل پسې به راځي ستاسې مرسته کوم .

الله تعالی خپلو بندگانو ته ډاډ ورکوي چې لتاسو سره د ملائکو مرسته شته او ورته فرمايي سورة انفال آية ۱۲- ۱۴

إِذْ يُوحِي رَبُّكَ إِلَى الْمَلَائِكَةِ أَنِّي مَعَكُمْ فَثَبِّتُوا الَّذِينَ

ءَامَنُوا ۖ سَأُلْقِي فِي قُلُوبِ الَّذِينَ كَفَرُوا الرُّعْبَ فَأَصْرَبُوا

فَوْقَ الْأَعْنَاقِ وَأَضْرِبُوا مِنْهُمْ كُلَّ بَنَانٍ ﴿١٢﴾ ذَٰلِكَ

بِأَنَّهُمْ شَاقُّوا اللَّهَ وَرَسُولَهُ ۚ وَمَنْ يُشَاقِقِ اللَّهَ وَرَسُولَهُ فَإِنَّ

اللَّهَ شَدِيدُ الْعِقَابِ ﴿١٣﴾ ذَٰلِكُمْ فَذُوقُوهُ وَأَنَّ لِلْكَافِرِينَ

عَذَابَ النَّارِ ﴿١٤﴾

ترجمه : كله چې الله تعالى ملائكو ته وحيي را ولېږله چې زه ستاسې سره يم پس كلك كړئ او ملاتړ وكړئ دهغه كسانو چې مسلمانان دي او زه به ډېر زر واچوم د كفارو په زړه كې وېره پس اى مسلمانانو ووهى دهغوى ورمېږونه او ووهئ ددوى د لاس او پښو طرفونه دا ځكه چې دوى مناقشه او خلاف كولو د الله او دهغه د رسول سره او الله تعالى سخت عذاب وركونكى دى دا عذاب و ځكئ او پدې پوه شئ چې د كافرانو لپاره د اور عذاب دى .

د شپې رسول الله صلى الله عليه وسلم د خپلو ملگرو سره په ميدان باندې هم را تاو شو او صحابه وو ته ئې ويل چې سبا دا د پلاني د هلاكت ځاى دى او دلته به فلانى هلاكيږي او دا د رمضان ۱۷مه



يوم البدر او د قریشو په مینځ کې بې اتفاقي

د قریشو لشکر هم خپله شپه سبا کړه په سحر کې یې د جنگیالیو او ځینو مشرانو په مینځ کې ددې رایه پیدا شوه چې د رسول الله صلی الله علیه وسلم سره د جنگ لاره غوره نه کړي او بېرته بغیر د جنگ نه مکې ته وگرځي .

حکیم ابن حزام راغی عتبة ته یې وویل چې گوره ته د خلکو سردار یې د خلکو لپاره داسې یو کار وکوه چې تر عمره دې نېک یاد پاتې شي د ا خپله قبيله جنگ ته مه وړاندې کوه عتبة بن ربیعه پاڅېدو خلکو ته یې وویل چې د محمد سره د جنگ کولو نه ستاسې فایده څه ده؟ څه ترې جوړول غواړئ د هغه ټول ملګري ستاسې وروڼه دي ستاسې د ترونو زامن او ستاسې د قبیلې خلک دي ښه به دا وي چې مونږ محمد پرېږدو چې نور عرب ورسره څه کوي زمونږ خو د خپلې کورنۍ سړی دی مونږ به ورسره جنگ نه کوو .

حکیم ابن حزام راغلو ابو جهل خپله زغره سموله ده ورته وویل چې عتبة وايي چې دا جنگ به نه کوو ابو جهل ورته ډېر زیات غصه شو او ورته یې وویل چې به هغه باندې د محمد او دهغه

وي چې تر څو الله زمونږ او د محمد په مينځ کې
فيصله ونه کوي مونږ ددې ځای نه بېرته نه ځو .

عتبة ته چې د ابو جهل دا خبرې ور ورسېدې نو
هغه هم پرې ډېر زيات غصه شو ويل زر ده چې پوه
به شي چې په چا باندې سحر تائير کړی دی ، زر
ده چې له بدې نتيجه ددې ضد نه به خبر شي ابو
جهل پدې وډار شو چې هسې نه په رښتيا دا خبره
په قوم کې لويه شي او هسې نه قوم زما لوری
پرېږدي او مکې ته و گرځي نو يې د عمر الحضرمي
(چې يو څه وخت مخکې د مسلمانانو په لاس د عبد
الله بن جحش په سريه کې قتل شوی وو) ورور را
وغوښت او ورته يې وويل چې دا ستا حليف عتبه
وگوره اوس غواړي دا خلک د مسلمانانو سره د
جنگ نه منع کړي او بغير د جنگ نه يې مکې ته
ستانه کړي بيا به د مسلمانانو نه ستا د قتل
شوي ورور بدل څوک اخلي ورشه په خلکو کې د خپل
ورور د انتقام د اخستلو روحیه را ژوندی کړه
هغه راغلو او د خلکو په مينځ کې يې په زوره
زوره چيغې وکړې ای زما قتل شويه وروره عمره!
ای عمره ! ای عمره ! د جنگياليو په
زړونو کې وينې ورته په جوش شوې او له زړونو
څخه يې هغه رايه وويسته چې د عتبه خبرو پکې
ځای په ځای کړې وه او د شر لوري ته يې لا
گرم کړل .

د دواړو لښکرو يو بل ته سره ښکاره کيدل

دواړه لښکر د جنگ ميدان ته سره په نږدې کېدو کې شول او يو بل ورته ښکاره شول چې کله رسول الله صلى الله عليه وسلم د قريشو لښکر وليد نو دعا يې وکوله : اى الله دا قريش د خپل کبر او غرور سره راوتلي دي ستا سره جنگ کول غواړي او ستا د رسول تکذيب کوي اى الله ددوى په مقابل کې زما هغه مرسته وکوه چې تا يې راسره وعده کړېده .

رسول الله صلى الله عليه وسلم چې کله عتبة بن ربيعة وليد چې په سره اوښ باندې سپور وو صحابه وو ته يې وويل چې که پدې ټوله ډله کې د خير خاوند واى نو دا د سره اوښ مالک به وو که دوى ددې اطاعت کړى واى نو ده ورته سمه لاره ښوده .

د صفونو برابرول

رسول الله صلى الله عليه وسلم په ډېره مينه سره خپل صفونه سيده برابر کړل او هر صحابي ته به يې په مينه سره ويل چې سيده و دريره او ټولو ته

واروئ تر هغه وخته پورې توره مه را بهر کوئ
 خو چې هغوی تاسې ته ډېر نېږدې شوي نه دي د
 صفونو د برابرولو نه وروسته رسول الله صلى الله
 عليه وسلم او ابو بکر صديق رضی الله تعالى عنه
 بېرته خپل ځای ته لاړل او حضرت سعد ابن معاذ
 رضی الله تعالى عنه یې په دروازه کې د حفاظت په
 نیت ودرېدو .

مشرکینو چې کله صفونه برابر کړل نو ابوجهل چې
 ددوی په مشرۍ کې وو دعا وکوله او ویې ویل ای
 الله نن چې تاته څوک ډېر محبوب وي دهغوی مرسته
 وکوه (ده ته ځان د بتانو په عبادت کې په حقه
 ښکاره کېدو) ا الله تعالى فرمایي سورة انفال
 آیه ۱۹

إِنْ تَسْتَفْتِحُوا فَقَدْ جَاءَكُمْ الْفَتْحُ ^ط وَإِنْ تَنْتَهُوا فَهُوَ خَيْرٌ

لَكُمْ ^ط وَإِنْ تَعُودُوا نَعُدْ وَلَنْ تُغْنِي عَنْكُمْ فِئَتُكُمْ شَيْئًا وَلَوْ

كَثُرَتْ وَأَنَّ اللَّهَ مَعَ الْمُؤْمِنِينَ ﴿١٩﴾

ترجمه : ای کافرانو که تاسې فتح غوښته داده
 فتح راغله او که تاسې اوس نور د اسلام خلاف
 پرېږدي نو دا ستاسې لپاره ښه ده او که چېرته
 تاسې بیا دا مکرځنۍ نه موندلې هم دا مکرځنۍ

تاسې نه هېڅ شی اگر که تاسې ډېر هم یاست او پدې پوه شئ چې الله تعالی د مومنانو ملگری دی .

د جنگ اولي مرحلې

مسلمانانو د باران اوبه په یوه حوض کې جمع کړې وې چې د ضرورت په وخت کې به یې ترې استفاده کوله او پدې وخت کې د کفارو د لشکر سره د اوبو نعمت او سهولت بالکل نه وو نو د جنگ د شروع کېدو اول قدم دا وو چې یو کس د کفارو له ډلې نه اسود بن الاسود المخزومي چې ډېر بد خویه بد اخلاقه سړی وو را ووتلو او ویل یې چې زما د قسم وي یا به زه د مسلمانانو له حوض نه اوبه څښم او یا به هغه حوض ړنگوم او یا به مړ کېږم هغه د همدې نیت سیره حوض ته روان وو چې په لاره کې حضرت حمزه رضی الله تعالی عنه ورپسې ورغلو او په پښو یې په توره ووهلو چې پښه یې تر پندۍ نه ښکته ور پرې کړه هغه شا په تخته څملاست او خپلو ملگرو ته یې خپله پښه ور ښکاره کوله او ځان یې بیا هم د حوض لوري ته ور کش کولو د حوض غاړې ته یا د حوض د ننه ته ورسېدو چې د حضرت حمزه رضی الله تعالی عنه بل وار پرې ور ورسېدو او و قتل یې کړو پدې سره د مسلمانانو حوصله نوره هم ډېره زیاته لږه شوه .

د جنگ شروع

د اسود بن اسود د قتل سره د جنگ لمبې شروع شوې د كفارو له لوري نه درې كسان چې جنگي تجربې يې لرلې ميدان ته را ووتل عتبة بن ربيعة، شيبه بن ربيعة، وليد بن عتبة بيا عتبة بن ربيعة مسلمانانو ته اواز كړو چې خپل درې پهلوانان راولېږئ د انصارو له مجاهدينو څخه درې كسان را ووتل او د دوى په مقابل كې و درېدل مشركينو ورته اواز كړو چې ستاسې سره زمونږ څه كار نشته مونږ ته خپل د تره زامن را مخكې كړئ چې زمونږ سيال وي او مونږ ورسره جنگ وكوو بيا رسول الله صلى الله عليه وسلم حضرت عبيد بن حارث (د رسول الله صلى الله عليه وسلم د تره زوى) حضرت حمزه (تره) او حضرت علي (د تره زوى) ور ولېږل پدې كې اختلاف دى چې په دې دريو كسانو كې څوك چا ته په مقابله ورغلل خو د ابو داود د حديث له مخې حضرت علي رضی الله تعالى عنه شيبه ته حضرت حمزه رضی الله تعالى عنه عتبة ته او حضرت عبيد بن حارث رضی الله تعالى عنه وليد بن عتبة ته په مقابله ورغلل د بل روايت له مخې عبيده د عتبة بن ربيعة سره په جنگ شو او حضرت حمزه رضی الله تعالى عنه د شيبه سره او حضرت علي رضی الله تعالى عنه د وليد سره په جنگ شول ددوى په مابين كې جنگ شروع شول

تعالی عنه زخمي شو چې بیا یې د مسلمانانو د لشکر تم خای ته نقل کړو (چې بیا تر صفراء پورې په زخمي حالت کې ورسېدو او مدینې ته په لاره باندې شهید شو او هماغلته په لاره کې دفن کړل شو)

عمومي يرغل

د مشرکینو ملا تراوسه پورې ځکه ماته ښکاره کیږي چې درې مهم او جنگي مشران یې په اول ځل د صفر په مقابل کې له لاسه ورکړل نو یې غصه هم تر حد زیاته شوه او په یوه چیغه یې لکه د یو انسان په شکل په مسلمانانو باندې تعرض شروع کړو مسلمانان د دفاع په حالت کې وو او محکم په خپل خای باندې ولاړ وو او د کفارو د هر ډول حملې ځواب یې په پوره میرانه سره ورکولو تردې چې جنگ گرم شو رسول الله صلی الله علیه وسلم په خپله قیام گاه کې رب ته دعا کوله چې ای الله لما سره دې چې کومه وعده د کمک کړې ده رښتیا یې کړه پدې کې یې سترگې یو څه پټې شوې چې را بیدار شو نو ابو بکر صدیق ته یې زیری ورکړو ویل یې زېری درکوم چې ملائکې جنگ ته راغلې ما همدا اوس جبرائیل علیه السلام ولید چې په جنگي سامان باندې پوښلی وو او آس باندې سپور وو رسول الله صلی الله علیه وسلم له خپل خای نه بداسې

سَيِّزَمُ الْجَمْعُ وَيُولُونَ الدُّبْرَ

ترجمه : ډېر زر به د كفارو جمع ماتې و خوري او شا به واري (وبه تېښتي)
بيا رسول الله صلى الله عليه وسلم يو موټي خاورې را واخيستي او د مشرکينو لوري ته يې ور وشيندلي د هر مشرک مخ ، پوزې ، سترگو او خولې ته ترې خاورې ورسېدې ددې په اړه الله تعالى فرمايي:
سورة انفال آية ۱۷ .

وَمَا رَمَيْتْ إِذْ رَمَيْتَ وَلَكِنَّ اللَّهَ رَمَىٰ^ج

ترجمه : او هغه وخت چې تا (په يوه موټي خاوره سره) وېشتل وکول هغه تا ونه کول (ستا په وس کې نه وه چې دهغه يو موټي خاورې نه د هر کافر مخ او سترگو ته څه حصه ور ورسوي) بلکه هغه وېشتل الله تعالى وکول (او هغه د هر کافر مخ او سترگو ته ستا د يو موټي خاورې نه څه برخه ور ورسوله) .

بي مثاله قرباني

رسول الله صلى الله عليه وسلم خپل جنگيالي په جگړه ور تيز کړل او ورته يې وويل چې زما د قسم په هغه ذات وي چې د محمد نفس يې په واک کې دی

صلى الله عليه وسلم خپلو مجاهدينو ته په سخته جگړه کې اواز وکولو (ور پاخيرئ هغه جنت ته چې عرض يې لکه د زمکې او اسمانونو دومره دى) حضرت عمير ابن الحمام الانصاري وويل بخ بخ (واه واه) عرض يې دومره دى لکه د زمکې او اسمانونو؟ رسول الله صلى الله عليه وسلم ورته وويل چې بخ بخ دې ولې وويل؟ ده وويل چې ځکه مې وويل چې کاش زه د جنت له اهل نه وای رسول الله صلى الله عليه وسلم ورته وويل چې ته يې له اهل نه يې او خورمايې را واخيستي يوه يې ترې خوړه بيا يې وويل چې که زه دومره ژوندۍ پاتې شم چې دا خورما خوړم نو دا هم ډېر اوږد عمر دى او په جگړه ور گډ شو تر څو چې شهيد شو. (الله يې دې لورې درجې نصيب کړي).

او د مسلمانانو جنگي جذبې هم څه داسې وه چې حضرت عمير ابن ابي وقاص رضی الله تعالی عنه به د مسلمانو جنگياليو شاته پټېدو خپل مجاهد ورور حضرت سعد ابن ابي وقاص ورڅخه پوښتنه وکوله چې داسې ولې کوې؟ ده ورته وويل چې که رسول الله صلى الله عليه وسلم مې وويني جنگ ته مې نه پرېږدي چې ته لا کشر يې نو چې کله ورباندې د رسول الله صلى الله عليه وسلم سترگې مبارکې ولگېدې نو يې ورته وويل وروسته شه ! چې ده رضی الله تعالی عنه ته کله دا غږ وشو نو هغه په ژړا شو چې

بيا تر هغه وخته پورې جنگېدو چې شهيد شو .
(الله يې دې لورې درجې نصيب کړي) .

خوابي حمله

پداسې حال کې چې رسول الله صلى الله عليه وسلم زغره آغوستې وه او پخپله په جنگياليو باندې را ګډ شو خپلو جنگياليو ته يې ويل : شدو! (پرې سخت يې کړئ) چې کله مسلمانانو جنگياليو خپل مهربان قائد په خپلو خواوو کې وليد او د هغه مبارک اواز يې واورېد چې ويل يې شدو! نو جنگي جذبې يې لا نوره هم سخته شوه او د بې ساري قربانۍ وړاندې کولو نه چا هم دريځ نه کولو او د کفارو له لوري په شوې حمله باندې يې خپله جوابي حمله ور شروع کړه مجاهدينو ته چې کله د شدو! حکم وشو لکه د بازونو په شان يې په خپل دشمن باندې ور ودانګل او دهغوی نه يې نظم ګډ و ګړو او لاره يې ترېنه ورکه کړه صفونه يې بې نظمه شول ، قوماندې يې خرابه شوه ، هېڅوک يې نه پوهېدل چې څه وکوي ، مسلمانانو سخته جګړه وکوله او ملانکو يې مرسته وکوله د د حضرت ابن سعد په روايت کې له عکرمة نه روايت دی چې هغه فرمايي چې کله به زه د کوم کافر سره مخامخ شوم ما به وليدلو چې دهغه سر به د المټله ما به بالکل نه لیده چې

شه) كله چې يو مسلمان مجاهد په يو مشرك پسې په سختي سره منډه اخستې وه او ناڅاپي يې واورېدل (اقدام حيزوم) چې په خپله مخه كې يې مشرك ته وكتل هغه شا په تخته و غورځېدو او په مخ باندې يې داسې نښه جوړه وه لكه په كمچينه چې وهلى شوى وي يو انصاري صحابي راغلو دا قصه يې رسول الله صلى الله عليه وسلم ته وكوله هغه ورته وويل: تا رښتيا وويل دا مرسته د دريم اسمان ځنې راغلې وه.

حضرت ابو داود مازني فرمايي چې زه به په كوم مشرك پسې ورتلم مخكې ددې چې هغه ته زما توره ورسيرې دهغه سر به والوتلو زه به پوه شوم چې دا بل چا ووهلو حضرت عباس بن عبد المطلب چې په زور سره جنگ ته راوستل شوى وو هغه يو انصاري صحابي د بندي په توگه را وستلو خو هغه وويل چې زه ده ژوندى ونه نيولم زه يو بل كس چې ډېر ښائسته شكل يې وو او په برگ آس باندې وو هغه ونيولم او هغه كس اوس ماته نه ښكاره كيږي هغه انصاري صحابي وويل نه! دا ما ونيولو رسول الله صلى الله عليه وسلم ورته وويل: چې شه الله تعالى لتا سره د ملائكي په واسطه باندې مرسته كړېده.

حضرت على رضى الله تعالى عنه فرمايي ما او حضرت ابو بكر صديق رضى الله تعالى عنه ته رسول الله صلى

میکائیل او اسرافیل دی هغه هم لتاسې سره په
جنگ کې شرکت کوي .

له میدان څخه د شیطان تېښته

شیطان چې د ابو جهل سره د سراقه بن مالک په
شکل کې راغلی وو هغه چې ولیدل ملائکې په
کفارو باندې څه کوي نو یې شا ته تګ شروع کړو
حارث ابن هشام چې فکر یې کاوه چې دا سراقه
بن مالک دی هغه یې کلک را ونيولو ده هغه ته
په سینه کې گزار ورکړو او ځان یې ترې خلاص کړو
او له میدان نه ئې پښې سپکې کړې ابو جهل او
نورو مشرکینو ورته وویل چې دا څه کوي سراقه
ولې لتا نه هېر شول چې تا مونږ ته ویلي وو چې
زه به لتا سې سره تر آخره پورې ملګري کوم ؟
ده ورته وویل:

سورة انفال آية ٤٨

إِنِّي بَرِيءٌ مِّنْكُمْ إِنِّي أَرَىٰ مَا لَا تَرَوْنَ إِنِّي أَخَافُ اللَّهَ^ج

وَاللَّهُ شَدِيدُ الْعِقَابِ ﴿٤٨﴾

ترجمه : زه اوس ستاسې نه بيزار يم ماته هغه
څه ښکاره کيږي (ملائکې) چې تاسې ته نه ښکاره
کيږي زه د الله نه ډاريم او الله ډېر سخت عذاب

او ددې خبرې د کولو سره هغه تردې حده پورې و
تېښتېد چې ځان يې بحر ته ورسولو .

خپلو جنگياليو ته د ابو جهل ډاډگړنه

ابو جهل غوښتل چې خپل جنگيالي زړور کړي هغه
خپلو کسانو ته چيغې وهلې چې د سراقه بن مالک
په شا تلل دې تاسې وارخطا نه کړي هغه له مخکې
نه د محمد سره قرارداد کړی وو چې هغه به
همداسې کوي د عتبه او شيبه مرگ دې تاسې
وارخطا نه کړي هغوی په خپلو وتلو سره بيره
وکوله زړور شئ او په مسلمانانو باندې حملې
وکوئ دهغوی د وژلو کوښښ مه کوئ مونږ به هغه
ژوندي نيسو او ټول به اسيران له ځانونو سره
بيايو او په سخت ترين عذاب به يې وژنو خو دې
خبرو د کفارو جنگياليو ته ډېره لږه حوصله
ورکړه دومره نه وه چې بيا هم د مسلمانانو
بازونو مخې ته ټينگ شوي وای مسلمانانو په
کفارو باندې خپلې حملې لا هم نورې هغه مهال
تيزې کړې کله چې د کفارو په قوماندې کې ضعف
ښکاره شو او په دوی کې گډ وډي شوه .

حضرت عبد الرحمن ابن عوف رضی الله تعالی عنه فرمایا چي زه د بدر په ورځ په صف کې ولاړ وم چې ښي او چپ طرف ته مې وکتل چې نوي ځوانان مې په خوا کې ولاړ وو ما دهغوی د کمې تجربې او نوي عمر په اړه فکر کول او په زړه کې مې وو چې که په خوا کې مې تکره ځوانان او قهرمانان وای نو ... چې په دې کې یو رانه پوښتنه وکوله چې ای تره ماته ابو جهل را وښه ! ما ورته وویل : وراره ته هغه څه کوې؟ ده راته وویل چې زه یې ووينم زه به ترېنه بېل نه شم ترڅو مې چې وژلی نه وي زه د هغه جذبې ته حیران شوم او دده سره مې خبرې ختمې کړې نه وي چې د بلې خوا ځوان راته همداسې څه وویل چې لږ وروسته هغه را ښکاره شو ما دوی ته وویل هغه چې تاسې یې لمانه پوښتنه کوله دا هغه کس دی .. دوی دواړه لکه د بازونو په شان پرې ور نازل شول او هغه یې قتل کړو رسول الله صلی الله علیه وسلم ته چې دوی دواړه راغلل نو رسول الله صلی الله علیه وسلم ترېنه پوښتنه وکوله چې هغه چا قتل کړو؟ ځوانانو هر یو ورته وویل : ما قتل کړو؟ رسول الله صلی الله علیه وسلم ورته وویل چې خپلې تورې خو به مو پاکې کړې نه وي؟ دوی ورته وویل نه ..

معوذ بن عفراء رضي الله تعالى عنهما وو حضرت ابن اسحاق فرمايي چې معاذ رضي الله تعالى عنه ماته وويل چې زه په ابو جهل پسي ورغلم چې ما پرې اول گزار وکولو دهغه پښه مې د پنډۍ سره تړېنه بيله کړه مخکې ددې چې زه ورباندې بل گزار وکوم نو دهغه زوی په ما باندې وار وکولو او زما لاس يې رانه پرې کړو صرف د ما د لاس څرمن پاتې شوه چې زما لاس ورپورې ځړېدو هغه ځړېدلي لاس زه نه پرېښودم چې جگ وکوم او تکليف کولم يې نو مې ورباندې پښه کېښوده او کش مې کړو له ځان نه مې بېل کړو چې پدې وخت کې معوذ رضي الله تعالى عنه راغلو او په ابو جهل يې حمله وکوله او قتل يې کړو او بيا معوذ رضي الله تعالى عنه تر هغه وخته پورې و جنگېدو چې د شهادت مقام ته ورسېدو (الله يې دې مرتبې لوړې کړي) .

د كفارو په صفونو كې د ماتې گډېدل

بالآخره هغه وخت راغلو چې د كفارو په جنگيالو كې ماته گډه شوه او د ميدان پرېښودلو ته اړ شول هغوى په شا باندې منډه كړه او مسلمانانو جنگيالو په هغوى پسې د شا نه منډې وهلي چې يا يې ژوندي ونيسي او يا يې ووژني او تر دې حده پورې يې پسې منډې كړې خومره چې كيدای شو بالاخره د جنگ نتيجه دا شوه چې د كفارو له لوري نه اويا كسان ووژل شول او اويا كسان يې ژوندي ونيول شول او نور يې له پوره شرم سره د ميدان نه په تېښته بريالي شول خو د مشرتابه ملا يې ماته شوه او ټول مشهور سرداران يې د مردارو په شكل كې په ميدان كې پرېښودل د همدې كاميابي نتيجه په اړه الله تعالى فرمايي

سورة آل عمران اية ۱۲۳

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ ۖ فَاتَّقُوا اللَّهَ لَعَلَّكُمْ تَشْكُرُونَ



ترجمه : او په تحقيق سره ا الله تعالى په بدر كې ستاسې مرسته په داسې حالت كې وكوله چې په ظاهري اسبابو باندې تاسې ډېر كمزوري وئ د الله تعالى نه و ډار شئ ښايي چې تاسې شكر و باسئ

د بدر شهيدان

او د مسلمانانو له لوري نه ۱۴ کسان شهيدان شول چې په لاندې لست کې يې نومونه شامل دي تفصيل به يې وروسته راشي .
مهاجرين:

1. عبدة بن حارث
 2. عمير ابن ابي وقاص
 3. ذو الشمالين بن عبد عمرو
 4. مهجع بن صالح
 5. عاقل بن البكير
 6. صفوان بن وهب
- انصار:

1. سعد بن خيثمة
2. مبشر بن عبد المنذر
3. يزيد بن الحارث
4. عمير ابن الحمام
5. رافع بن المعلى
6. حارثة بن سراقة
7. معوذ بن الحارث
8. عوف بن الحارث

په شهيدانو کې ۱۳ کسان په بدر کې په مقبرة الشهداء (د شهيدانو هديره) کې دفن کړل شول او يو صحابي حضرت عبدة بن حارث (د رسول الله صلى الله عليه وسلم د تره زوى) چې بېرته مدينې

زخمي حالت کې وو هغه هماغلته په لاره کې دفن شو .

د جگړې نه وروسته د ابو جهل حال معلومول

کله چې جگړه پای ته ورسېده رسول الله صلى الله عليه وسلم صحابه وو ته وويل چې د ابو جهل احوال به څوک راوړي چې هغه اوس په څه حال کې دی؟ صحابه يې په طلب کې ووتل فقيه عالم صحابي حضرت عبد الله ابن مسعود رضی الله تعالی عنه په داسې حالت کې پيدا کړو چې لا د ژوند سلگۍ پکې پاتې وې په غاړه يې ورته پښه کېښوده او تر ريره يې ونيولو چې سر يې ترپښه پرې کړې په هغه وخت کې يې هم ورته وويل چې سر مې د بدن سره نېږدې پرې کړه چې د سردار سر د نورو سرونو څخه لوړ ښکاره کيږي چې عبد الله ابن مسعود يې په غاړه باندې پښه ور کېښودلې وه ابو جهل ورته وويل چې ډېر په سخت ځای دې پښه اېښې ده شپونکيه (حضرت عبد الله ابن مسعود په مکه کې مال څرولو) بيا يې له ابو جهل نه سر پرې کړو او د رسول الله صلى الله عليه وسلم په وړاندې يې کېښودو چې دا د ابو جهل سر دی رسول الله صلى الله عليه وسلم چې هغه وليدو نو يې وويل الله هغه ذات دی چې دهغه نه بغیر بل لا ټک د عبادت نشته دا یې

وعدۀ رښتيا كړه بيا يې ماته وويل ما وروله هغه اوس چېرته دى چې كله عبد الله ابن مسعود هغه راوستلو او د ابو جهل جسد ته يې ودرولو نو رسول الله صلى الله عليه وسلم وويل چې دا ددې امت فرعون وو .

د مشركينو د مړيو خښول

د كفارو د مړيو په اړه فيصله وشوه چې دوى دى په ژور ځاى كې وور غورځول شي او په دې كې يو غرض دا هم وو چې نور ددوى دا بې عزتي او دا شرم هم پاى ته ورسيزي او د زمكې مخ به هم ترې پاك شي كله چې امية بن خلف نه يې د هغه زغره ويستله هغه سخت پرسېدلى وو او تر هغه وخته بيا خراب شوى وو نو چې كله يې دهغه ژور ځاى لوري ته وركش كولو نو غوښه يې نه كَش كېده بلكه پرې كېدله نو دهغه كوهي نه يې په لږ فاصله كې خاورې ورباندې واړولي رسول الله صلى الله عليه وسلم راغلو او د همدې ژور ځاى (چې د كفارو جسدونه يې پكې اچولي وو) سرته ودرېد او ويې فرمايل چې اى فلانيه، اى فلانيه .. د هغوى د مشرانو نومونه يې واخستل .. لما سره چې الله كومه وعدۀ كړې وه هغه يې ماته راكړل آيا هغه څه تاسې ته در ورسېدل چې لتاسې سره يې وعدۀ شوى وه؟ آيا تاسې اوس دا ايمان نه كمئ

ورته ويل چې اې پيغمبره دا ته څه كوي ته د مړيو سره داسې خبرې كوي لكه د ژونديو سره؟ رسول الله صلى الله عليه وسلم ورته و فرمايل چې هغوى لتاسې نه ښه آوري لکن هغه صرف ماته ځواب نشي راکولى .

مکې ته د کفارو د ماتې خبر رسېدل

د جنگ له ميدان ځنې پاتې ژوندي کفار په غير منظمه توگه مکې ته روان شول په دښتو او غرونو کې روان وو او دوى هم نه پوهېدل چې د شرم نه به څنگه مکې ته داخلېږي په اولو داخلېدونکو کې الحيسمان بن عبد الله الخزاعي وو خلکو ورنه پوښتنه وکوله چې څه حال وو ده ورته وويل چې عتبة بن ربيعة ووژل شو، شيبه بن ربيعة ووژل شو ، وليد بن عتبة ووژل شو، عمرو ابن هشام ابو الحكم (ابو جهل) ووژل شو، امية بن خلف ووژل شو او څه نور مشران يې ورته ياد کړل صفوان ورته وويل چې ماته نه ښکاره کيږي چې دده عقل دې کار کوي دا لکه چې په ځان نه پوهيږي چې دا څه وائي زما په اړه ترې پوښتنه وکوئ چې څه وايي؟ خلکو ورته وويل چې صفوان بن امية څه وکول؟ ويل هغه خو دادى ناست دى خو ما دده ورور او پلار وليدل چې ووژل شول .

کړي او هېڅوک به پدې اړه ویر نه کوي لکن بیا هم داسې کورنۍ وې چې له یوې کورنۍ نه دوه او درې کسان وژل شوي وو څنگه یې کولای شول چې ژړا ونه کوي .

د اسود بن المطلب درې زامن وژل شوي وو ده غوښتل چې پرې ژاري لکن ددې قانون د سزا نه وېرېدو د ژړا اواز یې تر غور کېدو په نظر باندې کمزوری وو خپل یو غلام ته یې وویل چې څه ته لاړ شه وگوره چې څوک خو ژاري نه ؟ که څوک په خپلو مړیو پسې ژاري نو زه به هم وژاړم زړه مې سم ډک دی او دننه سوزیږم خپل زوی ابو حکیمه راته ډېر زیات یادیري چې هغه لاړو بېرته راغلو ویل یې یوه ښځه ده په خپل ورک شوي اوښ پسې ژاري چې دا خبر یې واورېده خپل ځان یې له اختیار نه ووتلو ژړل ئې او یو څو شعرونه یې وویل چې څه داسې خبرې پکې وې چې هغه په ورک شوي اوښ پسې ژاري او په بدر کې په خاورو شویو ځوانانو او زمریانو پسې نه ژاري .

مدينې منورې ته د فتح زيری راتلل

کله چې فتح د مسلمانو په لاس شوه نو رسول الله صلی الله عليه وسلم د مدينې منورې پورتنۍ برخې ته حضرت عبد الله بن رواحه او ښکتنۍ برخې ته حضرت زيد بن حارثه د زيری سره را ولېږل او دا داسې وخت وو چې په مدينه منوره کې يهودو او منافقينو د درواغو خبرونه خپاره کړي وو او ددې اوازې يې هم خپره کړې وه چې خدای مه کړه رسول الله صلی الله عليه وسلم شهيد شوی دی او چې کله يې زيد بن حارثه رضی الله تعالى عنه د رسول الله صلی الله عليه وسلم په اوبښه قصواء باندې سپور ولېږدو نو دوی وويل چې دا اوبښه مونږ پېژنو دا د رسول الله صلی الله عليه وسلم ده نو چې زيد بن حارثه رضی الله تعالى عنه ورباندې سپور دی نو ددې معنی داده چې رسول الله صلی الله عليه وسلم شهيد شوی دی خو چې دواړه زيری ورکونکي مدينې منورې ته را ورسېدل مسلمانان ترې را ټول شول چې ددوی نه واوري چې څه شوي دي نو چې کله يې ټولې قصې ورته وکړې او د فتح زيری يې ورکړو د مدينې منورې ټوله فضاء د خوشحالی نه خنډيده او د تکبير او تهليل اوازونه پورته کېدل او د الله تعالى په دربار کې شکرې وړاندې کېدلې هغه مسلمانان چې په مدينه منوره کې پاتې وو د بدر لاره ته را ووتل لېواله وو چې رسول الله صلی الله عليه وسلم ته را ورسېد.

مدینې منوري ته د فاتحینو جنگیالیو راگرځېدل

په بدر کې د جنگ نه وروسته رسول الله صلی الله علیه وسلم د دریو ورځو لپاره پاتې شو چې خپله کامیابي یقیني کړي او کفارو ته ښکاره کړي چې زمونږ اوس هم په تللو کې بیرته نه ده که اوس هم څوک د مقابلي توان په ځان کې ویني مونږ لا په میدان کې پاتې یو د غنیمتونو په اړه د صحابه وو په مینځ کې څه تاو تریخوالی راغلی وو هغه داسې چې یوه ډله صحابه هغه وو چې دشمن یې پسې اخستی وو او هغه یې ښه پسې تر میدان لرې کړي وو او بله ډله هغه وه چې د جنگ د پای ته رسېدو نه وروسته یې غنیمتونه را ټول کړي وو او همدلته په میدان کې پاتې شوو وو بیا رسول الله صلی الله علیه وسلم امر وکړو چې ټول دې دلته را ټول شي دهغه نه وروسته قراني حکم نازل شو چې هغه مشکل یې حل کړو هغه قراني حکم داسې وو:

سورة انفال آية ۱

يَسْأَلُونَكَ عَنِ الْأَنْفَالِ ۖ قُلِ الْأَنْفَالُ لِلَّهِ وَالرَّسُولِ ۖ فَاتَّقُوا

اللَّهَ وَأَصْلِحُوا ذَاتَ بَيْنِكُمْ ۖ وَأَطِيعُوا اللَّهَ وَرَسُولَهُ ۚ إِن كُنْتُمْ

ترجمه : دوى له تا نه پوښتنه كوي د غنيمتونو په اړه نو ورته ووايه چې غنيمتونه (راتول كړئ) د الله او دهغه د رسول دي د الله نه و ډار شئ او په خپلو مينځونو كې صلح را ولئ د الله او دهغه د رسول اطاعت وكوئ كه تاسې په حقه مومنان ياست .

بيا رسول الله صلى الله عليه وسلم هغه غنيمتونه ټول سره يو ځاى كړل او په شريكه سره د دريو شپو د تېرولو نه وروسته د مديني په لوري روان شول او جنگي بنديان ۷۰ كسان هم ورسره وو چې يوې غونډۍ ته د مضيق او نازيه په مينځ كې ورسېدل هلته يې دمه وكوله او له غنيمت نه يې پنځمه برخه واخيسته پاتې نور يې په سمه توگه په مسلمانانو باندې تقسيم كړو كله چې الصفراء نومي ځاى ته ورسېدو نو يې د النضر بن الحارث چې جنگي قيدي وو په وژلو باندې امر وكولو حضرت على رضی الله تعالى عنه يې سر ترې پرې كړو .

او چې كله عرق الطيبة ته ورسېدل نو د بل قيدي عقبه بن ابي معيط په وژلو يې هم امر وكولو دا هغه كس وو چې كله رسول الله صلى الله عليه وسلم په مانځه كې وو ده ورباندې گندگي ا چولې وه او همدا هغه كس وو چې يو ځل يې د رسول الله

دي) او د بدر په غزوه کې يې هم د مسلمانانو په خلاف ډېر جنګ وکولو او کله چې دده په قتل باندې امر وشو انصاري صحابي حضرت عاصم ابن ثابت رضي الله تعالى عنه او په يو روايت کې حضرت علي رضي الله تعالى عنه يې سر قلم کړو .

دا دواړه هغه کسان وو چې ددوی معاف کول ممکن نه وو دا دواړه بنديان نه بلکه جنګي مجرمان وو ځکه قتل کړل شول .

رسول الله صلى الله عليه وسلم ته د مبارکي پيغامونه

کله چې رسول الله صلى الله عليه وسلم مدينې منورې ته په لاره باندې الروحاء نومي ځای ته ورسېدو نو مسلمانان له مدينې منورې نه راغلي هلته دده په انتظار وو او دوی ته يې مبارکي ويله او په فتح باندې يې ورسره خپله خوشحالي ښکاره کوله حضرت سلمه بن سلامة ورته وويل چې د څه شي مبارکي راکوئ مونږ د داسې چا سره مخامخ شوو لکه ترلي اوشان صرف حلالول مو بيا رسول الله صلى الله عليه وسلم ورته مسکي شو او ورته يې وويل وراره دوی مشران دي .

حضرت اسيد بن حضير ورته وويل اى د الله پيغمبره حمد ثنا ده هغه ذات لره چې ته يې کامياب کړی

تاسې به د قریشو د قافلي سره مخامخ کیري ما
دا فکر نه کاوه چې تاسې به د جنگ سره مخ کېږي
که زه پوه وی نو خامخا زه هم درسره تلم رسول
الله صلی الله علیه وسلم ورته وویل : هو تا رشتیا
وویل .

رسول الله صلی الله علیه وسلم د کامیابي سره مدیني
منوري ته را ننوت او هر دشمن به ترېنه ډارېدو
ډېرو کسانو د دینه وروسته اسلام قبول کړو او
عبد الله بن ابی او دهغه ملگري (منافقین) هم په
ظاهر سره په اسلام کې داخل شول .

رسول الله صلی الله علیه وسلم چې کله مدیني منوري
ته را ورسېدو نو بندیان یې د ساتنې لپاره په
اصحابو باندې تقسیم کړل چې دوی به یې ساتنه
او پالنه کوي .

د بندیانو سره معامله

هغه کسان چې ژوندي نیول شوي وو په هغو کی دوه
کسان چې د مسلمانانو لپاره ډېر خطرناک وو او
هغوی د اسلام په خلاف داسې جرمونه کړي وو چې د
چا هم له زړه نشوای وتلی هغوی دواړه قتل کړل
شول یو نضر بن حارث او بل عقبه بن ابی معیط
قصه یې مخکې تېره شوه او د نورو بندیانو په
اړه چې په هغو بندیانو کې د مختلفو صحابه
او خپلوانو د اغېلو له لکه د حضرت حمزه رضی الله

الله عنه ورور عقيل وو پکې او داسې نور نو ددوی په اړه مشورې کول شروع شول چې ددې قیدانو سره باید څه وشي اول رایه د حضرت ابو بکر صدیق رضی الله تعالی عنه نه واخستل شوه هغه و فرمایل چې ای رسول الله همدا زمونږ د خپلې قبیلې خلک دي ددوی نه به فدیة واخلو هغه فدیة به مونږ په جهادي مصارفو کې مصرف کړو او کېدای شي الله تعالی دوی ته هدایت نصیب کړي همدا خلک به زمونږ مټ او بازو شي .

د حضرت عمر رضی الله تعالی عنه نه چې رایه واخستل شوه نو هغه وویل چې زما کوم خپلوان دي هغه ماته حواله کړه او عقيل يې خپل ورور حضرت علي اود حمزه ورور يې حمزه ته حواله کړه چې هرڅوک خپل خپلوان په خپله قتل کړي پدې سره به مونږ د الله په دربار کې دا خبره ثابته کړو چې له مشرکینو سره زمونږ هیڅ ډول همدردی نشته او که زمونږ هرڅوک وي او په هره مرتبه کې وي مونږ د الله تعالی لپاره هغه پرېښودلی او قتل کولی شو.

رسول الله صلی الله علیه وسلم د حضرت ابو بکر صدیق رضی الله تعالی عنه رایه خوښه کړه او د هر بندي په سر یې ۴۰۰۰ درهمه مقرر کړل چې سبا حضرت عمر رضی الله تعالی عنه راغی نو یې ولیدل چې حضرت رسول الله صلی الله علیه وسلم او حضرت ابو بکر

کړئ که چېرته ماته پرې ژړا راغله نو زه به هم وژاړم او که ماته پرې ژړا را نغله نو ستاسې د ژړا لپاره به هم وژاړم رسول الله صلى الله عليه وسلم ورته وويل چې د بنديانو څخه د فديې اخستنې له امله عذاب دومره رانېږدې شوی وو لکه دا ونه (نېږدې يوې ونې ته يې اشاره وکوله) الله تعالى آيتونه نازل کړل:

سورة انفال آية ٦٧-٦٨ .

تُرِيدُونَ عَرَضَ الدُّنْيَا وَاللَّهُ يُرِيدُ الْآخِرَةَ ۖ وَاللَّهُ عَزِيزٌ

حَكِيمٌ ﴿٦٧﴾ لَوْلَا كِتَابٌ مِّنَ اللَّهِ سَبَقَ لَمَسَّكُمْ فِيمَا

أَخَذْتُمْ عَذَابٌ عَظِيمٌ ﴿٦٨﴾

ترجمه : (ای مسلمانانو) تاسې د دنیا مال غواړئ او الله تعالى آخرت غواړي الله غالب او د حکمت خاوند دی که چېرته حکم د الله تعالى مخکې تېر شوی نه وای نو تاسې ته به لوی عذاب رسېدلی وو پدې مسئله کې .

خو اوس فیصله په همدې فدیې باندې وشوه لکن په بنديانو کې چې کوم خلک ډېر غریبان وو د هغوی لپاره د رسول الله صلی الله علیه و آله د هغه کسانو ح

او دوی به له فديې نه معاف وي د ځينو سره د مختلفو مصلحتونو له مخې احسانونه وشول او بغير د فديې نه پرېښودل شول لکه مطلب بن حنطب، صفي بن ابي رفاعه ، ابو عزه حتمي په دوی کې ځينو د احسان بدل پدې سره وکړو چې الله تعالی هدايت ورته وکړو او مسلمان شول او ابو عزه چې د احسان د بدل په ورکولو نه پوهېدو له مخکې نه يې د اسلام په عداوت کې يو قدم وړاندې کېښودل هغه په احد کې د خپل عمل په سزا ورسېدو د رسول الله صلى الله عليه وسلم د زوم ابو العاص بن حارث د را خلاصولو لپاره حضرت زينب هغه آمېل ور ولېږلو چې حضرت خديجې بي بي دېته ورکړی وو او دا اوس بېرته رسول الله صلى الله عليه وسلم ته د هغه د زوم د فديې لپاره راغلو چې رسول الله وليدو نو د خپلې لور په حالت ډېر زيات خواشینی شو صحابه وو ته يې وويل که ستاسې خوښه ووي د زينب لپاره به ددې زيور ور ولېږو او دا خاوند به يې مفت ور خلاص کړو نو صحابه وو هم ورته وويل چې په دواړو سترگو نو هغه يې مفت پرېښود خو يې ورته وويل چې زينب به دومره زر را لېږي چې څنگه ته ورسيرې دی چې مکې ته لاړو نو خپل ورور کنانه ته يې وويل چې زينب ور وله ما له رسول الله صلى الله عليه وسلم سره وعده کړې ده خو هغه چې زينب بي بي د مدينې په لوري روانه کړه نو د مکې خلک ورته

له مونږ نه جوړه ځي؟ دا مونږ نه پرېږدو او که په مکه کې پاتې کيږي نو مونږ ستاسې له امله ورته څه نه وايو د ابو العاص ورور خپل غيشی را وويستو ويل که څوک تکره وي نو زينب ته دې را نېږدې شي نو پدې کسانو کې څه مشران کسان ورته ور وړاندې شول ويل گوره دا زمونږ د مکې د ټولو خلکو لپاره شرم دی اوس و گرځئ بيا په تياره کې لار شئ زمونږ درته اجازه ده نو دا خبره دده هم خوښه شوه بيا و گرځېدل او د شپې بل وخت روان شول او عقيل بيا هم تر څه وخته کافر پاتې شو وروسته بيا په اسلام مشرف شو او مدينې ته لاړو هغه قصه زمونږ په کتاب (د اسلامي تاريخ له پاڼو څخه ۲) کې په تفصيل راغلي ده .

بيا به د مکې نه هرڅوک راتلل او د خپلو خپلوانو لپاره به يې ۴۰۰۰ درهمه ورکول او هغه به يې د رسول الله صلى الله عليه وسلم له قيد نه خلاصولو پدې بنديانو کې يو وليد بن وليد بن مغيره وو دده د خلاصولو لپاره يې دوه وروڼه راغلل او رسول الله صلى الله عليه وسلم ته يې ۴۰۰۰ درهمه ورکړل او دی يې راخلاص کړو چې کله خلاص شو نو اسلام يې قبول کړو چا ترې پوښتنه وکوله چې مخکې دې ولې خپل اسلام نه ښکاره کولو (چې کله په قيد کې وې) ده ورته وويل چې زه ډارېدم

ونه کولو نو چې کله يې مکې ته بوتلو نو هلته ئې سخت بندي کړو او په ډېر تکليف کې وو رسول الله صلى الله عليه وسلم به د هغه د خلاصون لپاره دعا قنوت ويله بيا الله ورته لاره پيدا کړه و تېښتېدو او د رسول الله صلى الله عليه وسلم د صحابه وو سره ملگرى شو .

يو له بنديانو ځني ابو عزة عمرو ابن عبدالله الجحفي وو دا د لورانو پلار وو او هېڅ وس يې نه وو رسول الله صلى الله عليه وسلم ته يې وويل چې تاته خو معلومه ده چې ۴۰۰۰ درهمه زه نشم ورکولى او هېڅ شى نه لرم لما سره احسان وکوه او ما پرېږده نو رسول الله صلى الله عليه وسلم هغه مفت پرېښودو .

په جنگي بنديانو کې يو مشهور او غښتلى خطيب سهيل ابن عمرو هم موجود وو چې په خطابت کې يې ښه تجربه او ښکلي ژبه درلوده لکن له بده مرغه يې خپله ټوله قوه او ملکه د رسول الله صلى الله عليه وسلم په اړه په بدو ويلو باندې مصرف کوله او دده ددې خبرو نه او دده د بيانونو څخه مسلمانان ډېر زيات تنگ شوي وو نو کله چې د بندي په شکل کې تړلى راغلو نو د مسلمانانو خواهش وو چې ده ته دې سخته سزا ورکړل شي په هغه کسانو کې چې د سهيل ابن عمرو لپاره يې

چې که د سهيل مخکني دوه غاښونه وويستل شي نو بيا به هغه ونه توانيږي چې لکه د مخکې په څېر د اسلام او ستاسې خلاف تقريرونه او بيانونه وکوي د حضرت عمر رضی الله تعالی عنه مطلب دا وو چې د خلاصونه نه وروسته بايد سهيل د مسلمانانو لپاره دومره ضررناک نه شي لکه څومره چې مخکې وو لکن رسول الله صلی الله عليه وسلم چې د رحمت نمونه وه هغه وويل چې دا خو مثله ده يعنې د الله تعالی د جوړ شوي صورت خرا بول دي او په اسلام کې دا ناروا ده حتی چې اسلام د مړيو د شکل د خرابولو نه هم منع کړېده .

نو رسول الله صلی الله عليه وسلم وفرمايل چې مونږ ده ته هره سزا ورکولی شو لکن دده مثله نشو کولی .

په قيديانو کې چې کله د عباس معامله راغله نو صحابه وو غوښتل چې د رسول الله صلی الله عليه وسلم په سترگو دې هغه ته فديه معاف شي لکن رسول الله صلی الله عليه وسلم د ټولو خلکو په مينځ کې د مساوات ښکاره کولو له امله ددېنه انکار وکولو او هغه يې نه يوازې دا چې له فديې نه معاف کړو بلکه د عباس د مالدار کېدو له امله يې له هغه نه د هغه د مالداري مطابق فديه واخيسته سره ددې چې عباس د رسول الله صلی الله عليه وسلم سکه تره وو چې يووخت يې هغه په سختو

شو او صحابه چې د رسول الله صلى الله عليه وسلم سره
 نږدې خلک وو دا نا قراري له دوی نه پټه نه
 شوه دهغه زنځير يې نرم کړو نو چې کله هغه په
 قرار شو رسول الله صلى الله عليه وسلم هم په قرار
 شو خو ددې سره سره يې بيا هم د فديې نه معاف
 نه کړو .

مختلف واقعات

د گرمې جگړې په وخت کې حضرت علي رضی الله تعالی عنه فرمایي ما را منډه کړه چې وگورم رسول الله صلی الله علیه وسلم په څه حال کې دی ما ولیدل چې هغه په سجده پروت وو او ویل یې یا حی یا قوم ، یا حی یا قیوم بیا ځنې لارم او په جگړه کې بوخت شوم ډېر ځنډ وروسته چې ورته راغلم ومې کتلو هغه په هماغه حالت کې په سجده باندې پروت وو او ویل یې چې یا حی یا قیوم بیا ترې لارم او چې ډېر وخت وروسته ورته راغلم هغه بیا هم په همداسې حالت کې وو .

حضرت عبد الرحمن ابن عوف رضی الله عنه فرمایي چې په مکه کې زما او د امیه په مینځ کې دوستي وه چې په بدر کې مې په داسې وخت کې ولید چې دی او زوی یې دواړه یو ځای وو او زما سره زغړې وې را پورته کړې مې وې په داسې وخت کې چې نور د ژوندي پاتې کسانو د اسیر کېدو وخت وو او دوی له ځان نه دفاع نشوای کولی راته ئې وویل زما په اړه دې څه دلچسپي شته کېدای شي زه تاته له زغرو نه غوره وم ؟ ما ورته وویل هو نو بیا مې زغړې هماغلته پرېښودې او تر یو لاس مې دی را ونیولم او له بله لاسه مې دهغه

به دوى بلال ته ډېر عذابونه وركول نو اوس بلال چيغه كړه چې دا دى د كفر سر اميه او بيا ئې په زوره اواز كړو چې اى انصارو دا دى د كفر سر اميه پدې كې جنيگالي ورباندې را غونډ شول ما كوښښ كولو چې دده نه دفاع وكوم چې د شا له خوا يوه توره راغله او دده زوى ووژل شو ده يوه په زوره چغه وكړه او له هرې خوا پرې صحابه را ټول شول او قتل يې كړو (صحيح بخاري)

حضرت عبد الله ا بن عباس رضى الله تعالى عنهما روايت كوي چې د غفار قبيلي يو كس ماته وويل چې زه او زما يو د تره زوى (چې په دې وخت كې دواړه مشركان وو) د يوه غره خوا ته لاړو چې له هغه ځاى نه د بدر د جگړې ځاى ښكاره كېدو چې وگورو چې په بدر كې برياليتوب د چا په برخه كې كيږي چې وريځ راغله او په هغې كې د آسونو شور اورېدل كېدو او مونږ واورېدل چې اواز وشو (اقدام حيزوم) يعنې حيزومه وړاندې شه .. ددې غږ په اورېدو سره زما د تره زوى ځاى په ځاى مړ شو او زه ما زړه هم نېږدې سخته كړې وه .

د ابو داود مازني رضى الله تعالى عنه نه روايت شوى دى چې هغه فرمايل د بدر په ورځ به زه كله د يو چا وژلو ته ور وړاندې شوم مخكې ددې چا

د رسول الله صلى الله عليه وسلم لپاره يوه خپره جوړه کړل شوې وه په هغې کې په سجدې باندې پروت وو او د جنگ ټول وخت يې په سجدې کې هم تېر نه کړو او نه ئې خپل ټول وخت په دعا کې تېر کړو بلکه د حضرت امام احمد د روايت له مخې يې پخپله هم په جنگ کې برخه واخسته او پخپله هم د جنگياليو په صف کې و جنگېدو د ابن کثير د روايت له مخې چې رسول الله صلى الله عليه وسلم او ابو بکر صديق رضی الله تعالی عنه به دعا گانې هم کولې او کله به بيا جنگ ته را گډ شول او صحابه به يې په جنگ باندې ور تېزول.

په غزوة بدر کې يوه لويه خبره دا وه چې د کفارو په زړونو کې ويره غورځېدلې وه او رسول الله صلى الله عليه وسلم به چې کله هم کومې غذا ته وړاندې کېدو نو دهغه د دشمن په زړه کې به ويره وه او دا هغه رعب وو چې الله تعالی رسول الله صلى الله عليه وسلم ته ورکړی وو پدې اړه حضرت جابر بن عبد الله رضی الله تعالی عنه روايت کوي چې رسول الله صلى الله عليه وسلم فرمايل ماته الله تعالی پنځه شیان راکړي دي چې لمانه وړاندې يې چاته نه وو ورکړي

۱. ماته يې رعب راکړی په اندازه د يوې

۲. زمکه ټوله زما لپاره پاكه شوېده هرچرته مونږ كولى شو مونځ وكوو (په مخكنيو امتونو كې صرف په جومات كې عبادت كېدو).

۳. د غنيمتونو د مال خوراك ماته روا شوى دى په مخكې امتونو كې ددې خوراك نه وو روا .

۴. ماته به په آخرت كې د شفاعت اجازه وي .

۵. مخكني پيغمبران به د خاصې ساحې او خاصې علاقې لپاره پيغمبر كېدو زه د ټولې دنيا لپاره رالېږل شوى يم .

او په يوه جگړه كې رعب يعنې د دشمن په زړه كې وېره داسې سلاح ده چې انسان يې پخپله لاس ته نشي راوړلى الله تعالى فرمايي:

سورة آل عمران آية ۱۵۱.

سَنُلْقِي فِي قُلُوبِ الَّذِينَ كَفَرُوا الرُّعْبَ بِمَا أَشْرَكُوا بِاللَّهِ

مَا لَمْ يُنَزَّلْ بِهِ سُلْطَانًا ۖ وَمَأْوَهُمُ النَّارُ ۚ وَبِئْسَ مَثْوًى

الظَّالِمِينَ ﴿١٥١﴾

ترجمه : او مونږ په د هغه كسانو په زړونو كې رعب ور واچوو چې هغوى كافران دي دا ځكه چې دوى د الله تعالى سره هغه خيزونه شريك گرځولي دي چې هېڅ دليل ورباندې نشته او ددوى ځاى د

يو وخت كې د يهودو په اړه الله تعالى فرمايي
سورة حشر آية ۲.

وَقَذَفَ فِي قُلُوبِهِمُ الرُّعْبَ ۚ تَخِرُّونَ بِيُوتِهِمْ بِأَيْدِيهِمْ وَأَيْدِي

الْمُؤْمِنِينَ فَاَعْتَبِرُوا يَا اُولِيَ الْاَبْصَارِ ﴿٢﴾

ترجمه : او الله تعالى ددوی په زړونو کې ویره ور
واچوله خپل کورونه یې پخپلو لاسونو وړانول او
د مسلمانانو په لاسونو تاسې عبرت واخلي ای د
عقل خاوندانو .

غزوة بدر د فيصلې میدان

هغه ځای وو چې پکې دا فيصله وشوه چې ددېنه
وروسته به په زمکه باندې عبادت وي او که به
ختم شي څرنگه چې د اسلامي لشکرو مهربان قائد
پدې خبره پوه وو نو ځکه یې الله تعالى ته خپل د
امید او دعا لاسونه پورته کړل او په پوره
عاجزي سره یې دعا کوله ای الله هغه چې لما سره
دې وعده کړې ده هغه راکړه ای الله زما سره دې
چې کړېده هغه وعده پوره کړه ای الله که دا د
مسلمانانو ډله دې نن هلاکه کړه بیا به څوک
پاتې نشي چې په زمکه باندې عبادت وکوي او

لوري نه ورته زيری راغلو چې کاميابي هم ستا په اړخ کې ده .

غزوة بدر د جهاد پيل

د بدر غزا هغه واقعه وه چې د همدې ځای نه د الله په لاره کې د جنگونو سلسله شروع شوه او په اوله شروع کې يې الله تعالى کاميابي د مسلمانانو په لوري کړه د ټول عمر لپاره د مسلمانانو لپاره يو د خوشحالي خبر دی او ددېنه وروسته چې په تاريخ کې څومره جنگونه د الله تعالى د رضا لپاره کيږي د غزوة بدر سره يې يو قسم تعلق او تړون شته ځکه چې د همدې واقعې پر مهال الله تعالى داسې احکام رالېږلي دي چې تر قيامت پورې به د مجاهدينو لار ښونه کوي .

غزوة بدر د لوړ مقام لرونکې مبارزه

غزوة بدر د ټولو هغه جنگونو چې د الله تعالى د رضا لپاره کيږي بېل مقام او شرف لري او ددې لپاره څو وجې دي .

۱. دا لمری غزا وه چې د اسلام په اظهار او ښکاره کېدنې کې يې ډېر مهم رول درلود او د اسلام د خپرېدنې په لړۍ کې د شروع د ټکي مثال لري .

بېل کړل چې باطل که هر څو لوی شي او که هرڅو زیات شي لکن د رښتوني حق مقابله نشي کولی او له بلې خوا یې ښکاره کړه چې حق او باطل کله هم یو د بل سره نه خپلیری نو ځکه په بدر کې زوی او پلار، ورور او ورور او داسې نور نږدې خپلوان سره وجنگېدل .

غزوة بدر په انسانانو کې تصور پیدا کړو چې مدار د کامیابي د قوت او وساتلو او جنگیالو زیات والی نه دی بلکه مدار د کامیابي د الله تعالی سره تړون دی او دا چې څوک د الله تعالی سره څومره نږدې وي کامیابي به په هماغه اندازه دده سره تړلي وي .

پداسې وخت کې چې قریشو فکر کاوه چې نن به په زمکه باندې د اسلام آخري ورځ وي لکن هغه الله تعالی په خپل حفاظت سره وساتلو او له مخکې نه یې نور هم پیاوړی کړو نو د بدر غزوه داسې حیثیت لري لکه پدې ورځ چې اسلام له سر نه په نوي پیدائښت سره پیدا شوی وي .

غزوة بدر د زمکې په مخ باندې د جهل ملا ماتیدل وو چې په ظاهر کې یې دوی د ټولو مشرانو څخه او مینه والو څخه محروم کړل او په زړونو کې یې د حوصلې او جذبې نه محروم کړل او کله چې

مونږ بايد وگرځو اوس خو د محمد سره د جگړې کولو هيڅ ضرورت پاتې نه شو ده وويل چې زما د قسم وي په لات او عزی باندې چې خو مو په بدر کې درې شپې نه وي کړي بېرته نه گرځو نو هلته به په درې شپو کې دوی څه کوي؟ خوراکونه به کوي، ښځې به گډوي، ميلې به کوي او عربو ته او ټولو خلکو ته به زور ښکاره کوي چې دوی له چا څخه نه ډاريږي او ددېنه وروسته به نه محمد او نه بل څوک مونږ ته پورته و گوري پدې اړه الله تعالى فرمايي سورة انفال آية ۴۷-۴۸

وَلَا تَكُونُوا كَالَّذِينَ خَرَجُوا مِنْ دِيَرِهِمْ بَطَرًا وَرِئَاءَ

النَّاسِ وَيَصُدُّونَ عَنْ سَبِيلِ اللَّهِ^ج وَاللَّهُ بِمَا يَعْمَلُونَ

مُحِيطٌ ﴿٤٧﴾ وَإِذْ زَيْنَ لَهُمُ الشَّيْطَانُ أَعْمَلَهُمْ وَقَالَ لَا

غَالِبَ لَكُمْ الْيَوْمَ مِنَ النَّاسِ وَإِنِّي جَارٌ لَكُمْ^ص

فَلَمَّا تَرَأَتِ الْفِئَتَانِ نَكَصَ عَلَى عَقْبَيْهِ وَقَالَ إِنِّي بَرِيءٌ^م

مِنْكُمْ إِنِّي أَرَىٰ مَا لَا تَرَوْنَ إِنِّي أَخَافُ اللَّهَ ۚ وَاللَّهُ

شَدِيدُ الْعِقَابِ ﴿٤٨﴾

ترجمه : او تاسې مه کيږي په څېر دهغه کسانو چې د خپلو کورونو څخه را ووتل په سرکشي او په ځان ښودلو سره خلکو ته او دوی منع کوي د الله له لارې نه او الله په هغه څه باندې چې دوی یې کوي ښه احاطه کونکی دی او په هغه وخت کې چې شيطان دوی ته ددوی عملونه ښائسته کړل او دوی ته یې وویل چې نن په تاسو باندې هېڅوک غلبه کونکي خلک نشته نو هرکله چې دواړه ډلې سره مخامخ شوې شيطان په شا باندې روان شو او ویې ویل چې زه ستاسې نه بېزار یم ماته هغه څه ښکاره کيږي چې تاسې ته نه ښکاره کيږي زه د الله د عذاب نه ډارېږم الله تعالی ډېر سخت عذاب ورکونکی دی .

غزوة بدر يو درس او عبرت

غزوة بدر د شروع نه تر آخره پورې يو ژوندی درس دی داسې درس نه دی چې ليکلی دی او بايد ولوستل شي نه تقرير دی چې واورېدل شي او نه

په رښتوني ډول خپل ځان الله ته نېږدې کړي نو د الله تعالی مرسته ده ته نېږدې ده او هرڅوک چې په پاکه عقیده سره د الله تعالی د رضا لپاره را پورته شي الله تعالی یې داسې مرسته کوي چې ټول کار به الله تعالی ورته کوي:

سورة انفال آية ۱۷

فَلَمْ تَقْتُلُوهُمْ وَلَٰكِنَّ اللَّهَ قَتَلَهُمْ^ج وَمَا رَمَيْتَ إِذْ رَمَيْتَ

وَلَٰكِنَّ اللَّهَ رَمَى^ج وَلِيُبْلِيَ الْمُؤْمِنِينَ مِنْهُ بَلَاءً حَسَنًا^ج

إِنَّ اللَّهَ سَمِيعٌ عَلِيمٌ ﴿١٧﴾

ترجمه: پس دوی تاسې مړه نه کړل بلکه الله تعالی مړه کړل او هغه وخت چې تا (په یوه موټي خاوره سره) ویشتل وکول هغه تا ونه کول (ستا په وس کې نه وه چې دهغه یو موټي خاورې نه د هر کافر مخ او سترگو ته څه حصه ور ورسوي) بلکه هغه ویشتل الله تعالی وکول (او هغه د هر کافر مخ او سترگو ته ستا د یو موټي خاورې نه څه برخه ور ورسوله).

غزوة بدر یو ژوندی ځواب

کافرې ډلې سره مقابلې راښاري نو سوال پيدا کيږي
 چې څنگه به دا مقابلې کيږي؟ څنگه به د
 کاميابۍ طمع کيږي؟ نو ددې ټولو خبرو ځواب د
 بدر غزوه ده لکه چې الله تعالی فرمايي:

سورة انفال آية ۵-۶

كَمَا أَخْرَجَكَ رَبُّكَ مِنْ بَيْتِكَ بِالْحَقِّ وَإِنَّ فَرِيقًا مِّنَ

الْمُؤْمِنِينَ لَكَرِهُونَ ﴿٥﴾ تَجِدِلُونَكَ فِي الْحَقِّ بَعْدَ مَا تَبَيَّنَ

كَأَنَّمَا يُسَاقُونَ إِلَى الْمَوْتِ وَهُمْ يَنْظُرُونَ ﴿٦﴾

ترجمه : لکه څرنگه چې را وويستلې ته ستا رب ستا له کور نه په حقه سره او بې شکه ځينې مسلمانان خوښ نه وو دوی لتا سره جگړه کوله په سمه خبره کې وروسته ددېنه چې ښکاره شوه لکه دوی چې د مرګ طرف ته ور شړل کېږي او دوی ورته گوري .

غزوة بدر يو سبق

په غزوه بدر کې الله تعالى مسلمانانو مجاهدينو ته د کاميابي حاصلولو طريقې ور وښودې او دا دهغوی لپاره يو سبق وو او دهغوی تربيه يې وکوله او پدې اړه يې پوره سورة انفال ورته نازل کړو چې مختلف اړخونه لري هم پکې هدايات دي هم پکې د کمک وعدې دي او هم پکې مهمو واقعو ته اشاره ده او داسې نور ... او په همدې غزوه کې مسلمانانو دا هم زده کړل چې د

په غزوۀ بدر کې مسلمانانو ته درې نعمتونه

په غزوۀ بدر کې الله تعالی مسلمانانو ته درې لوی نعمتونه ورکړل یو ښه خوب وو چې د اطمینان نښه ده داسې صحابه هم وو چې د جنگ په وخت کې به یې توره له لاسه وغورځېده بیا به یې را پورته کړه ، بل باران وو چې د بدر له غزوې نه مخکې وشو او د مسلمانانو لپاره رحمت او د کفارو لپاره بدترین زحمت وو او بل ملائکې وې چې راغلې وې او په میدان کې له مسلمانانو سره ملګرې وې قصې یې مخکې تېرې شوې .

غزوۀ بدر د مسلمان قائد لپاره درس

غزوۀ بدر تر قیامته پورې د مسلمان قائد لپاره درس دی چې کله هم حالات له مخکې نه بدلېږي ددې لپاره چې د نوي حالت په اړه باید څه وکوي نو قائد باید له خپلو ملګرو سره مشوره وکوي او دهغوی رایه واوري لکه کله چې د صحابه وو نه قافله تېره شوه او ددوی اوس د قافلې په ځای د جنگیالیو سره مخامخ کېدل شول نو رسول الله صلی الله علیه وسلم د صحابه وو سره مشوره وکوله او د هغوی رایه یې په غوره سره واورېده او بیا یې په هغه رایه باندې عمل وکولو چې کومه د اکثر و ملګرو وه .

په غزوة بدر کې لويه قوه

دا چې مسلمانانو کاميابي تر لاسه کړه نو ددوی سره په ظاهري اسبابو کې څه هم داسې نه وو چې دهغه وخت خلکو يا تر قيامته پورې چې څوک دا واقعۀ مطالعۀ کوي چې ددې کاميابي لامل يې وگڼي ځکه ددې کاميابي لامل په سترگو نه ښکاره کېدونکې نعمت وو چې هغه ايمان دی همدا هغه شی وو چې د مدني لښکر ۳۱۳ کسان يې د کفارو د لوی لښکر مخې ته وروسته ددې ودرول چې هغوی په ټولو جنگي اسبابو باندې مجهز وو او د مسلمانانو د دوو آسونو په مقابل کې هغوی ۱۰۰ آسونه لرل او داسې نورې ډېرې ظاهري برتريانې وې چې د مکې کفارو د ځان سره راوړې وې دا ټول او هرڅه يوې خواته کېښودل شول او هغه ايمان چې د مسلمانانو مجاهدينو په زړونو کې وو هغه ددې لامل شو چې کفارو ماتې و خوره او يو عيني شاهد چې ژوندی لاړو په مکه کې ئې ابې لهب ته قصه کوله ورته ويل تره په تا باندې دې بده ونه لگيري مونږ چې د هغوی سره مخامخ شوو نو خپلې غاړې مو هغوی ته ونيولې څنگه يې چې خوښه وه داسې يې وهلو او څنگه يې چې خوښه وه داسې يې وژلو مونږ دهغوی سره څه هم نشو ای کولی او پدې ځای کې د الله تعالی دا مبارک آيت رښتيا شوی چې الله تعالی فرمايي :

فَلَمْ تَقْتُلُوهُمْ وَلَٰكِنَّ اللَّهَ قَتَلَهُمْ^ج وَمَا رَمَيْتَ إِذْ رَمَيْتَ

وَلَيْكِنَّ اللَّهَ رَمَىٰ ۚ وَلِيُبْلِيَ الْمُؤْمِنِينَ مِنْهُ بَلَاءً حَسَنًا ۖ إِنَّ

اللَّهُ سَمِيعٌ عَلِيمٌ ﴿٤٨﴾ ذَٰلِكُمْ وَأَنَّ اللَّهَ مُوهِنٌ كَيْدَ الْكَافِرِينَ



ترجمه : پس دوی تاسې مړه نه کړل بلکه الله تعالى مړه کړل او هغه وخت چې تا (په یوه موټي خاوره سره) ویشتل وکول هغه تا ونه کول (ستا په وس کې نه وه چې دهغه یو موټي خاورې نه د هر کافر مخ او سترگو ته څه حصه ور ورسوې) بلکه هغه ویشتل الله تعالى وکول (او هغه د هر کافر مخ او سترگو ته ستا د یو موټي خاورې نه څه برخه ور ورسوله) ددې لپاره چې مومنانو ته له خپله لوري نه ښه ورکړه وکړي الله تعالى بهترین آوریدونکی او عالم دی او پدې خبره باندې تاسې پوه شئ چې الله د کافرانو چل لره ډېر سست کونکی دی .

په کوم ځای کې چې الله تعالی مونږ ته امر کوي چې

ځای کې کفار د مسلمانانو د هغه وسلې څخه نه ډارېږي چې ددوی په لا سونو کې وي بلکه له هغه باطني اسلحې څخه خطر محسوس کوي چې ددوی په زړونو کې وي نو که هغه سلاح چې د مسلمان مجاهد سره په زړه کې وي چې ایمان دی که هغه کمزوري وي نو ظاهري سلاح چې څومره زوروره وي کفار دهغې څخه نه ډارېږي او نه مسلمانان بريالیتوب تر لاسه کولی شي ځکه چې بیا به د الله تعالی نصرت ورسره نه وي لکه الله تعالی چې فرمایي سورة آل عمران ایه ۱۶۰

إِنْ يَنْصُرْكُمُ اللَّهُ فَلَا غَالِبَ لَكُمْ ^ص وَإِنْ تَخْذُلْكُمْ فَمَنْ ذَا

الَّذِي يَنْصُرُكُمْ مِنْ بَعْدِهِ ^ق وَعَلَى اللَّهِ فَلْيَتَوَكَّلِ الْمُؤْمِنُونَ



ترجمه : که چېرته الله ستاسې مرسته وکوي نو څوک هم په تاسې باندې نشي غالب کېدلی او که چېرته هغه تاسې ښکته کړي نو بیا به څوک ستاسې مرسته کوي دهغه نه وروسته او په الله باندې د مومنان توکل وکړي .

د بدر په غزوه کې د کاميابي بل لوی سبب وروسته د کلک ايمان نه د مسلمانانو په مينځ کې ټينگه وروړي او ښه تعلق وو او دا په لاس نه جوړيږي دا هم د الله تعالى له لوري نه يو نعمت وو چې په مسلمانانو يې پيروز کړی وو ځکه خو الله تعالى هم فرمايي:

سورة انفال ۶۳

وَأَلْفَ بَيِّنٍ قُلُوبِهِمْ ۚ لَوْ أَنفَقْتَ مَا فِي الْأَرْضِ جَمِيعًا مَّآ

أَلْفَتْ بَيِّنٍ قُلُوبِهِمْ وَلَكِنَّ اللَّهَ أَلْفَ بَيْنَهُمْ ۚ إِنَّهُ عَزِيزٌ

حَكِيمٌ ﴿٦٣﴾

ترجمه : او الله ددې مومنانو په زړونو کې مينه ور اچولې ده که ته ټول هغه څه چې په زمکه کې دي مصرف کړې ته په خپل لاس ددوی په زړونو کې مينه نشي ور اچولې لکن الله ددوی په مينځ کې مينه ور اچولې ده الله تعالى غالب او د حکمت خاوند دی .

او چې کله هم مسلمان جنگيالي په خپلو کې سره د وروڼو په څير تړلي وي او يو پر بل مهربان او د قرباني په ځای کې هر يو له بل نه مخکې ور غورځيږي نو مخکې د جنگ نه فيصله کېدلې شي چې فتح د مسلمانانو په برخه ده لکه د بدر په غزوة کې چې مسلمانانو ټولي قومي، رنگي او نسلي رابطې پرېښودې وې او د يو ځان په ډول د الله تعالى د رضا لپاره جنگېدل نو ځکه الله تعالى ورباندې کاميابي پيرزو کړه او الله تعالى

سورة النساء آية ٧٦

الَّذِينَ ءَامَنُوا يُقَاتِلُونَ فِي سَبِيلِ اللَّهِ^ط وَالَّذِينَ كَفَرُوا يُقَاتِلُونَ
 فِي سَبِيلِ الطَّاغُوتِ فَقَاتِلُوا أَوْلِيَاءَ الشَّيْطَانِ^ط إِنَّ كَيْدَ
 الشَّيْطَانِ كَانَ ضَعِيفًا ﴿٧٦﴾

ترجمه : هغه کسان چې مومنان دي د الله تعالى په
 لياره کې جنگ کوي او هغه کسان چې کافران دي د
 شيطان په لاره کې جنگيږي پس ووژئ د شيطان
 ملگري بېشکه د شيطان فريب ډېر ضعيف دی .

د جنگ نه وړاندې اطمینان او دالله تعالى
 ذکر کول

د بدر په میدان کې د کامیابي له اسبابو څخه
 یو دا وو چې مسلمانان وارخطا نه وو او د دشمن
 سره د مخامخ کېدو په وخت او له هغه وړاندې یې
 د الله تعالى ذکر کولو او الله تعالى هم ورته
 فرمایل:

سورة انفال آية ٤٥ .

يَا أَيُّهَا الَّذِينَ ءَامَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ

ترجمه : ای مومنانو چي کله تاسي مخامخ شوي په
جنگ کي يوې ډلې ته نو کلک اوسئ (حوصله له لاسه
مه ورکوئ) ددې لپاره چي کاميابي مو په برخه
شي د الله تعالي ذکر ډير کوئ .

او ڪلهه هم چي د جنگ په وخت کي مسلمان پدي آيت باندي عمل وکوي الله تعاليٰ به کاميابي ورکوي لکه په بدر کي يي چي ورکړه الله تعاليٰ مونږ ددي بل مثال هم ښيي چي فرمايي:

سورة بقره آية ۲۵۰

وَلَمَّا بَرَزُوا لِجَالُوتَ وَجُنُودِهِ قَالُوا رَبَّنَا أَفْرِغْ عَلَيْنَا صَبْرًا

٢٥.

وَتَبَّتْ أَقْدَامُنَا وَأَنْصَرْنَا عَلَى الْقَوْمِ الْكَافِرِينَ

ترجمه : کله چې مسلمانان جالوت او دهغه لښکر ته ور ښکاره شول نو یې وویل ای الله په مونږ باندې صبر را نازل کړه او زموږ قدمونه کلک کړه او مونږ ته د کفارو په مقابله کې مدد راکړه .

پہ بل خای کی اللہ تعالیٰ فرمائی :

سورة آل عمران آية ١٤٧

وَمَا كَانَ قَوْلُهُمْ إِلَّا أَنْ قَالُوا رَبَّنَا اغْفِرْ لَنَا ذُنُوبَنَا وَإِسْرَافَنَا

فِي أَمْرِنَا وَثَبَّتْ أَقْدَامَنَا وَأَنْصَرْنَا عَلَى الْقَوْمِ الْكَافِرِينَ ﴿١٤٧﴾

ترجمه : او ددوی به همدا یوه خبره وه چې دوی به ویل ای زمونږ ربه زمونږ گناهونه راته معاف کړه او زمونږ په کارونو کې اسراف مونږ ته و بښه او زمونږ قدمونه کلک کړه او د کفارو په مقابله کې راسره مرسته وکوه .

د جنگیالیو سره د قائد مشوره

په جنگ کې د کامیابي د اسبابو ځني یو هم د خپلو جنگیالیو سره مشوره کول دي چې باید څه وکوو چې کله رسول الله صلی الله علیه وسلم ته معلومه شوه چې قافله ددوی نه تېره شوه او اوس به د قافلې په ځای دوی د جنگیالیو سره مخامخ کیږي نو د خپلو ملگرو سره کیناستو او همدا به یې ویل چې اشيروا علی (ماته مشوره راکړئ) چې اوس څه وکوو؟ د شوری پوره قصه مخکې تېره شوې ده نو پداسې وخت کې د رسول الله صلی الله علیه وسلم شوری د صحابه وو سره ټولو اسلامي قائدینو ته درس ورکوي چې دوی دي هم همداسې وکوي او دا

د دښمنانو حال معلومول

په جنگ کې د کاميابي بل سبب د دښمن په حال باندې ځان پوه کول دي رسول الله صلى الله عليه وسلم دا کار په بدر کې يو ځل پخپله کړی وو او يو ځل يې صحابه رضی الله تعالى عنهم ليرلې وو (قصه يې په تفصيل سره تېره شوېده) نو د بدر د غزا نه وروسته تر قيامت پورې اسلامي قائدینو ته درس دی چې بايد دوی هم د مخامخ کېدو نه وړاندې بايد تر خپله وسع پورې د دښمن حال ځان ته معلوم کړي .

ځوانمردي او وفاء

مسلمان قائد او مسلمان مجاهدين بايد ځوانمرده وي ابو البخترې هغه کس وو چې کله رسول الله صلى الله عليه وسلم په مکه کې وو نو ده به ورسره ښه رويه کوله او تر خپلې وسې پورې به يې خلک ده صلى الله عليه وسلم ته د تکليف ورکولو نه منع کول او ده به هم څه قسم تکليف نه ورکولو نو رسول الله صلى الله عليه وسلم خپلو مجاهدينو ته اعلان وکولو چې که چا ته ابو البخترې په مخه ورغلو نو هغه دې نه قتل کوي ځکه رسول الله صلى الله عليه وسلم غوښتل چې دهغه د نيکيو بدل ورکړي او دهغه سره ځوانمردي وکوي لکن دا بيا بېله

زياد البلوي رضي الله تعالى عنه مخامخ شو هغه يې وپېژندلو صحابي رضي الله تعالى عنه ورته ورته وويل چې ستا د قتل نه مونږ رسول الله صلى الله عليه وسلم منع کړي يو هغه ورته وويل او دا زما ملگری جنادة الليثي؟ حضرت مجذر رضي الله تعالى عنه ورته وويل چې نه مونږ ته صرف ستا د نه وژلو حکم شوی دی ستا د ملگري د قتل نه مونږ نه يو منع کړل شوي بيا ابو البختري ورته وويل چې نه زه داسې نه شم کولی چې خپل ملگری پرېږدم بيا به په مکه کې ښځې څه وايي چې خپل ملگری يې پداسې سخت وخت کې پرېښودو .. نو يې د صحابي سره جنگ کول شروع کړو بالاخره حضرت مجذر رضي الله تعالى عنه ورباندې بريالی شو او ابو البختري يې قتل کړو بيا رسول الله صلى الله عليه وسلم ته راغلو ورته ويل یی ای د الله رسوله زما د قسم په هغه ذات وي چې زما نفس يې په واک کې دی ما کوښښ وکولو چې ابو البختري به زه تاته ژوندی راولم لکن هغه لما سره جنگ وکولو بالاخره هغه ما قتل کړو .

اسلامي ورور ولي تر نسبي ورور ولي
لوره ده .

حضرت مصعب بن عمير چې د مسلمانانو جنده يې به لاس کې وه ورور يې د كفاره له لورې نه

خپل ورور يې د يو انصاري په لاس کې بندي وليدو نو هغه انصاري ته يې وفرمايل دا خپل بندي دې کلک ونيسه مور يې مالداره ده ډېره ښه فديه به درکړي . ورور يې په نا اميدي سره ورته وکتل او ورته يې وويل چې د خپل ورور د مصيبت په حالت کې داسې خبره؟ ده رضی الله تعالی عنه ورته وويل چې کوم ورور؟ زما ورور خو دا انصاري دی مطلب يې دا وو چې مونږ خپلې ټولې خپلولې تر اسلام قربان کړي دي او اوس مو لويه خپلولي اسلام ده .

د عکاشه د تورې معجزه

حضرت ا بن قيم رحمه الله په زاد المعاد کې ذکر کړي دي چې حضرت عکاشه بن محصن رضی الله تعالی عنه پداسې سختي سره جنگ کولو چې توره يې په لاس کې ور ماته شوه رسول الله صلی الله عليه وسلم ته راغلو چې توره مې ماته شوه رسول الله صلی الله عليه وسلم ورته يواوړد لرگی په لاس کې ورکړو چې واخله پدې سره جنگ کوه ده چې کله هغه په لاس کې وښورولو يوه اوږده سپينه توره ترې جوړه شوه په جنگ باندې ور گډ شو تر هغه وخته پورې يې جنگ پرې کولو چې جگړه پای ته ورسېده او بيا هماغه توره د عکاشه سره وه او په هر جنگ کې به کاروله تردې چې د حضرت ايم بک صديق

غزوة بدر يوم الفرقان

د غزوة بدر ورځ ته يوم الفرقان او يوم التقى الجمعان هم ويل كيږي .

ددې امله چې پدې ورځ باندي حق او باطل ښه سره بېل شول او کوم چې حق وو الله تعالى ورته بری وركړو او کوم چې باطل وو الله تعالى ورته رسوايي وركړه نو دې ورځې ته يوم الفرقان ويل كيږي او پدې ورځ باندي هغه دوه ډلې سره مخامخ شوې چې په ټوله دنيا كې وې همدا دوه ډلې يوه د اسلام او بله د كفر نو ځكه ورته يوم التقى الجمعان هم ويل كيږي او دا دواړه نومونه يې په قران كريم كې په يو آيت كې راغلي دي:

سورة انفال آية ٤١

وَأَعْلَمُوا أَنَّمَا غَنِمْتُمْ مِّن شَيْءٍ فَإِنَّ لِلَّهِ خُمُسَهُ وَلِلرَّسُولِ

وَلِذِي الْقُرْبَىٰ وَالْيَتَامَىٰ وَالْمَسْكِينِ وَابْنِ السَّبِيلِ إِن كُنتُمْ

ءَامَنْتُمْ بِاللَّهِ وَمَا أُنزِلْنَا عَلَىٰ عَبْدِنَا يَوْمَ الْفُرْقَانِ يَوْمَ التَّقَىٰ

الْجَمْعَانِ ۖ وَاللَّهُ عَلَىٰ كُلِّ شَيْءٍ قَدِيرٌ ﴿٤١﴾ .

ترجمه : او پوه شئ هغه څه چې تاسې په غنيمت كې ونښل، بنځمه برخه يې د الله ده او د رسول ده

څه باندې چې مونږ نازل کړي دي په خپل بنده باندې په هغه ورځ چې حق له باطل نه ښه ښکاره شو او هغه وخت چې دوه ډلې سره يوځای شوې الله تعالی په هر څه باندې قادر دی .

دوستي او دښمني د الله لپاره

مسلمان مجاهد بايد دوستي او دښمني صرف د الله لپاره وکوي او د هغه چا سره دوستي وکوي چې دده په نظر الله ته به نېږدې وي او دهغه چا سره دښمني وکوي چې د الله تعالی د قوانینو بغاوت کوي د بدر په غزا کې مجاهدينو ددې قانون ژوندی مثال قائم کړو مثالونه يې ستاسې په خدمت کې دي :

۱. د حضرت حذیفه رضی الله عنه د کورنۍ درې غړي خپل پلار يې عتبة ، تره يې شيبه ، او سکه ورور يې وليد هم د کفارو په ډله کې ووژل شول د شهيدانو تجهيز او تکفين په سمه توګه وشو او د کفارو د مړيو په اړه حکم وشو چې په يوه ژور ځای کې د ور وغورځول شي چې کله عتبة ددې ژور ځای په لوري ور کش کول کېدو نو حضرت حذیفه وليد هغه خفه او پریشان شو رسول الله ترې پوښتنه وکوله چې آيا ته د خپل پلار په مرګ خپه شوې؟ ده رضي الله تعالی عنه ودرته و فرمايل چې اې

ماته مې پلار ډېر د ښه عقل او پوهې خاوند
ښکاره کړېدو زما ارمان وو چې که هغه د کفر له
تیارو نه را وتلی وي او په اسلام مشرف شوی وي
بیا مې وای صرف دې خبرې خفه کړم .

۲. حضرت ابو بکر صدیق رضی الله تعالی عنه په
اسلامي لښکر کې لوړ رتبه جنگیالی وو او دهغه
زوی عبد الرحمن په دې وخت کې د کفارو په صف
کې جنگېدو .

۳. ابو مصعب ابن عمير د مسلمانانو د بیرغ
پورته کونکي وو او دده ورور ابو عزيز ابن
عمير د کفارو لخوا جنگېدو چې بیا ژوندی نیول
شوی وو (قصه يې تېره شوه) .

۴. په بدر کې د مسلمانانو شعار (احد احد) وو
معنی يې دا چې مونږ صرف د يو الله لپاره جنگ کوو
بل هېڅ تعلق او رابطه زمونږ په جنگ کې مطرح
نه ده

کامياب مومنان

د جنگ بدر په وخت کې چې کومو مومنانو په پوره ځوانمردۍ سره کفارو ته ماتې ورکړه هغه ټول رښتوني مومنان وو او ددوی لپاره يو څو داسې صفتونه وو چې هغه بايد په يو مسلمان کې وي بيا به هغه ته الله تعالی د فتح مخ ورښکاره کوي او هغه صفتونه په قران کریم کې په لاندې ډول بيان شوي دي سورة انفال آية ۲-۴

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَإِذَا

تَلَيْتَ عَلَيْهِمْ ءَايَتَهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ ﴿٢﴾

الَّذِينَ يُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ﴿٣﴾

أُولَٰئِكَ هُمُ الْمُؤْمِنُونَ حَقًّا ۚ لَهُمْ دَرَجَاتٌ عِنْدَ رَبِّهِمْ

وَمَغْفِرَةٌ ۖ وَرِزْقٌ كَرِيمٌ ﴿٤﴾

ترجمه : بېشکه رښتوني مومنان هغه کسان دي چې کله الله ياد کړل شي نو دوی وويريري او چې کله په دوی باندې د الله آيتونه تلاوت کيږي نو ددوی ایمان زېږي او دوی د الله د رزق د لاندې ټوکا

ډول سره مومنان دي ددوی لپاره د دوی د رب سره درجې دي او ددوی لپاره بشنه ده او ښه روزي ده .

په پورتنۍ آيت کې د کاميابو مسلمانانو لپاره پنځه صفات ذکر شوي دي نو چې څوک هم د الله تعالی په لاره کې جهاد کوي او بيا نصرت دهغه نه غواړي الله تعالی به ورسره داسې مرسته وکوي لکه په بدر کې يې چې وکوله لکن ددې پنځو صفاتو وجود پکې ضروري دی .

رسول الله صلی الله عليه وسلم په خلاصه توگه په يو حديث کې فرمايي :

ترجمه : ترڅو چې تاسې زما په سنتو باندې برابر ياست تاسې به کامياب ياست او که تاسې زما د سنتو څخه کاره شوی نو بيا به الله تعالی په تاسې باندې داسې يو څوک مسلط کړي چې نه به هغه لتاسې نه وېرېږي او نه به هغوی په تاسې باندې رحم کوي تردې چې تاسې بېرته زما سنتو ته را وگرځئ

حضرت عمر ابن الخطاب رضی الله تعالی عنه چې کله حضرت سعد ابن ابی وقاص د مجاهدينو په مشرۍ کې چېرته لېږلو ورته يې وويل چې دخپلو جنگياليو د گناهونو څخه به د دشمن څخه زيات ډار کوئ

ځکه کاميابيږي چې دهغوی دشمنان گناهگاران وي

امپراطور هرقل يوه ورځ د خپلو قوماندانانو څخه پوښتنه وکوله د مسلمانانو په اړه چې تاسې ماته دا وواياست دا چې تاسې ورسره جنگ کوئ هغوی همدا ستاسې په شان انسانان نه دي؟ تاسې زيات ياست که هغوی؟ دوی ورته وويل چې مونږ هر وخت ورباندې زيات وو او چې کله هم مونږ د هغوی سره مخامخ شو نو مونږ ورباندې څو چنده زيات وو ... ده ورته وويل چې بيا ولې تاسې هروخت د هغوی په مقابل کې ماتې خورئ؟ ټول خلک چې وو يو مشر دخلکو د مينځ نه را پورته شو او ده ته يې دده د پوښتنې ځواب ورکړو چې مونږ دهغوی په مقابل کې ځکه ماتې خورو چې هغه داسې خلک دي چې د شپې مونځ کوي او د ورځې روژې نيسي ، هغوی خپلې وعدې پوره کوي، په نېکو کارونو باندې امر او له بدو ځنې منع کوي ، هغوی په چا باندې ظلم نه کوي او هروخت له انصاف نه کار اخلي ، مونږ چې په هغوی باندې حمله وکوو نو هغوی صبر کوي او چې په مونږ باندې حمله وکوي نو درواغ نه وايي !!

راز ساتل

په جنگي ميدان کې د کاميابي په لويو سببونو کې د راز ساتل دي او رسول الله صلى الله عليه وسلم به هروخت راز ساتلو او چې کله به هم په کوم طرف وتلو نو راساً به يې خپل هدف نه ښکاره کولو او د بدر په غزا کې يې هم پدې خپل عادت باندې عمل کړی وو او خپل راز يې ساتلی وو مثالونه يې په لاندې ډول دي .

۱. مخکې قصه تېره شوه چې د حالاتو د معلومولو لپاره چې کله رسول الله صلى الله عليه وسلم او دهغه ملگری ابو بکر صديق رضی الله تعالی عنه را وتلي وو نو د سپين ږيري نه يې وپوښتل چې مونږ ته د محمد او دهغه د لښکر په اړه ووايه او مونږ ته د قریشو او دهغوی د لښکر په اړه ووايه او صرف د قریشو پوښتنه يې ترې ونه کولو ځکه بيا به دهغه شک شي چې گني دوی د مسلمانانو له ډلې څخه دي.

۲. چې کله هغه سپين ږيري ورنه پوښتنه وکوله چې تاسې څوک ياست؟ رسول الله صلى الله عليه وسلم ورته توريه وکوله او ورته يې صرف دومره وويل چې نحن من الماء او صراحتاً يې ورته ونه ويل چې موږ مسلمانان يم او دهغه ته ځواب ورکول

ته مونږ ته خبر وکوه بيا به مونږ هم ستا د پوښتنې ځواب درکوو .

۳. چې کله يې هغه سپين ږيري ته ځواب ورکړو نو فوراً ترې روان شول که هلته ولاړ وي نو سپين ږيري به پوښتنه کړې وه چې من الماء نه ستاسې څه مطلب دی .

۴. حضرت عائشه رضي الله تعالى عنه فرمايي چې کله رسول الله صلي الله عليه وسلم د صحابه وو سره بدر ته روانېدو نو صحابه وو ته يې حکم وکړو چې د اوبسانو له غاړو نه شرنګاني لرې کړئ .

۵. کله چې روانېدل نو چاته يې هم ونه ويل چې مونږ بدر ته څو صرف اعلان يې وکولو چې مونږ چېرته څو څوک چې حاضر دي راځئ.

د قائد له لوري جنگياليو ته نصيحت کول

د بدر په ورځ رسول الله صلي الله عليه وسلم خپلو جنگياليو ته خبرې کولې او هغوی يې په جنگ باندې وړ تېز کړل او هغوی ته يې جنت او شهادت ور په زړه کړل او هغوی ته يې د پوره صبر کولو په اړه وويل او ورته يې وويل چې تر څو مو هدف

نو تورې ما را وباسئ او داسې نورې معنوي وزن لرونکې خبرې يې ورته وکولې او الله تعالى هم رسول الله صلى الله عليه وسلم ته فرمايل :
سورة انفال آية ٦٥ .

يَا أَيُّهَا النَّبِيُّ حَرِّضِ الْمُؤْمِنِينَ عَلَى الْقِتَالِ ۚ إِنْ يَكُنْ مِنْكُمْ
عِشْرُونَ صَابِرُونَ يَغْلِبُوا مِائَتِينَ ۚ وَإِنْ يَكُنْ مِنْكُمْ مِائَةٌ
يَغْلِبُوا أَلْفًا مِّنَ الَّذِينَ كَفَرُوا بِأَنَّهُمْ قَوْمٌ لَا يَفْقَهُونَ



ترجمه : اى پيغمبره مسلمانان په جنگ باندې ور تېز کړه که لتاسې نه شل کسان جنگ ته وړاندې شي نو په دوو سوو به کامياب کيږي او که سل کسان جنگ ته وړاندې شي په زرو کسانو به غالب کيږي په هغه کسانو باندې چې هغوى کافران دي ځکه چې هغوى نه پوهېږي .

د بدر په غزا کې معجزې

غزوة بدر له اول نه تر آخره پورې معجزه وه د ۳۱۳ کسانو فتح د ۱۰۰۰ کسانو په مقابل کې پخپله يوه معجزه ده ، په زمکه باندې د ملائکو جنگ کول هم معجزه ده او په لاندکرښو کې د بدر په واقعه کې څو لويو معجزو ته ستاسې توجه را گرځوم .

د بدر په غزوة کې د رسول الله صلى الله عليه وسلم نه په ښکاره شوې معجزو کې يو دهغه غيب ويل وو او علم غيب چې صرف د الله تعالى سره دی نو رسول الله صلى الله عليه وسلم څه خبرې مخکې د واقع کېدلو نه د معجزې په توگه وکولې .

۱. د امية بن خلف د وژل کېدلو په اړه خبر د حضرت عبد الله بن مسعود رضی الله تعالى عنه نه روايت دی چې د بدر له غزا نه وړاندې حضرت سعد بن معاذ مکې مکرمې ته د عمرې لپاره راغلو او په امية باندې مېلمه شو دهغه سره يې ملگري وه هغه به چې کله د شام په سفر تللو نو د حضرت سعد بن معاذ رضی الله تعالى عنه سره به مېلمه کېدلو امية حضرت سعد رضی الله تعالى عنه ته وويل چې اوس صبر وکړه چې کله نيمه ورځ شي نو بيا به د مکې مکرمې نه طواف وکوي هلته به خلک ټول په

ورته وويل زه د يثرب اوسېدونكى يم ابو جهل ورته وويل چې له يوه اړخه تاسې محمد ته پناه ورکړېده او له بله پلوه داسې په امن سره طوافونه کوې؟ امية حضرت سعد رضی الله تعالى عنه ته وويل چې د ابو جهل سره په خبرو کې گذاره کوه چې دا د مخورو خلکو له جملې نه دی خو بيا هم سعد رضی الله تعالى عنه ابو جهل ته وويل چې که ته مونږ له طواف نه منع کوې نو مونږ به هم په تاسې باندې د شام د تجارت لاره بنده کړو امية بيا حضرت سعد ته وويل چې حوصله کوه د ابو جهل سره په نرمۍ خبره کوه حضرت سعد رضی الله تعالى عنه امية ته وويل چې پرې مې ږده ستا په اړه خو هم محمد صلی الله عليه وسلم ويلي چې هغوی به تا ووژني...

امية ورته وويل : ما به ووژني؟

حضرت سعد ورته وويل : هو !

امية وويل چې محمد درواغ نه وايي کيدای شي چې ډېر زر زما مرگ واقع شي په همدې فکر کې لاړو او خپلې ښځې ته يې قصه وکوله ورته يې وويل چې ته خبره يې چې زما يثربي ورور ماته څه ووې؟

هغې ورنه وپوښتل : څه يې درته وويل؟

امية وويل: چې هغه ويل چې محمد فکر کوي چې هغوی به ما ووژني

ښځې يې وويل : زما د قسم په الله وي هغه درواغ نه وايي .

يې ورته وويل چې تاته په زړه دي چې ستا يثربي ورور تاته څه ويلي وو؟

ده ورته وويل چې هو راته په زړه دي او زه هم نه غواړم چې بدر ته ووزم خو بيا ابو جهل ورپسې ټينگ شو او ورته يې وويل چې صرف د يوې يا دوه ورځو سفر دی ته له مونږ سره لاړ شه ځکه چې ته خو د مکې له مخورو خلکو ځنې يې نو مجبور شو چې ورسره لاړو هلته بيا قتل کړل شو .

۲. د بدر په شپه باندې د ځينو مشرانو د مرګ ځايونه ښکاره کول.

په هغه شپه چې سبا ته يې د بدر جنگ واقع کيږي رسول الله صلى الله عليه وسلم د څه صحابه وو سره په ميدان کې چکر وهل او څه ځايونه يې صحابه وو ته ور وښودل چې سبا دلته فلانی مړ کيږي او دلته به فلانی هلاکيږي بيا حضرت عمر رضی الله تعالى عنه يوه ورځ فرمايل چې زما د قسم په الله وي چې دوی په هماغه ځايونو باندې مړه شول چې رسول الله صلى الله عليه وسلم مونږ ته ښودلي وو .

۳. حضرت عباس ته دهغه مال ور وښودل .
کله چې رسول الله صلى الله عليه وسلم د حضرت عباس نه فديه وغوښته نو هغه ورته وويل چې ای رسول الله دا مال زه له کومه کړم چې تاته يې راوړم؟

ورته وويل چې که په ما باندې په دې سفر کې څه وشول نو دا مال دی چې ما د بني فضل، عبد الله او قثم لپاره خښ کړی دی ... هغه ورته وويل چې زما د قسم وي زما يقين دی چې ته پيغمبر يې پدې خبره خو څوک هم نه وو خبر چې ته ورباندې خبر يې .

٤. عمير ابن وهب ته هغه خبرې کول چې ده او صفوان په مکه کې پټې سره کړې وې .

حضرت عروة بن زبير فرمايي چې عمير بن وهب الجمحي د صفوان بن اميه سره کښاستو د بدر د واقعي نه وروسته او صفوان هغه شيطان وو چې د مسلمانانو په ازارولو کې او د اسلام په خرابولو کې يې ډېر کار کولو عمير ورته وويل چې که چېرته په ما باندې قرض نه وای او که په ما پسې عيال او ماشومان نه وای نو همدا اوس مې توره اخيسته او د رسول الله صلى الله عليه وسلم په قتل پسې تلم ، صفوان چې دده جذباتي حالت وليدو نو يې ورته وويل چې څه ستا ټول قرض او ستا د عيال نفقه په ما شوه که ته ځې ... نو ده هم توره واخيسته روان شو مدينې منورې ته په داسې وخت کې ورسېد چې په جومات کې حضرت عمر رضی الله تعالی عنه د صحابه وو سره ناست وو او د بدر خبرې کيدې چې حضرت عمر رضی الله تعالی

عمیر ورته وویل:

رسول الله صلى الله عليه وسلم ورته وويل: نو بيا
دا توره درسره څه کوي؟

ده وويل: دا توره دې خداى خرابه كړي دې مونږ ته څه خیر راکړو؟

عمير ورته وويل چې صرف د همدې قيدي لپاره راغلی يم .

بيا رسول الله صلى الله عليه وسلم ورته وويل چې هو ته او صفوان په فلاني ځای کې سره ناست وئ او د بدر په جنگ کې د مړو کسانو خبرې مو کولې بيا تا ورته وويل چې که په ما باندې قرض نه وای او که لما سره مې د خپل اولاد د آينده غم نه وای نو زه به وتلی وای ترڅو چې محمد مې قتل کړی وای بيا صفوان درته وويل چې ته محمد قتل کړه ستا د عيال نفقه او ستا قرض زما په غاړه شو .

ده فوراً وويل چې زه ددې گواهي ورکوم چې ته د الله تعالى په حقه پيغمبر يې تر اوسه به ستا خبرې مونږ ته درواغ ښکاره کېدې چې تا به مونږ ته کولې لکن اوس زه پوه شوم چې په هغه مجلس کې چې ما له صفوان سره خبرې کولې نو هلته هېڅوک هم نه وو رښتيا چې دا خبرې تاته الله تعالى کړې دي .

بيا رسول الله صلى الله عليه وسلم خپلو صحابه وو ته وفرمايل چې دې خپل ورور ته مو دين ور زده کړئ او قران کریم ورته تلاوت کړئ بيا حضرت عمير رسول الله صلى الله عليه وسلم ته وويل چې ما به ډېر کوښښ کولو چې هغه کسانو ته تکليف ورکړم چې مسلمانان دي او ما به کوښښ کولو چې ستا په واسطه باندې د الله تعالى له لوري نه را

الله دين ته را وېلم كېدای شي الله تعالى دوى ته هدايت وكوي او كه دوى ته الله تعالى هدايت هم ونه كوي نو دوى به زه د بتانو د عبادت څخه منع كوم ... نو رسول الله صلى الله عليه وسلم هم ورته اجازه وركړه هغه مكې ته راغلو .. دده نه مخكې به صفوان د مكې له خلكو سره وعدي كولې او ورته ويل به يې : زر ده چې داسې څه په واقع شي چې لتاسې نه به په بدر كې لېدلى درد هېر كړي چې څوك به له مدينې نه راتلل نو صفوان به ترې د عمير په اړه پوښتنه كوله چې هغه خو به دې نه وي ليدلى ؟ عمير چېرته وو؟ په مسافرو كې چې يو كس له مدينې نه راغلو نو صفوان ته يې وويل چې عمير خو مسلمان شوى دى نو ده قسم وكولو چې زه به كله هم له ده سره خبرې نه كوم او نه به دده سره څه ښېگنډه او نيكي كوم .. حضرت عمير رضی الله تعالى عنه چې كله مكې ته راغلو د الله تعالى د دين لارې ته يې دعوت شروع كړو او دده په لاس باندې ډېر زيات خلك مسلمانان شول .

۵. د سترگې جوړېدل

حضرت رفاعه بن رافع رضی الله تعالى عنه فرمايي چې زه په سترگه باندې په غشي ولگېدم او سترگه مې ړنده شوه رسول الله صلى الله عليه وسلم ته مې را منډه كړه هغه مې په سترگه كې ناري را تف كړي

٦. د عكاشه توره .

لير مخكې تېر شول امام ابن قيم رحمه الله په زاد المعاد كې ليكلي دي چې رسول الله صلى الله عليه وسلم ته عكاشه را منډه كړه چې توره مې ماته شوه هغه ورته يو ا وړد لرگي وركړو چې څه په دې سره جنگ كوه هغه چې په لاس كې وښوراوه دهغه نه اوږده سپينه توره جوړه شوه چې تر ډېره وخته د عكاشه سره وه او په هره جگړه كې يې كاروله .

٧. يو موټي خاورې .

رسول الله صلى الله عليه وسلم په خپل مبارك لاس كې يو موټي خاورې را پورته كړې او د كفارو په لورې يې ور وشيندلې او ويې ويل (شاهت الوجوه) دهغه موټي نه د هر كافر سترگو، خولې، پوزې ته دومره خاورې ور ورسېدې چې هغوى يې پرې مصروف كړو .

بدریان (په بدر کې شریک صحابه (رض)

په بدر کې شریک مسلمانان لکه چې مخکې تېر شول چې په یو قول ۳۱۴ کسان او د بل روایت له مخې ۳۱۳ او د بل روایت له مخې ۳۱۷ کسان د مسلمانانو له لوري په غزوة بدر کې شریکان وو او هغه کسان چې د بدر په غزوة کې شریکان وو هغوی ته بدریان ویل کېدل د بدریانو نومونه د خپل کتاب لپاره تبرک گڼم او ستاسې فام ورته را اړم .

مهاجرین بدریان

بنو هاشم

1. فخر کائنات او د بدریانو مهربان
قائد صلی الله علیه وسلم

2. حمزة بن عبد المطلب

3. علي بن أبي طالب

4. زيد بن حارثة (چې رسول الله (ص) ورته
زوی ویلي وو)

5. أنسة (مولى رسول الله (ص))

6. أبو كبشة (مولى رسول الله (ص))

8. مرثد بن أبي مرثد الغنوي) حليف حمزة (بن عبد المطلب)

بنو المطلب بن عبد مناف

1. عبدة بن الحارث
2. الطفيل بن الحارث بن المطلب
3. الحصين بن الحارث بن المطلب
4. مسطح بن أثاة

بنو عبد شمس بن عبد مناف

1. عثمان بن عفان (د حضرت رسول الله صلى الله عليه وسلم د لور حضرت رقية رضي الله تعالى عنها بيماري له امله يې ونشوای کولی چې بدر ته راشي نو رسول الله صلى الله عليه وسلم په بدریانو کې حساب کړو او غنیمت يې هم ورته ورکړو .)

2. أبو حذيفة بن عتبة
3. سالم مولى أبي حذيفة
4. عبد الله بن جحش الأسدي
5. عكاشة بن محصن الأسدي
6. شجاع بن وهب الأسدي
7. عقبة بن وهب الأسدي
8. يزيد بن رقيش الأسدي
9. بو سنان بن محصن الأسدي

10. سنان بن أبي سنان الأسدي

13. ثقيف بن عمرو السلمي

14. مالك بن عمرو السلمي

بنو نوفل بن عبد مناف

1. عتبة بن غزوان المازني

2. خباب (مولى عتبة بن غزوان)

بنو عبد الدار بن قصي

1. مصعب بن عمير

2. سويبط بن سعد بن حرملة

بنو عبد العزى بن قصي

1. الزبير بن العوام

2. حاطب بن أبي بلتعة

3. سعد (مولى حاطب)

بنو زهرة بن كلاب

1. عبد الرحمن بن عوف

2. سعد بن أبي وقاص

3. عمير بن أبي وقاص

4. المقداد بن عمرو

5. مسعود بن ربيعة

8. خباب بن الارت

بنو تيم بن مرة

1. أبو بكر الصديق

2. طلحة بن عبيد الله

3. بلال بن رباح

4. عامر بن فهيرة

5. صهيب بن سنان

بنو مخزوم

1. أبو سلمة بن عبد الأسد

2. شماس بن عثمان

3. الأرقم بن أبي الأرقم

4. عمار بن ياسر

5. معتب بن عوف

بنو عدي بن كعب

1. عمر بن الخطاب

2. زيد بن الخطاب

3. سعيد بن زيد

4. عمرو بن سراقه

5. عبد الله بن سراقه

6. مهجع (مولى عمر بن الخطاب)

7. عامر بن ربيعة

8. واقد بن عبد الله

11. خالد بن البكير

بنو جمح

1. عثمان بن مظعون

2. قدامة بن مظعون

3. عبد الله بن مظعون

4. معمر بن الحارث

بنو سهم

1. خنيس بن حذافة

بنو عامر بن لؤي

1. عبد الله بن مخرمة

2. عبد الله بن سهيل بن عمرو

3. عمير بن عوف

4. سعد بن خولة

بنو الحارث بن فهر

1. أبو عبيدة بن الجراح

2. عمرو بن الحارث

3. سهيل بن وهب

4. صفوان بن وهب

5. عمرو بن أبي سرح

انصار بديان

2. عمرو بن معاذ
 3. الحارث بن أوس بن معاذ
 4. الحارث بن أنس بن رافع
 5. سعد بن زيد بن مالك
 6. سلمة بن سلامة بن وقش
 7. عباد بن بشر بن وقش
 8. سلمة بن ثابت بن وقش
 9. رافع بن يزيد بن كرز
 10. الحارث بن خزيمة بن عدي
 11. محمد بن مسلمة
 12. سلمة بن أسلم
 13. أبو الهيثم بن التيهان
 14. عبيد بن التيهان
 15. عبد الله بن سهل
- بنو سواد بن كعب

1. قتادة بن النعمان
 2. عبيد بن أوس بن مالك
- بنو رزاح بن كعب

1. نصر بن الحارث
2. عبد الله بن طارق
3. معتب بن عبيد

3. أبو بردة بن نيار

بنو عمرو بن عوف

1. عاصم بن ثابت

2. معتب بن قشير

3. عمرو بن معبد

4. سهل بن حنيف

بنو أمية بن زيد

1. مبشر بن عبد المنذر

2. سعد بن عبيد بن النعمان

3. عويم بن ساعدة

4. رافع بن عنجدة

5. عبيد بن أبي عبيد

6. ثعلبة بن حاطب

بنو عبيد بن زيد

1. أنيس بن قتادة

2. معن بن عدي بن الجد

3. ربعي بن رافع بن زيد

بنو ثعلبة بن عمرو بن عوف

1. عبد الله بن جبير

2. عاصم ابن قيس

3. أبو ضياح بن ثابت

4. سالم بن عمير

بني جحجي بن كلفة

1. المنذر بن محمد بن عقبة
 2. أبو عقيل بن عبد الله بن ثعلبة
- بنو غنم بن السلم

1. سعد بن خيثمة
 2. المنذر بن قدامة
 3. مالك بن قدامة
 4. تميم (مولى سعد بن خيثمة)
- بنو معاوية بن مالك

1. جابر بن عتيك
2. النعمان بن عصر
3. مالك بن نميلة

د خزر قبيله

بنو الحارث بن الخزر

1. عبد الله بن رواحة
2. خارجة بن زيد
3. خلاد بن سويد

بنو زيد بن مالك

1. بشير بن سعد بن ثعلبة
2. سبيع بن قيس
3. عباد بن قيس
4. سماك بن سعد

بنو جشم بن الحارث

1. عبد الله بن زيد بن ثعلبة (الذي رأى نداء الأذان في النوم)
2. حريث بن زيد بن ثعلبة
3. خبيب بن إساف
4. سفيان بن بشر

بنو جدارة بن عوف

1. زيد بن المري
 2. تميم بن يعار
 3. عبد الله بن عمير بن حارثة
- بنو خدره

1. عبد الله بن الربيع بن قيس
- بنو عوف

1. عبد الله بن عبد الله بن أبي بن سلول
2. أوس بن خولي

بنو جزء بن عدي

1. زيد بن وديعة
2. رفاعه بن عمرو بن زيد
3. عقبة بن وهب بن كلدة
4. عامر بن سلمة بن عامر
5. معبد بن عباد بن قشعر
6. عامر بن البكير

2. مليل بن وبره
3. عتبان بن مالك
4. عصمة بن الحصين
- بنو قربوس بن غنم
1. أمية بن لوذان
- بنو أصرم بن فهر
1. عبادة بن الصامت
2. أوس بن الصامت (الذي ظاهر زوجته)
- بنو دعد بن فهر
1. النعمان بن مالك بن ثعلبة
- بنو مرضخة
1. مالك بن الدخشم
- بنو لوذان بن غنم
1. الربيع بن إياس
2. ودفة بن إياس
3. عمرو بن إياس
4. المجذر بن زياد
5. عباد بن الخشخاش
6. عبد الله بن ثعلبة بن خزيمة
7. نحاب بن ثعلبة بن خزيمة
8. عتبة بن ربيعة بن خالد
- بنو ساعدة بن كعب

بنو البدن

1. عامر بن عوف بن حارثة
2. أبو أسيد مالك بن ربيعة
3. مالك بن مسعود

بنو طريف

1. عبد الله بن حق
2. كعب بن حمار بن ثعلبة
3. بسبس بن عمرو
4. ضمرة بن بشر
5. زياد بن بشر

بنو جشم بن الخزرج

1. خراش بن الصمة
2. تميم (مولى خراش بن الصمة)
3. عبد الله بن عمرو بن حرام
4. عمير بن الحمام
5. حباب بن المنذر
6. معاذ بن عمرو بن الجموح
7. معوذ بن عمرو بن الجموح
8. خلاد بن عمرو بن الجموح
9. عقبة بن عامر بن نابي
10. حبيب بن الأسود (مولى لهم)
11. ثابت بن ثعلبة بن زيد

بنو عبید بن عدي

1. عبد الله بن الجد بن قيس

2. بشر بن البراء

3. الطفيل بن النعمان

4. عبد الله بن حمير الأشجعي

5. خارجه بن حمير الأشجعي

بنو النعمان بن سنان

1. جابر بن عبد الله بن رئاب

2. عبد الله بن عبد مناف بن النعمان

3. خليفة بن قيس بن النعمان

بنو خناس

1. جبار بن صخر

2. يزيد بن المنذر

3. عبد الله بن النعمان بن بلدمة

4. الضحاک بن حارثة بن زيد

5. سواد بن زريق بن ثعلبة

6. معبد بن قيس بن صخر

7. عبد الله بن قيس بن صخر

بنو سواد بن غنم

1. سليم بن عمرو بن حديدة

2. قطبة بن عامر بن حديدة

3. عنترة (مولى سليم بن عمرو)

2. عبس بن عامر بن عدي
3. ثعلبة بن عنمة
4. أبو اليسر كعب بن عمرو
5. عبد الله بن أنيس
6. عمرو بن طلق بن زيد
7. سهل بن قيس بن أبي كعب

بنو زريق بن عامر

4. سعد بن عثمان بن خلدة
5. الحارث بن قيس بن خلدة
6. جبير بن إياس
7. عباد بن قيس بن عامر
8. أسعد بن يزيد بن الفاكه
9. الفاكه بن بشر بن الفاكه
10. عائذ بن ماعص
11. معاذ بن ماعص
12. مسعود بن سعد بن قيس

بنو العجلان بن عمرو

1. رفاعه بن رافع
2. خلاد بن رافع بن مالك
3. عبيد بن زيد بن عامر

2. فروة بن عمرو
3. رخلية بن ثعلبة
4. خالد بن قيس بن مالك
5. خليفة بن عدي
- بنو حبيب بن عبد حارثة
1. رافع بن المعلى
- بنو النجار
1. أبو أيوب خالد بن زيد
- بنو عمرو بن عبد عوف
1. عمارة بن حزم بن زيد
2. سراقه بن كعب بن عبد العزى
3. ثابت بن خالد
- بنو عبيد بن ثعلبة
1. حارثة بن النعمان بن رافع
2. سليم بن قيس بن قهد
- بنو عائد بن ثعلبة
1. سهيل بن رافع بن أبي عمرو
2. عدي بن أبي الزغباء (حليف لهم)
- بنو زيد بن ثعلبة
1. مسعود بن أوس بن زيد
2. أبو خزيمة بن أوس بن زيد
3. رافع بن الحارث بن سواد

2. معوذ بن الحارث (ابن عفراء)
 3. معاذ بن الحارث (ابن عفراء)
 4. رفاعه بن الحارث (ابن عفراء)
 5. النعمان بن عمرو بن رفاعه
 6. عامر بن مخلد بن الحارث
 7. عبد الله بن قيس بن زيد
 8. قيس بن عمرو بن قيس
 9. ثابت بن عمرو بن زيد
 10. عصيمة الأشجعي
 11. وديعة بن عمرو الجهني
- بنو عتيك بن عمرو
1. ثعلبة بن عمرو بن محصن
 2. سهيل بن عتيك بن النعمان
 3. الحارث بن الصمة
- بنو قيس بن عبيد
1. أبي بن كعب
 2. أنس بن معاذ
- بنو عدي بن عمرو
1. أبو طلحة زيد بن سهل
 2. أوس بن ثابت
- بنو عدي بن عامر
1. حارثة بن سراقه بن الحارث

4. سليط بن قيس بن عمرو
5. ثابت بن خنساء بن عمرو
6. عامر بن أمية بن زيد
7. سواد بن غزية بن وهيب
- بنو حرام بن جندب
1. أبو الأعور كعب بن الحارث
2. قيس بن السكن
3. سليم بن ملحان
4. حرام بن ملحان
- بنو عوف بن مبدول
1. قيس بن صعصعة
2. عبد بن كعب بن عمرو
3. عيصمة الأسدي
- بنو ثعلبة بن مازن
1. قيس بن مخلد بن ثعلبة
- بنو مسعود بن عبد الأشهل
1. النعمان بن عبد عمرو
2. الضحاک بن عبد عمرو
3. سليم بن الحارث بن ثعلبة
4. جابر بن خالد
5. سعد بن سهل
- بنو قيس بن مالك

رضوان الله تعالى عليهم اجمعين

د غزوة بختور

شهيدان



د غزوة بدر شهيدان

مهاجرين شهيدان

مهاجرين شپږ کسان شهيدان وو

۱. ذو الشمالين

نسب يې : عبير بن عبد عمرو بن نضلة بن عمرو بن غبشان بن سليم بن مالک (او په يو قول ملکان) ابن افصى بن حارثة بن عمرو بن عامر الخزاعي .

مور يې : نَعْمَى بنت عبد الحارث بن زُهرة .

عمير رضی الله تعالى عنه د بني زهرة حليف وو او له هغه وخته نه يې حليف وو كله چې دده پلار مکې ته راغلو او د عبد الحارث بن زهرة سره يې حلف او تعهد وکولو او دهغه لور (د عمير مور نَعْمَى) يې په نکاح کړه او د هغې نه بيا عمير پيدا شو .

حضرت عمير ته ذو الشمالين ددې امله ويل کېدو چې دی په کار کې ډېر غښتلی وو او په يو وخت کې به يې په دواړو لاسونو سره کار کولو .

حضرت عمير (ذو الشمالين) رضی الله تعالى عنه په

الله صلى الله عليه وسلم هغه وخت چې د مهاجرينو صحابه وو وروړگلوي يې د انصارو سره جوړوله نو دده وروړ گلوي يې د زيد بن الحارث سره جوړه کړې وه او زيد بن الحارث الانصاري الخزرجي هم هغه کس وو چې په بدر کې په شهادت ورسېد (قصه يې وروسته راځي) .

د بدر په جنگ کې حضرت عمير (ذو الشمالين) رضی الله تعالى عنه تر هغه وخته پورې جنگېدو ترڅو چې شهيد کړل شو ښکلي ځوانمردي يې ښکاره کړه، ښه مبارزه يې وکوله د مشرکينو لخوا ووژل شو د يوه قول له مخې اسامة الجشمي کافر قتل کړو الله تعالى يې دې په جنتونو کې مرتبې لورې کړي .

۲. صفوان بن وهب

نسب يې : صفوان بن وهب بن ربيعة بن هلال بن ربيعة بن هلال بن وهب بن ضبة بن الحارث بن فهر بن مالک بن النضر بن کنانة القرشي الفهري .
او په بل قول : صفوان بن وهب بن ربيعة بن عمرو بن عامر بن ربيعة بن هلال بن مالک بن ضبة بن الحارث بن فهر بن مالک بن النضر بن کنانة القرشي الفهري .

مور يې : البيضاء دغد بنت جحدم بن عمرو بن عائش بن ظرب بن الحارث بن فهر.

او د صفوان رضي الله تعالى عنه دوه نور وروڼه وو
سهل او سهيل رضي الله تعالى عنهما او دوى ټولو
ته به د البيضاء زامن ويل كېدل .

صفوان رضي الله تعالى عنه هم د هغه صحابه وو له
جملې نه وو چې د اسلام په اوائلو كې په اسلام
مشرف شوى وو او د هغه كسانو له جملې نه وو چې
د اسلام د ترقي لپاره يې هېڅ شى د قرباني څخه
نه وو گرځولي او چې كله يې هجرت وكولو هغه
وخت چې رسول الله صلى الله عليه وسلم د مهاجرينو او
انصارو په مينځ كې ورورگلوې جوړوله نو دده او
د حضرت رافع بن المعلى الانصاري الخزرجي رضي
الله تعالى عنه په مينځ كې يې ورور گلوې جوړه
كړې وه او هغه هم په بدر كې په شهادت ورسېد
(قصه يې وروسته راځي) د بدر په غزوه كې د
ټولو مسلمانانو په څېر حضرت صفوان رضي الله عنه
هم بې ساري قرباني وركړه او تر آخره پورې د
كفارو په صفونو كې مخامخ ورتلو او تر آخره
پورې يې جنگ ته شا نه كړه او الله تعالى دده شكل
د كاfranو لپاره يو الهي عذاب گرځولى وو او د
جنگ په وخت كې يې ډېر په پوره جذبه سره تكبير
او لا اله الا الله ويل چې د كفارو زړونه يې په
لړزه كول تردې چې شهيد كړل شو .

او د طعيمة بن عدي بن نوفل عبد مناف په لاس

يو قول كې هغه حضرت حمزة (اسد الله و اسد رسوله) بن عبدالمطلب رضي الله تعالى عنه په لاس قتل شو .

۳. عاقل بن البكير رضي الله تعالى عنه
نسب يې : عاقل بن البكير بن عبد ياليل بن ناشب بن غيرة بن سعد بن ليث بن بكر بن عبد مناة الكناني الليثي او دى د بني عدي بن كعب بن لؤى حليف وو او په جاهليت كې يې د عبديا ليل سره حلف وو .

حضرت عاقل بن البكير رضي الله تعالى عنه د هغه صحابه وو ځنې وو چې د اسلام په اول كې يې ايمان راوړى وو او په دار الارقم بن ابي الارقم كې ئې بيعت كړى وو په مدينه كې چې كله رسول الله صلى الله عليه وسلم د مهاجرينو او انصارو په مينځ كې ورورگلوي جوړوله نو دده ورور گلوي يې د حضرت مَبَشِّر بن عبد المنذر الانصاري الاوسي رضي الله تعالى عنه سره جوړه كړې وه او دى رضي الله تعا لى عنه هم د بدر د شهيدانو ځنې دى .

دى چې كله اول مسلمان شو نو خلكو به ده ته د جاهلت په دور كې غافل ويل نو رسول الله صلى الله عليه وسلم يې هغه نوم په عاقل ورته بدل كړو .

او د بدر په جنگ کې د مالک بن زهير الجُشمي لخوا ووژل شو او په بدر کې دده درې نورو وروڼه عامر ، خالد او اياس رضي الله تعالى عنهم اجمعين هم جنگېدل .

٤. عُبَيْدَةُ بْنُ الْحَارِثِ بْنِ الْمُطَّلِبِ رضي الله تعالى عنه

نسب يې : عبیده بن الحارث بن المطلب بن عبد مناف بن قُصَيِّ القرشي المُطَلبي.

مور ئې : سُخَيْلَةُ بنت خُرَاعِي بن الحُوَيْرِث الثقفية .

حضرت عُبَيْدَةُ بْنُ الْحَارِثِ بْنِ الْمُطَّلِبِ رضي الله تعالى عنه هغه وخت اسلام راوړی وو چې هغه وخت لا رسول الله صلى الله عليه وسلم دار الارقم ته نه وو تللی مدينې منورې ته يې د خپلو وروڼو الطُّفَيْل او الحُصَيْن سره په شريکه هجرت کړی وو او کله چې رسول الله صلى الله عليه وسلم په مدينه منوره کې د مهاجرينو او انصارو په مينځ کې ورورگلوې جوړوله نو دده ورور گلوې يې د عُمير بن الحُمَام الأنصاري السلمي رضي الله عنه سره جوړه کړې وه او دى رضي الله تعالى عنه هم د بدر د شهيدانو ځنې دى .

ښه مرتبه درلوده د هجرت په اول کال په ربیع الاول او د یو قول له مخې په شوال کې رسول الله صلی الله علیه وسلم د لمړي ځل لپاره ده ته د اسلام بیرغ په لاس ورکړی وو او د شپېتو په یو قول د اتیا کسانو مهاجرینو مجاهدینو سره په یوه سريه کې لېږلی وو کله چې د احیاء نومي ځای ته ورسېدل د کفارو د یوې ډلې سره مخامخ شول چې تقریباً دوه سوه کسان وو چې مشري یې ابو سفیان بن حرب په یو قول ابو جهل ، په یو قول مکرز بن حفص الاخيف کوله خو په تورو سره مخامخ نه شول صرف د غیشو د وارولو مقابله وشوه او بېرته سره شاته شول او د علم تاریخ ماهرینو دلته اشاره کړېده چې پدې وخت باندې په اسلام کې اول غیشی د حضرت سعد بن ابی وقاص په بل قو د سعد بن مالک له لوري وار کړل شو .

او په همدې وخت کې له مشرکینو ځنې دوه کسان مقداد بن عمرو البهراني د بني زهرة حلیف او عتبة بن غزوان بن جابر د بني نوفل بن عبد مناف بن قصي حلیف مسلمانانو ته را و تښتېدل او دوی دواړو مخکې نه اسلام راوړی وو او اوس د مشرکینو په صفونو کې صرف ددې لپاره راوتلي وو چې د مسلمانانو صفونو ته ځان را ورسوي .

شېبه بن ربیعه او زوی یې ولید نو یې وغوښتل چې ددوی مقابلي ته دې درې کسان راشي نو د رسول الله صلی الله علیه وسلم د حکم مطابق دوی ته حضرت حمزه بن عبد المطلب ، علي بن ابي طالب او عبیده بن الحارث رضی الله تعالی عنهم ور ووتل د یو قول له مخې حضرت حمزه رضی الله تعالی عنه د شېبه سره مقابله وکوله او ډېر زر یې کار ورختم کړو او شېبه یې ووژلو حضرت علي رضی الله تعالی عنه د ولید سره په جنګ شو لږ شېبه وروسته یې مړ کړو او حضرت عبیده بن الحارث رضی الله عنه د عتبه سره په جنګ شو هغه هم ووژل شو او حضرت عبیده رضی الله تعالی عنه زخمي شو په یو قول کې حضرت حمزه رضی الله تعالی عنه د عتبه سره او عبیده رضی الله تعالی عنه د شېبه سره جنګ وکولو .

ددې مقابلي په اړه الله تعالی فرمایي سورة الحج آیه ۱۹-۲۴

﴿ هَذَانِ خَصْمَانِ اخْتَصَمُوا فِي رَبِّهِمْ ۚ فَالَّذِينَ كَفَرُوا

قُطِعَتْ لَهُمْ ثِيَابٌ مِّنْ نَّارٍ يُصَبُّ مِنْ فَوْقِ رُءُوسِهِمُ الْحَمِيمُ

يُصْهِرُ بِهِمَا مَا فِي بُطُونِهِمْ وَالْجُلُودُ ۚ وَهُمْ



مِنْ غَمٍّ أُعِيدُوا فِيهَا وَذُوقُوا عَذَابَ الْحَرِيقِ ﴿٢٢﴾ إِنَّ

اللَّهَ يُدْخِلُ الَّذِينَ ءَامَنُوا وَعَمِلُوا الصَّالِحَاتِ جَنَّاتٍ تَجْرَى

مِنْ تَحْتِهَا الْأَنْهَارُ يُحَلَّوْنَ فِيهَا مِنْ أَسَاوِرَ مِنْ ذَهَبٍ وَلُؤْلُؤًا

وَلِبَاسُهُمْ فِيهَا حَرِيرٌ ﴿٢٣﴾ وَهُدُوا إِلَى الطَّيِّبِ مِنَ

الْقَوْلِ وَهُدُوا إِلَى صِرَاطٍ الْحَمِيدِ ﴿٢٤﴾

ترجمه : دا دوه ډلې دي چې دوى له يو بل سره جگړه وكړه په شان د رب خپل كې پس هغه كسان چې كافران دي جوړې به كړل شي دوى ته جامې له اور نه او تويول كيږي به ددوى په سرونو باندې سختې گرمې اوبه او ويلې كيږي به پدې سره هغه څه چې ددوى په خپټو كې دي او ددوى څرمنې او ددوى لپاره به گرزونه وي د وسپنې هركله چې دوى غواړي چې را ووزي لدې غم نه نو بېرته ته به پكې ور گرځول كيږي وڅكئ سخت عذاب بېشكه الله تعالى داخلي هغه كسان چې ايمان يې راوړى دى او نيك كارونه يې كړي دي جنتونو ته چې ترې لاندې ويالي بهيږي ور آغوستل كيږي به دوى ته د سرو زرو زبورات او ملغلرې او ددوى جامې به د

حضرت قيس بن عباد رضي الله تعالى عنه ويل چې ما ابا ذر رضي الله تعالى عنه وليد ويل يې چې دا آيتونه د هغه کسانو په اړه نازل شوي دي چې په بدر کې د جگړې د پيل نه مخکې مقابلې ته وړاندې شوي وو .

په هر صورت حضرت عبیده رضي الله تعالى عنه په زخمي حالت کې د مجاهدينو مرکز ته نقل کړل شو او په بدر کې تر ټولو مشر مجاهد وو چې پدې وخت کې يې عمر ۶۳ کاله وو همدا حضرت عبیده رضي الله تعالى عنه وو چې کله د مسلمانانو مرکز ته نقل کړل شو رسول الله صلى الله عليه وسلم يې له مخ مبارک نه گرد پاکولو او د غزوة بدر د ختمېدلو نه يوه شپه وروسته مدينې ته په لاره کې په شهادت ورسېدو او په صفراء نومي ځای کې دفن کړل شو رسول الله صلى الله عليه وسلم يې پخپله قبر ته ور ښکته شوی وو او دده لپاره يې د ښه والي گواهي ورکړه .

الله تعالى حضرت عبیده ته ډېر ښه قسمت ورکړی وو چې د ۶۳ کلونو په عمر کې يې د عزت او فخر مرگ شهادت ورته نصیب کړو الله تعالى يې په مونږ او په هر مسلمان پيرزو کړي او الله تعالى د دده مرتبې لوړې کړي .

وايي چې يو وخت رسول الله صلى الله عليه وسلم د څه صحابه وو سره نازيه نومي ځای ته لاړو نو صحابه وو وويل چې مونږ ته د مشکو بوی راځي رسول الله صلى الله عليه وسلم ورته وويل : چې دلته د ابي معاويه يعني عبیده رضی الله تعالی عنه قبر دی .

۵. عُمَيْرُ بْنُ أَبِي وقاص رضی الله تعالی عنه .
نسب يې : عمير بن أبي وقاص (د ابي وقاص خپل نوم مالک دی) مالک بن أهيب بن عبد المناف بن زهرة بن كلاب القرشي الزهري، وعمير هو أخ لسعد بن أبي وقاص رضي الله عنهما.

مور يې : حَمْنَةُ بنت سفيان بن أمية بن عبد شمس.

حضرت عُمَيْرُ بْنُ أَبِي وقاص رضی الله تعالی عنه هم له هغه صحابه وو ځنې دی چې د اسلام په شروع کې په ایمان مشرف شوی وو او چې کله یې مدينې منورې ته هجرت کړی وو نو رسول الله صلى الله عليه وسلم دده ورور گلوي د حضرت خبيب بن عدي الانصاري الاوسي رضی الله تعالی عنه سره جوړه کړې وه چې په مکه مکرمه کې شهيد کړل شو او د مکې په زمکه يې د اول شهدي افتخار خپل کړو او په مکه کې اول کس وو چې د الله تعالی د دين له امله په مکه کې په دار و ځړول شو او په دار

بدر کې الحارث بن عامر وژلی وو او دوی اوس ترې خپل انتقام واخستو .

او دا چې څنگه يې ونيولو او څنگه يې مکې ته بوتلو قصه يې د همدې سلسلې (د اسلامي تاريخ له پاڼو څخه) په دوهم کتاب کې تېره شوېده .

حضرت عمير رضی الله په نوې ځوانۍ کې وو چې عمر يې تر ۱۶ کلونو څخه زيات نه وو او شهادت يې په زړه باندې يوازینی لوی ارمان وو بېشکه چې اسلام د ژوند هغه نظام دی چې په نفسونو کې ايمان ننباسي او زړونه قرباني او فداکاري ته تحريکوي او هغه څوک چې د همداسې رښتیني ايمان سره د شهادت مرتبه پيدا کړي نو رښتونې کاميابي يې تر لاسه کړه او حضرت عمير رضی الله تعالی عنه ډېر زيات ډارېدو چې دا مرتبه له لاسه ورنه کړي او هسې نه چې ترې محروم شي چې يو وخت د مسلمانانو جنگياليو تر شا خپل ځان پټ پټ کوي خپل مجاهد مشر ورور حضرت سعد ابن ابي وقاص ترېنه پوښتنه کوي داسې ولې کوې؟ دی وايي چې که رسول الله صلی الله عليه وسلم مې وويني بيا به هغه راته ووايي چې ته وړوکی يې جنگ ته مه ځه نو چې څه وخت وروسته د رسول الله صلی الله عليه وسلم تر نظر لاندې راغلو نو يې ورته وويل چې ته وړوکی يې جگړې ته به نه ځي نو دی رضی

وکوي چې کله په جگړه کې ورته د شرکت اجازه وشوه نو مشر مجاهد ورور سعد ابن ابي وقاص رضي الله تعالى عنه يې د تورې بند لږ ورته ددې لپاره وړوکی کړو چې په غاړه کې به يې واچوله نو په زمکه ترینه لگېده او چې په جگړه باندې ور گډ شو ترڅو چې شهيد شوی نه وو نو نه يې وروسته وکتل او نه شاته شو او لوی کافر ازلي بدبخت عمرو بن عبدود العامري په شهادت ورسولو او دا مشرک د حضرت علي رضي الله تعالى عنه په لاس د خندق په غزوة کې د هجرت په پنځم کال خپل انجام ته ورسېدو او ووژل شو .

وړوکی حضرت عمير رضي الله تعالى عنه الله تعالى ته ډېر گران وو چې د عمر په نوي پسرلي کې يې ورته شهادت نصيب کړو الله تعالى دی زمونږ ملاقات ورسره په جنت کې د شهيدانو په صف کې وکوي او الله تعالى د دده مرتبې لوړې کړي .

٦. مِهْجَعُ مولى عمر بن الخطاب رضي الله تعالى عنه د تاريخ په کتابونو کې د مهجع په اړ معلومات نشته خو ويل کيږي چې دا په اصل کې د يمن وو او دا غلام وو بيا ورباندې حضرت عمر رضي الله تعالى عنه احسان وکړو وايي اخستو او ازاد يې کړو .

صلى الله عليه وسلم دده ورورگلوي د حضرت سراقه بن عمرو بن عطية بن النجار الأنصاري الخزرجي رضي الله عنه سره جوړه کړې وه چې د هجرت په آتم کال د موته په غزوة کې په شهادت ورسېدو .

يو وخت چې کله مشرکين په هغه ځای کې تېرېدل چې رسول الله صلى الله عليه وسلم هلته ناست وو او ضعيف مسلمانان ترې ور ټول وو په هغوی کې صهيب بن سنان، عمار ابن ياسر، بلال ابن رباح، خباب بن الارت او مهجع رضي الله تعالى عنهم وو مشرکينو وويل (په درواغو سره) چې که پيغمبر دا کمترين خلک له ځان نه لرې کړي مونږ ورسره کينو او دهغه خبرې آورو لکن دا کسان زمونږ د مجلس قابل نه دي دا زمونږ سيالان نه دي .

پدې اړه الله تعالى رسول الله صلى الله عليه وسلم ته وويل چې کله هم دا مسلمانان له خپل ځان څخه لرې نه کړي :

سورة انعام اية ٥٢

وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ

وَجْهَهُ^ط مَا عَلَيْكَ مِنْ حِسَابِهِمْ مِنْ شَيْءٍ وَمَا مِنْ

حِسَابِكَ عَلَيْهِمْ مِنْ شَيْءٍ فَتَطْرُدَهُمْ فَتَكُونَ مِنَ الظَّالِمِينَ

ترجمه : له ځان نه ونه شړې هغه کسان چې دعا غواړي له رب خپل نه په سبا او بېگانه کې غواړي مخ دهغه په تا باندې ددوی له حساب نه هېڅ شی نشته او نه ستا د حساب نه په هغوی باندې څه شته او که ته دوی وشړې نو ته به د ظالمانو له جملې نه شې .

الله تعالی پدې آیت سره ښکاره کړه چې هغه کس چې غریب وي خو د ښه ایمان خاوند وي په څو چنده د هغه کس نه غوره دی چې ښه مال ولري او د ایمان د نعمت نه محروم وي او صرف ایمان او تقوی د بهتري معیار دی .

د بدر په واقعه کې حضرت مهجع رضی الله تعالی عنه اول شهید وو چې د مسلمانانو په صفونو کې وشو د تاریخ د کتابونو له مخې دی په صف کې ولاړ وو چې په غیښي باندې ولگېدو او وغورځېدو او عامر بن الحضرمي کافر وويشتو او دا مشرک هم لږ ساعت وروسته د حضرت عمار بن یاسر رضی الله تعالی عنه ووژلو .

الله تعالی په مهجع باندې رحم وکولو چې بهترین مرګ د شهادت یې ورته نصیب کړو الله تعالی یې دې مرتبې لوړې کړي او الله تعالی دې مونږ په قیامت کې دده سره د شهیدانو په صف کې مخامخ کړي .

انصار شهيدان

د انصارو له جملې نه آته كسان شهيدان وو .

۱. حضرت حَارِثَةُ بْنُ سُرَاقَةَ رضي الله تعالى عنه .
نسب يې : حارثة بن سراقه الحارث بن عدي بن
عامر بن غنم بن عدي بن النجار الأنصاري
الخزرجي.

مور يې : الرُّبَيْعُ بنت النضر عمه أنس بن مالك
رضي الله عنه .

په كوم وخت كې چې حارث رضي الله تعالى عنه شهيد
كېدو ښكلى ځوان وو ټوله دنيا يې پرېښې وه او
يو الله تعالى ته يې مخه كړې وه د شهادت سره يې
زيات شوق وو يو وخت يې رسول الله صلى الله عليه
وسلم ته وويل چې اى د الله رسوله ما خپل ځان له
دنيا نه را ټول كړى دى او خپلې شپې مې ويښې
كړې دي او د ورځې تنده تېروم او ماته داسې
ښكاره كيږي لكه زه چې د الله په عرش باندې ولاړ
وم او په جنت كې اهل جنت را ته ښكاره كيږي
رسول الله صلى الله عليه وسلم وويل چې دې بنده ته د
ايمان نور په زړه كې ور اچول شوى دى .

د بدر په غزوة كې يې د تصد كړ كوله او بدي

بولي نو مسلمانو جنگيالو ته به وايي چې دى پخپله وظيفه باندې ولاړ وو نو غيشى ورته راغلو او په غاړه كې پرې ولگېدو او شهيد شو او د انصارو له لوري نه دا لمړى شهيد وو او د كفارو له لوري نه راغلى غيشى وو ويل كيږي چې حبان بن الرقة وويشتلو .

د حضرت حارثة رضى الله تعالى عنه مور رضى الله تعالى عنها رسول الله صلى الله عليه وسلم ته وويل چې اى دا لله رسوله ماته د حارثة نه قصه وكوه چې هغه اوس چېرته دى كه هغه په جنت كې وي نو زه به صبر وكوم او كه په جنت كې نه وي نو زه به نوره هم وژاړم رسول الله صلى الله عليه وسلم ورته وويل په جنت كې ډېر جنتونه دي او ستا زوى اوس په جنت الفردوس ا لاعلى كې دى .

۲. حضرت رَافِعُ بْنُ الْمَعْلَى رضى الله تعالى عنه نسب يې : رافع بن المعلى بن لوزان بن حارثة بن عدي بن زيد بن ثعلبة بن زيد مناة بن حبيب بن عبد حارثة بن مالك بن غضب بن جشم الأنصاري الخزرجي.

حضرت رَافِعُ بْنُ الْمَعْلَى رضى الله تعالى عنه د هغه كسانو له جملې نه وو چې د اسلام په ابتداء كې په ايمان مشرف شوى وو د بدر په غزوې كې ورو ورو په صفونو كې تر هغه وخته

کله استقامت ورکړو او تکره يې کړو تر هغه وخته پورې جنگېدو ترڅو چې شهيد شوی نه وو او الله تعالی يې په جنت کې مرتبې لوړې کړي او الله تعالی دې مونږ د شهيدانو پيغمبرانو او نيکانو په صف کې ورسره مخامخ کړي .

۳. حضرت سَعْدُ بْنُ خَيْثَمَةَ رَضِيَ اللَّهُ تَعَالَى عَنْهُ
نسب يې : سعد بن خيثمة بن الحارث بن مالك بن كعب بن النحاط بن كعب بن حارثة بن غنم بن السلم بن امرئ القيس بن مالك الأنصاري الأوسي.
حضرت سَعْدُ بْنُ خَيْثَمَةَ رَضِيَ اللَّهُ تَعَالَى عَنْهُ هغه کس وو چې مکې مکرمې ته يې اويا (۷۰) په يو قول دري اويا (۷۳) کسان چې دوې پکې زنانه وې مکې ته راوستل چې د رسول الله صلى الله عليه وسلم سره يې د مني سره نېژدې ځای کې بيعت وکولو او رسول الله صلى الله عليه وسلم په دوی کې دولس کسان نقيبېان غوره کړل چې دوی به په قوم کې خلکو ته اسلام ور ښيي او استاذي به کوي او حضرت سَعْدُ بْنُ خَيْثَمَةَ رَضِيَ اللَّهُ تَعَالَى عَنْهُ يې بني عوف ابن عمرو ته نقيب مقرر کړو او کله چې رسول الله صلى الله عليه وسلم مدينې ته مهاجر شو نو د اول ځل لپاره په بني عمرو ابن عوف کې په کلثوم بن الهدم الاوسي باندې مېلمه شو چې سپين ږيری وو او د زيات عمر خاوند وو او چې کله دده نه ووتلو نو بيا د حضرت سَعْدُ بْنُ خَيْثَمَةَ

دلته هم رسول الله صلى الله عليه وسلم په اصل کې د حضرت سَعْدُ بْنُ خَيْثَمَةَ رضى الله تعالى عنه سره مېلمه شوى وو خو د كلثوم بن الهمد د مشر والي له امله هغه ته ورغلى وو نو پدې کې ددې صحابي حضرت سَعْدُ بْنُ خَيْثَمَةَ رضى الله تعالى عنه لوړه مرتبه ښکاره كيږي .

په مدينه منوره کې رسول الله صلى الله عليه وسلم دده ورور گلوي د حضرت ابي سلمة بن عبد الأسد المخزومي رضى الله عنه سره جوړه کړې وه .

د حضرت أم سلمة هند بنت أمية رضى الله عنها سره يې واده کړى وو .

دى او دده پلار خيثمه رضى الله تعالى عنهما دواړه په هغه صحابه وو چې د اسلام په اوائلو کې په اسلام کې داخل شوي وو .

چې کله بدر ته د وتلو وخت شو نو په ده او پلار کې يې د يو کس وتل په کار وو او بل کس بايد په کور کې پاتې شي چې د کورساتنه و غيره کارونه وکوي دواړو پدې ټينگار کاوه چې زه بايد لار شم تردې چې دواړو سره قرعه (پچه) واچوله په هغه کې قرعه د ده را ووتله نو بيا پلار ورته وويل چې خير دى ته پاتې شه او ما

واي نو تاته به مې خپل حق درکړی وای لکن معامله د کوم دنیاوي شي نه ده بلکه د جنت معامله ده .

بالآخره سعد رضی الله تعالی عنه بدر ته راغلو کله چې دواړه صفونه سره مخامخ شول په پوره ځوانمردي باندې و جنگېدو او بې ساري قرباني يې وړاندې کړه نه تر آخره پورې شاته راغلو او نه يې وروسته وکتل په کفارو باندې د ناڅاپي تندر په څېر تر هغه وخته پورې ور غورځېدو چې د طُعیمه بن عدیل، په یو قول د عمرو بن عبد ود په واسطه شهید کړل شو الله یې دې مرتبې لوړې کړي او مونږ دې ورسره د انبیاوو، شهیدانو او نیکانو په صف کې د قیامت په ورځ یو ځای کړي روح یې دې ښاد وي .

٤. حضرت عُمَیر بن الحُمام رضی الله تعالی عنه .
نسب یې : عمیر بن الحمام بن الجموح بن زید بن حرام بن کعب بن سلمة الأنصاري الخزرجي.

له کومه وخت چې حضرت عُمَیر بن الحُمام رضی الله تعالی عنه د شهادت په فضائلو او د شهیدانو لپاره په لوړو مرتبو باندې خبر شوی وو د شهادت شوق یې په زړه کې پداسې اندازه سره گرځولو چې بالکل د جنون تر حد پورې یې د

جنت ته چې عرض يې لکه د زمکې او اسمانونو دومره دی) حضرت عمير ابن الحمام الانصاري وويل بخ بخ (واه واه) عرض يې دومره دی لکه د زمکې او اسمانونو؟ رسول الله صلى الله عليه وسلم ورته وويل چې بخ بخ دې ولې وويل؟ ده وويل چې ځکه مې وويل چې کاش زه د جنت له اهل نه وای رسول الله صلى الله عليه وسلم ورته وويل چې ته يې له اهل نه يې او خورمايې را واخيستي يوه يې ترې وخوړه بيا يې وويل چې که زه دومره ژوندۍ پاتې شم چې دا خورما وخورم نو دا هم ډېر اوږد عمر دی او په جگړه ور گډ شو تر څو چې شهيد شو. الله تعالى يې دې مرتبې لوړې کړي

او د خالد بن اعلم الخزاعي کافر له لاسه په شهادت ورسېدو او دا ازلي بدبخت هم د احد په غزوة کې چې دهجرت په دريم کال وه د قزمان منافق په لاس ووژل شو او قزمان هغه کس وو چې زخمي وو او د کنانه نه يې يو غيشی را واخيستو او ځان يې پرې پخپله ووژلو او رسول الله صلى الله عليه وسلم يې په اړه وويل چې دی د اور له اهل ځنې دی .

۵.۶ . حضرت عَوْفٌ، وَمُعَوَّذُ بْنُ الْحَارِثِ رَضِيَ اللَّهُ تعالى عنهما .

نسب يې : عَوْفٌ، وَمُعَوَّذُ بْنُ الْحَارِثِ ابْنَا الْحَارِثِ بن رفاعه بن الحارث بن سواد بن مالك بن غنم

مور ئې : عَفراء بنت عُبيد بن ثعلبة بن عبيد بن ثعلبة بن غنم بن مالك بن المَجَار.

دوی دری ورونه وو عوف، ومعوذ، ومعاذ او د مور په نوم سره یې شهرت درلود او د عَفراء زامن به ورته ویل کېدل له هغه کسانو ځنې وو چې د اسلام په اوائلو کې په اسلام مشرف شوي وو او تر خپلې ټولې وسې پورې یې د دین د مرستې کوښښونه کړي وو او په هرځای یې ددې مقدس دین لپاره د هېڅ ډول قرباني نه مخ نه وو اړولی .

حضرت عوف بن الحارث رضي الله عنه په بیعة العقبة الاولى کې شریک او ورور یې معاذ رضي الله عنهما په بیعة العقبة الثانية کې شریک وو چې ۱۲ کسان نور انصار مسلمانان ورسره وو او دری واړه ورونه عوف، ومعوذ، ومعاذ رضي الله عنهم په بیعة العقبة الثالثة کې شریکان وو .

د بدر په غزوه کې دری واړو ورونو برخه اخیستې وه او ښه په ځوانمردي باندې و جنگېدل په دوی ورونو کې اول حضرت عوف رضي الله تعالى عنه میدان ته په داسې حالت کې ودانگل چې د الله تعالى په مینه باندې بې حاله ښکاره کېدو او داسې مقابلې یې کوله چې د کفارو نه یې زړه ویستلو او د الله په رشتیني مینه سره مست وو په

چې د شهادت جام يې په نصيب شو (الله يې دې په جنت کې مرتبې لورې کړي) .

بيا حضرت معاذ او معوذ دواړو وروڼو د جنگ ميدان ته ودانگل او د يو قول له مخې لوی طاغوت ابو جهل هم د همدوی دواړو بازانو په لاس باندې قتل کړل شو لکن د بل قول له مخې د ابو جهل په وژنه کې معوذ بن عفراء او معاذ بن الجموح رضی الله تعالی عنهما شريکان وو .

په هر صورت د بدر په غزوة کې دوی درې واړه وروڼه رضی الله تعالی عنهم شريکان وو او عوف او معوذ رضی الله تعالی عنهما يې شهيدان شول او معاذ رضی الله تعالی عنه زخمي شو او تر ډېره وخته پورې ژوندی وو او د رسول الله صلی الله عليه وسلم سره يې په ټولو غزواتو کې برخه اخيسته ده او بيا د حضرت عثمان رضی الله تعالی عنه په زمانه کې او د يو قول لکه مخې د حضرت علي رضی الله تعالی عنه په زمانه کې وفات شو روح يې دې ښاد وي .

۷. حضرت مُبَشَّرُ بْنُ عَبْدِ الْمُنْذِرِ رَضِيَ اللَّهُ تَعَالَى عَنْهُ
نسب يې : مبشر بن عبد المنذر بن زبیر بن
زید بن أمية بن زید بن مالک بن عوف بن عمرو
بن عوف بن مالک الأنصاري الأوسي.

د نېکه مرغه او له ښه بخته حضرت مبشر رضى الله تعالى د بدر په لور د مسلمانانو د روانو لښکر ملگری شو او الله تعالى هلته ورته د شهادت لور مقام ورکړو او په پوره غیرت سره تر هغه وخته پورې و جنگېدو ترڅو چې شهید شوی نه وو دده په اړه حضرت ابو جابر عبد الله بن عمرو السلمي الانصاري رضى الله تعالى عنه فرمایي چې ما حضرت مبشر رضى الله تعالى عنه په خوب کې ولید تر اُحد وړاندې ما ته یې ویل چې ته په یو څو ورځو کې مونږ ته را روان یې ما ورته وویل چې ته چرته یې؟ ده راته وویل مونږ په جنت کې یو چېرته مو چې زړه وي هلته اوسیدو .. ما ورته وویل چې ولې ته په بدر کې وژل شوی نه وې؟ ده راته وویل هو وژل شوی وم بېرته را ژوندی شوم .

دا خبره چې رسول الله صلى الله عليه وسلم ته ما وکوله نو هغه راته وویل ای اباجابره دا شهادت

۸. حضرت یزید بن الحارث رضی الله تعالی عنه
نسب یې : یزید بن الحارث بن قیس بن مالک بن
أحمر بن حارثة بن مالک الأغبر بن ثعلبة بن كعب
بن الخزرج بن الحارث الأنصاري الخزرجي.

مور یې : فُسْحُم من بَلَقَيْن, او دی هم د مور په
نوم سره مشهور وو (د فسحم زوی به ورته ویل
کېدل).

یزید بن حارث هم له هغه صحابه وو نه یو وو
چې د اسلام په اوائلو کې په اسلام مشرف شوي وو
د بدر په غزوة کې د خپلو مجاهدينو وروڼو په
څنگ کې د مقدس دین په دفاع کې او د الله تعالی د
مبارکې کلمې د لور والي لپاره تر هغه وخته
پورې و جنگېدو چې تر څو د طعيمة بن عدي له
لوري وژل شوی نه وو الله تعالی ورته لوړه مرتبه
د شهادت نصیب کړه الله یې دې د ټولو شهیدانو سره
مرتبې لوړې کړي او الله تعالی دې مونږ له دوی
سره د قیامت په ورځ د انبیاوو علیهم السلام او
د نیکانو او شهیدانو په صف کې یو ځای کړي .

ماخذونه

- 1- التاريخ الإسلامي مواقف وعبر، د. عبد العزيز الحميدي، دار الدعوة، الإسكندرية.
- 2- السيرة النبوية دروس وعبر، د. مصطفى السباعي، المكتب الإسلامي، بيروت، لبنان، الطبعة التاسعة، 1406هـ - 1986م.
- 3- السيرة النبوية، لأبي محمد بن عبد الملك بن هشام، دار الفكر.
- 4- السيرة النبوية عرض حقائق وتحليل أحداث، د. علي محمد الصلابي الطبعة الأولى.
- 5- السيرة النبوية الصحيحة، د. أكرم العمري، الطبعة الأولى 1412هـ / 1992م، مكتبة العلوم والحكم بالمدينة المنورة.
- 6- السيرة النبوية في ضوء المصادر الأصيلة: الدكتور مهدي رزق الله أحمد ط 1- 1412هـ مكتبة الملك فيصل.
- 7- السيرة النبوية مواقف وعبر: الدكتور عبد العزيز بن عبد الله الحميدي ط 2 دار الدعوة .

1410هـ - 1990م.

9- تفسير القرطبي، لأبي عبد الله القرطبي، دار إحياء التراث العربي، بيروت، لبنان، 1965م.

10- سير أعلام النبلاء: شمس الدين الذهبي، مؤسسة الرسالة، الطبعة الأولى، 1403هـ.

11- صور وعبر من الجهاد النبوي في المدينة، تأليف: د. محمد فوزي فيض الله، دار القلم، دمشق، الدار الشامية، بيروت، الطبعة الأولى، 1419هـ - 1996م.

12- صحيح السيرة النبوية، إبراهيم العلي، دار النفائس، الطبعة الثالثة، 1408هـ - 1998م.

13- صحيح البخاري، محمد إسماعيل البخاري، دار الفكر، الطبعة الأولى، 1411هـ - 1991م.

14- على خطى الحبيب: عمرو خالد

17- فقه السيرة النبوية: الدكتور محمد سعيد رمضان البوطي ط 11 1991م

18- من معين السيرة، صالح أحمد الشامي، المكتب الإسلامي، الطبعة الثانية،

1413هـ - 1992م.

المكرمة.

20- شرح النووي على صحيح مسلم للإمام النووي المتوفى 676هـ - طبع المطبعة المصرية ومكتبتها - القاهرة عام 1347هـ.

21- البداية والنهاية، أبو الفداء ابن كثير الدمشقي. دار الريان للتراث.

22- غزوة بدر الكبرى الحاسمة، محمود خطاب.

23- غزوة بدر الكبرى، محمد أبو فارس، دار الفرقان، الطبعة الأولى، 1402هـ- 1982م.

24- غزوة بدر الكبرى، محمد أحمد باشميل، طبعة دار الفكر، الطبعة السادسة، سنة 1394هـ

25- فتح الباري، ابن حجر العسقلاني، دار المعرفة، بيروت، لبنان.

26- الدر المنثور في التفسير بالمأثور، الإمام السيوطي، الناشر محمد أمين دمج، بيروت، لبنان.

27- زاد المعاد في هدي خير العباد، أبو عبد الله ابن القيم حقه: شعيب الأرنؤوط وعبد القادر، الطبعة الأولى، 1399هـ، دار الرسالة.

28- السنة النبوية في ضوء القرآن والسنة، محمد أسد، دار الفکر، دمشق، سورية.

٢٩- المستفاد من قصص القرآن للدعوة والدعاة، عبد الكريم زيدان، مؤسسة الرسالة، الطبعة الأولى، 1418هـ - 1997م.

3٠- طبقات ابن سعد الكبرى، محمد بن سعد الزهري، دار صادر، ودار بيروت للطباعة والنشر، 1376هـ - 1957م.

3١- المغازي للواقدي، محمد عمر بن واقد المتوفي 207هـ، تحقيق د. مارسدن جونز، عالم الكتب، بيروت، الطبعة الثالثة، 1404هـ - 1984م.

3٢- القيادة العسكرية في عهد الرسول صلى الله عليه وسلم، دار القلم، الطبعة الأولى، 1410هـ - 1990م.

3٣- إمتاع الأسماع بما للرسول من الأبناء والأموال والحفدة والمتاع، للشيخ أحمد المقرئ، صححه وشرحه محمود محمد شاكر، مطبعة لجنة التأليف والترجمة بالقاهرة 1941م.